
Əfsanə motivi 


Motiv mətnin arxetip işarəsini yaradan dilin formuludur. 
Şifahi nitqin formulları da dilin formulları ilə birləşərək motivin 
yaranmasında iştirak edir. Dilin funksional formulları isə mifin 
funksional məntiqinə tabedir. Funksiya isə mifin daxili əlamətini 
izah edir. Təkrar olunmuş oxşar mif mətnlərinin müxtəlifliyi 
əfsanə mətnlərində variantlaşmaya səbəb olur. Buna görə də 
eGöstəricbədə bir motiv altında çoxlu mətnin işarələnməsini 
görürük. 

Mifoloyi şüur zamanı başa çatandan sonra hər hansı mifolofi 
motiv yanrlaşma prosesində məzmununu dəyişir. Mifdə motivin 
yaranmasında inkarnasiya prosesinin iştirakı mütləqdir. Mif 
mətnində fövqəlgüclər (totem, onqon, mələk və s.) inkarmasiya 
prosesindən keçərək insana dönürlər. Bu dönərgəliyin düşüncədə 
formulunun yaranmasına səbəb isə hadisənin inam şəklində 
beyində və psixolofi təhtəlşüurda baş verməsinə yönələn inancdır. 
Bu inanc sonrakı mifolofi prosesin mətn işarəsinə çevrilir. 
Göründüyü kimi, ilkin mif şüuru sinxron istiqamətdə inkişaf 
edərək, mifdə bədii şüurun motivlərini yaradır. 

Əfsanəyə isə diaxron inkişaf prosesi xasdır. Əfsanə 
mətnində bu diaxron inkişafı yaradan mifin məntiqinin əfsanə 
məntiqinə çevrilməsidir. Mif motivində gördüyümüz totem, 
onqon əcdaddan insana dönüşü əfsanə məntiqi insandan əcdada 
qayıdış arzusu — əfsanə motivi şəklində yerinə yetirir. Bu arzunun 
şüurda mümkünlüyünü bir vasitə kimi təsdiq edən isə inanılan 
reinkarnasiya prosesdir. İlana ərə getmə, daşa dönmə, quşa 
dönmə, quşa ərə getmə, ölüyə ərə getmə, dağa dönmə, marala 
dönmə və s. motivlər yuxarıda dediyimiz reinkarnasiya prosesi 
vasitəsilə baş verir. Həm inkarnasiya, həm də reinkarnasiya 
prosesində ruhun metamorfozu, bir bədəndən başqa bədənə 
çevrilmədə iştirak edən inisiasiya, ani ölüb-dirilmə prosesi 
motivin yaranmasında böyük rol oynayır. 

eGöstəricbədə qeyd olunan motivlər milli mətnlərimizdə 
aşkarlanan modellər əsasında işarələnmişdir. cGöstəriciədəki 


əfsanə motivləri başqa məşhur cədvəllərdəki (A.Aame — 
Andreyev, Tompson və b.) motivlərdən xeyli fərqlənir. 
A.Aarnenin cNağıl süyetlərinin göstəricisiəndə motivlərin yeri 
əvvəlcədən təyin edilir və sonda onun fin və dünya nağıllarında 
izləri axtarılır. Bizim cGöstəriciədə isə motiv hazır əfsanə 
mətnlərində axtarılmışdır. Bu mənada nağıl süfetlərindəki 
motivlər (və alt motivlər) çoxluq təşkil etsə də, əfsanə modelində 
süfet tək olduğundan oradakı motivin başqa çaları ola bilməz. 

cAzərbaycan əfsanə və rəvayətlərinin motiv 
göstəricisbəndəki əfsanə motivləri ardıcıl sıralanma əsasında 
kodlaşdırılmışdır. Mətndə əfsanənin kodu öndə qeyd olunmuşdur. 
eGöstəriciədə digər diqqəti cəlb edən isə eyni motiv altında çoxlu 
mətnlərin təkrar olunmasıdır. Əfsanə mətnlərinin təkrar olunması 
mifin izahedicilik funksiyasından asılıdır. 

“Göstərici”də əfsanə mətnlərinin götürüldüyü mənbə və 
səhifə də qeyd olunmuşdur. Bu da mətnin həqiqi olmasına 
şübhənin yaranmaması üçündür. Yeri qeyd olunmayan mətn isə 
mənə məxsusdur. 

“Göstərici”də qədim mənbələrdəki, köhnə yurnallardakı 
əfsanə mətnləri hələ öz əksini tapmadığından onun gələcəkdə 
daha da təkmilləşəcəyinə inanıram. 


Ramil Əliyev, 
filologiya elmləri doktoru, 
professor 

Əfsanə motivləri 


Daşa dönmə motivi (cGəlin daşıə). Bir gəlin körpəsi 
qucağında Murov dağından keçib atası evinə gedirmiş. 
Birdən bərk külək qopur. Gəlin görür ki. külək uşağı onun 
əlindən alacaq. Odur ki, yalvarmağa başlayır. - Ay göylər, 
küləyi yavaşıt, bizi xilas eləl Külək daha da şiddətlənir. 
Gəlin yenə də yalvarıb deyir: - Ay fələk, qoyma külək 
balamı əlimdən alsın, bizi bir-birimizdən ayırsın. Bizi bir 
yerdə daş elə. Gəlin uşağı bərk-bərk bağrına basır və eləcə 
də daşa dönür (1, s.12). 

Daşa dönmə motivi, qarğış motivi (xDaş gəlinə). 
Deyilənə görə, bir gəlin körpəsinin ağlamasına məhəl 
qoymadan paltar yuyurmuş. Bu vaxt gəlinin atası yolla ötüb 
gedirmiş. Qızının laqeydliyinə dözməyib qarğış edir: - Ay 
səni daşa dönəsən, körpəni kiritsənəl Ata bu qarğışdan 
sonra dönüb geri baxır və dəhşətli bir mənzərənin şahidi 
olur. Gəlin körpəsi qucağında, əlinin biri paltar teştinə 
uzanmış vəziyyətdə daşa dönüb. Ata təəssüflənsə də, artıq 
gec olur. İndi çoxları bu daşa baxanda cata nəfəsi ağırdır, 
onun qarğışı övladı daş da edər, quş daş, - deyirlər (1, s.13). 
Daşa dönmə motivi (Gəlin qaya”). Göldə çimən gəlini 
qayınatası görür, qız Allaha yalvarır ki, onu daşa döndərsin 
(1, s.16 - 17). 

Daşa dönmə motivi, namus motivi (cGəlin qayası). 
Kasıb və mərd gəncin həyat yoldaşına bir bəyin gözü düşür. 
Gəlini ələ keçirmək istəyir. Ancaq gəncin mərdliyindən, 
onun xalq arasındakı hörmətindən qorxan bəy bu işi açıq- 
aşkar etməyin mümkün olmadığını görür. Fürsət gözləyir. 
Taxıl biçininin yaxınlaşdığını görən camaat çölə-zəmiyə 
gedir. Bu fürsətdən istifadə edən bəy gəlini ələ keçirmək 
istəyir. Bəyin hiyləsini başa düşən gəlin allaha yalvarır ki, 
ona ərə getməkdənsə, daşa dönmək daha yaxşıdır. Elə o 
vaxtdan gəlin daşa dönür (1, s.21). 

Daşa dönmə motivi, məhəbbət motivi (cOğlan-qız daşı?). 
Guya oğlanla qız bir-birini dərin məhəbbətlə sevirmiş. 
Ancaq bu iki gəncin məhəbbətinə qarşı çıxanlar az 
deyilmiş. Qızın atası razı olmur ki, qızı istədiyi oğlana 
getsin. Odur ki, oğlanın elçilərinə rədd cavabı verir. Oğlan 
əlacsız qalır. Bilir ki, varlı ailədən olan bir qızı heç kəs ona 
verməz. Odur ki, gizlincə qızla görüşəndə ona qoşulub 
qaçmağı təklif edir. Qız da atasının məqsədini bilir. Bilir ki, 
atası onu başqa bir bəy oğluna vermək fikrindədi. Qız isə 
həmin oğlanı sevmir. Odur ki, sevdiyi oğlanla qoşulub 
qaçmağa həvəslə razı olur. Qız oğlana sübh tezdən camaat 
yuxudan durmamış gəlməyi tapşırır. Oğlan gedəndən sonra 
qız hazırlaşır, ata-anasını yuxuya verib həyətə enir və 
oğlana qoşulub qaçmağa başlayır. Amma deyəsən gecənin 
qaranlığında da bunları görən varmış. Qızla oğlan kənddən 
bir az aralanan kimi oğlanı istəməyən bir avara cavan qızın 
atasına xəbər verir və hansı tərəfə getdiklərini bildirir. Qızın 
atası durur, qılıncını götürür və harda çatsa qızını da, oğlanı 
da öldürəcəyinə and içib onların arxasınca düşür. Bu iki 
gənc isə öz məhəbbətlərinə qovuşacaqlarını zənn edirlər. 
Təəssüf ki, şirin xəyal çox çəkmir. Qız təsadüfən geri 
dönəndə atasının dərənin aşağı tərəfindən gəldiyini görür. 
Oğlan da, qız da hər ikisi qabaq-qabağa durub kişiyə 
tamaşa edirlər: qız bilir ki, atası bunları öldürəcək. Odur ki, 
üzünü göylərə tutur və yalvarır: cAy Allah, sən bizi bu 
əzrayilin əlindən qurtar və elə et ki, qanımız tökülməsinə. 
Allah qızın yalvarışlarını eşidib hər ikisini daşa döndərir. 
Kişi çatanda artıq qızının da, oğlanın da daş olduğunu 
görür. O vaxtdan həmin dərə cOğlan-qız dərəsiə adlanır və 
hər ikisinin daş heykəlləri hal-hazırda durur (1, s.24 - 25). 

Daşa dönmə motivi (cDaş pəhləvanə). Günlərin bir 
günündə iki qonşu padşahın bir-biri ilə ixtilafı düşür. 
Padşahlardan birinin ölkəsində çoxlu yenilməz pəhləvanlar 
varmış. Ona görə də bütün dünyada olan padşahlar bu 
padşahın bir sözünü iki eləməyə qorxurlarmış. Həmin 


padşah qonşu padşaha qəzəblənir və ona bildirir ki, 
pəhləvanlarını vuruş üçün onun ölkəsinə göndərir və deyir 
ki, əgər pəhləvanlarım qələbə qazansa sən mənim 
tabeliyimə keçəcəksən. Qonşu padşah qorxuya düşür, gecə- 
gündüz fikirləşir, ölkəsində həmin pəhləvanların qarşısına 
çıxa bilən bir pəhləvan tapa bilmir. Bir gün padşah həyətdə 
oturubmuş. Bir də görür bir qadın çiynində bir öküz dağa 
çıxır. Padşah bu işə məəttəl qalır. Səhəri gün eyni vaxtda 
padşah yenə görür ki, həmin qadın öküz çiynində yenə dağa 
çıxır. Padşah vəzirini yanına çağırır. Əhvalatı ona danışır və 
deyir ki, qonşu pəhləvanların qarşısına çıxası adam təkcə o 
qadın olar. Vəzir həmin qadının ərini yanına çağırır və 
deyir ki, padşah gecə-gündüz həyətdə oturub, sənin 
arvadının öküzü dağa çıxarmağına tamaşa edir, ona görə də 
sənin arvadının yenilməz qüvvə sahibi olduğunu bilib, 
üstümüzə gələn qonşu pəhləvanlarla vuruşmağa çıxmasını 
istəyir. Kişi çox bikef olur, evə gəlib əhvalatı arvadına 
söyləir. Qadın bir qədər fikrə gedir və ürəklə ərinə deyir ki, 
mən razıyam, günü sabahdan onlarla görüşə bilərəm. 
Beləliklə, padşah məclis düzəltdirir və qonşusuna bildirir 
ki, pəhləvanlarını göndərə bilər. Görüşdən əvvəl iki 
pəhləvan duz-çörək kəsmək üçün süfrəyə dəvət edilir. 
Qadın kişi libasında tez qabağa yeriyib oturur və oturmaq 
dəvəti ilə qonşu pəhləvanın qolunu bərk sıxır. Elə bu 
andaca pəhləvanın qolundan dəhşətli bir ağrı tutur. Yemək 
mərasimi bitdikdən sonra pəhləvanların görüşmək vaxtı 
çatır. Qadın görür ki, pəhləvan sıxdığı qolunu heç tərpətmir. 
Dərhal başa düşür ki, onun halı yaxşı deyil. Ona görə də 
deyir ki, görüşü təxirə salaq, pəhləvanımız bir az 
naxoşlayıb. Gecə ikən qonşu pəhləvan qaçır və əhvalatı öz 
padşahlarına danışır. Padşah bu işə qəzəblənir və yenə də 
qüvvətli pəhləvanını döyüş meydanına göndərir. Qadın 
yenə ilk görüşdə əl atıb pəhləvanın əlini bərk sıxır, 
pəhləvan elə oradaca huşunu itirir. Oyananda bir qədər 
fikirləşir, yer üzündə yaşadığı müddətdə belə bir qüvvətli 

pəhləvana rast gəlmədiyini, belə adda pəhləvan olmadığını 
düşünür və belə qərara gəlir ki, bu, olsa-olsa yalnız qadın 
olacaq. Gecə ikən qadını güdür və görür ki, budur pəhləvan 
paltarını çıxardı, gözəl bir qadın oldu. Səhəri gün görüş 
başlanır, pəhləvan fürsəti əldən verməyib əlini qadının 
döşünə atır. Elə bu dəm pəhləvanın əli havada asılı qalır, 
camaatın gözü qarşısında qadın, pəhləvan, bir də padşah 
daşa dönür. İndi o yerə Daş pəhləvanə deyilir (1, s.25 - 
26). 

Daş motivi (Oğlan - qız daşıə). Babakər dağının ətəyində 
yanaşı iki qırmızı daş var. Buna coğlan-qızə deyirlər. 
Keçmiş zamanlarda bir kasıb oğlan varlı bir xanın qızını 
istəyir. Ancaq qızın atası qızı varlı bir oğlana vermək 
istəyir. Qız isə getmir və oğlana qoşulub qaçır. Xan 
bunların ardınca qoşun salır. Oğlanla qız görür ki, qoşun 
onlara onlara çatır. Onlar Allaha yalvarır ki, Allah, ya bizi 
daş elə, ya da quş. Birinci dəfə daş dediyinə görə Allah 
onları daş edir. Xan gəlib bunların yanına çatır və 
qəzəbindən daşı vurub iki yerə bölür. Onları birləşməyə 
qoymur (1, s.26). 

Daşa dönmə motivi (Daş qızə). Bir kasıb ailə varmış. Bu 
ailənin başçısı naxırçı imiş. O, həmişə çölə heyvan 
apaparmış. Bir gün o, meşəyə çörəksiz gedir. Anası qızına 
deyir ki, atana çörək apar. Qız xörəyi siniyə qoyub başına 
alır və atasının yanına gedir. O, qəbiristanlıqdan keçəndə üç 
cavan atlıya rast gəlir. Qız bu atlılardan qorxur.Ona görə də 
üzünü göyə tutub deyir: tanrı, məni daşa döndər, ancaq 
bunlar mənim namusuma toxunmasınlar. Bu vaxt qız daşa 
dönür. O vaxtdan da ona sDaş qızə demişlər (1, s.26). 
Daşa dönmə motivi (cÇoban və daşa dönən sürü?). 
Topbağ kəndində bir çoban yaşayırmış. Həmin çoban 
qoyunları ilə birlikdə yaylağa köçməli olur. Yolda bir 
ziyarətgahın yanında gecələyir. Çoban burada ocaq qalayır 
və öz-özünə deyir: - Əgər bura doğrudan da ziyarətgah isə 
mən yaylaqdan qayıdana kimi bu ocaq burada yana-yana 

qalsın. Qayıdarkən görsəm ki, burada ocaq qoyduğum kimi 
yanır, yeddi qurban kəsəcəyəm. Səhər tezdən çoban 
qoyunları qabağına qatıb yoluna davam edir. Aradan xeyli 
müddət keçir, yaylaq vaxtı sona çatır. Çoban yaylaqdan 
enərkən yolunu həmin ziyarətgahın yanından salır. Görür 
ki, yaylağa çıxarkən yandırdığı ocaq necə yanmışdırsa, elə 
də yana-yana durur. Bunu görən çoban təəccüb edir. Lakin 
verdiyi sözə əməl etmir. Yoluna davam etmək istəyir. Bu 
zaman çoban özü də, sürüsü də daşa dönür. Həmin yer hal- 
hazırda da Topbağda durur (1, s.27). 

Antropomorfik motiv (cDağların ayrılığı?). Alvız ana sac 
asıb yuxa bişirmək istəyirmiş. Xəmiri kündələyib yığır, 
yuxanı bir-bir yayıb süfrəyə sərir, sacın qızmağını 
gözləyirmiş. Böyük oğlu Qoşqar, ortancıl oğlu Murov, 
kiçik oğlu Kəpəz də ocağın qırağında oturublarmış. 
Qabaqlarına da dələmə, ovma, yuxa bişdikcə bölüşdürüb 
isti-isti yeyəcəkmişlər. Alvız ana ilk yuxanı acın üstünə 
salan kimi Kəpəzin tərsliyi tutur: - Bu yuxa təkcə 
mənimdir, - deyir, - heç birinizə verməyəcəyəm. Murov: - 
Yox, mənimdir, - deyir, - hər şeyin ilkini sən götürürsən, 
indi də mən. Qoşqar onlara acıqlanır. - İndi ki belə oldu, 
heç biriniz ona əlinizi vura bilməzsiniz. Gözləyərik üç yuxa 
bişır. Hərəmiz birini götürərik. Qardaşlar höcətləşirlər, yuxa 
bişməmişdən bir-birinin yaxasını cırası olurlar. Alvız ana 
onlara nə qədər təpinirsə, kirimirlər. Kəpəzlə Murov 
dalaşmağa başlayır. Qoşqar onların arasında oturub onları 
sakitləşdirmək istəyir. Ancaq Murov bir kösöv götürüb 
Kəpəzin peysərinə endirir. Kəpəz bar-bar bağırır. Boynunu 
tuta-tuta qaçır. Qoşqar Kəpəzi çox istəyirmiş, kiçik 
qardaşının şivəninə dözmür, qızmar sacı qaldırıb Murovun 
başına çırpır. Murov da çığıra-çığıra başqa səmtə üz tutur. 
Alvızın üzü bozarır. Qoşqar döyüləcəyindən qorxub 
günbatana yüyürür. Üç qardaşın hərəsi ayrılıb bir yanda 
qərar tutur Alvız ana tək qalır. O vaxtdan bəri qardaşlar öz 
analarına, ana da öz oğullarına baxa-baxa qocalmışlar. Hər 

bulaq, hər çay onların bir göz yaşıdır, onların bu həsrətləri, 
bu intizarları dənizlərdə, dəryalarda görüşür (1, s.31 - 32). 
Antropomorfik motiv, dağa dönmə motivi (Ağrı dağı?). 
Əfsanəyə görə Ağrı və Qarnıyarıq dağları əvvəllər iki 
qardaş idi. Ağrı dağı böyük, Qarnıyarıq dağı isə kiçik 
qardaş olmuşdur. Qoçaq, mərifətli, olduqca istiqanlı olan 
kiçik qardaş böyük qardaşı çox istəyirmiş. Onun yolunda 
ölümə getməyə hazırmış. Böyük qardaş isə həmişə kiçiyə 
soyuq münasibət bəsləyirmiş. Bir gün kiçik qardaş gözəl bir 
qıza vurulur. Qız da onu sevir. Kiçik qardaş adətən böyüyə 
məsləhətsiz bir iş görməzmiş. Bu dəfə də belə edir. Ancaq 
böyük qardaş kiçiyin sevgilisini görən kimi ona vurulur, 
açıb-ağarda bilmir. Arzusuna çatmaq üçün yollar arayır. 
Hamı kiçik qardaşın xətrini istədiyi halda, böyük qardaş 
düşmənli idi. Günlərin birində qardaşlar eşidirlər ki, 
düşmən qonşu kənddə gizlənib böyük qardaşı öldürmək 
üçün məqam axtarır. Kiçik qardaş böyüyün yalançı 
etirazına baxmayaraq, düşmən qabağına özü çıxır. Kiçik 
qardaşı düşmən qabağına yola salan kimi böyük qardaş 
onun sevgilisini götürüb qaçır. Kiçik qardaş düşmənlə 
döyüşdə qalib gəlir, qardaşının intiqamını alır. Sevinə- 
sevinə özünü kəndə çatdırır. Çox gözləyir, çox axtarır, nə 
qardaşını, nə də sevgilisini tapa bilir. Axırda camaat 
dözməyib ağır xəbəri kiçik qardaşa deyirlər. Bu qara xəbər 
onu sarsıdır. İllərlə sinəsində bəslədiyi sevgi, məhəbbət 
ürəyinə sığmır, qeyzindən dərya kimi çalxalanıb tüğyana 
gəlir. Kiçik qardaşın sinəsi yarılır və dağa çevrilir. Dağın 
orta hissəsi yarıq olduğundan bu dağa Qarnıyarıq adı 
verilir. O gündən hamı Qarnıyarıq dağını ziyarətə gəlir. Bu 
xəbər böyük qardaşa da çatır. Kiçik qardaşın ölümündən 
sonra dünya ona dar görünür. Onun ürəyində dəhşətli 
ağrılar baş qaldırır. O da dağa çevrilir. Böyük qardaş kiçik 
qardaşa soyuq münasibət bəslədiyindən Ağrı dağının 
başında bütün fəsillərdə qar olur (1, s.33). 

Daşa dönmə motivi (xAna Ağrıdağı, Bala Ağrıdağıə). 
Çoban xanın qızı Bəstini sevir. Bu məhəbbət qeyzlənən xan 
çoban öldürülməsini adamlarına əmr edir. Çoban Ana 
Ağrıdağdan, Bala Ağrıdağdan kömək istəyir. Lakin onların 
başı şöhrət davasına qarışdığından çobanın harayını 
eşitmirlər. Çoban görür ki, dağlar ayılana qədər nökərlər 
onu tutacaqlar, göylərə yalvarır ki, cəlladların əlində 
ölməkdənsə, onu daşa döndərsin. Çoban və sürü daşa 
dönür, bunu görən Bala Ağrı dağı Ana Ağrıya qarğış edir 
ki, sənin başında ilanlar məskən salsın. Ana Ağrı dağı isə 
deyir ki, sənin başında ilanlar məskən salsın. Elə o vaxtdan 
Ana Ağrı dağının başından dumanlar, çənlər, Bala Ağrı 
dağının başından isə ilanlar əskin olmur (1, s.33 - 34). 

Dağa dönmə motivi (cQoşa qardaş dağıə). Qardaşların mal- 
dövlət üstündə savaşması, bir-birilərini öldürməsi, dağa 
çevrilmələri əfsanədə əks olunur (1, s.37 - 38). 

Daşa dönmə motivi (-Beşikli dağ”). Ana, çoban, sürü daşa 
dönür. Ana körpəsindən ayrı düşməsin deyə uşaqla birgə 
daşa dönür. Düşmən hücumu nəticəsində qəbilənin bütün 
üzvləri daşa dönür (1, s.38). 

Məhəbbət motivi, dağa dönmə motivi (cİncəbelə). 
Kəmaləddin onu izləyənlərdən qurtarmaq üçün dağa dönür, 
İncəbel torpağa çevrilir (1, s.38 - 39). 

Məhəbbət motivi, dağa dönmə motivi (Ocaq dağı?). Qızı 
başqasına ərə verirlər, oğlan məhəbbətdən yana-yana dağa 
çevrilir, onun məhəbbətindən dağ tüstülənir. Oğlan od olub 
yanır, bu ocaq heç keçmir (1, s.39). 

Əidaha motivi (cLəlvar dağıə). Bir kişi mağaranın 
qabağında əydaha görür, əğdaha ləlləri qoruyurmuş. Əidaha 
ona deyir ki, heç kimə demə, sənə gündə bir ləl verəcəyəm. 
Tamah ona güc gəlir, qardaşına deyir. Onlar mağaraya 
gəlirlər. Əydaha onları udur (1, s.42 - 43). 

Hanın qıza vurulması motivi (xQaradağ əfsanəsiə). 
Sevgililər görüşərkən daşın dibində məskən salan qara bir 
ilan Yasəməni süzərdi. Zöhrab başını Yasəmənin dizi üstə 

qoyub yatanda 1lan onu çalır. Zöhrab ölür, Yasəmən də 
dözməyib ölür, ilan da Yasəmənə sarmaşaraq ölür. Dağa da 
cQara dağ? adını verirlər (1, s.44 - 45). 

Daşa dönmə motivi (Adsız). Kərbəlaya, Mədinəyə 
gedənlər bu iki dağın arasından keçirmişlər. Dəvələr 
susuzlayır. Dəvəçi Allahdan xahiş edir ki, burda bir bulaq 
çıxar, qayıdanda sənə qurban kəsərəm. Bulaq çıxır. Onlar 
su içib gedirlər. Dəvəçi qayıdanda dəvə kəsməyi yadından 
çıxarır. Dəvələr, dəvəçi daşa dönürlər (1, s.45). 

Məhəbbət motivi, su motivi, quşa dönmə motivi (Dəniz 
və qağayı). Şahın qızını sevdiyinə görə oğlanı edam etmək 
istəyirlər. Oğlan xahiş edir ki, qız onun ölümünü görməsin, 
onu uzağa aparsınlar. Şah bunu etmir, qızı gətirir ki, onun 
ölümünü görsün. Oğlan hiddətindən su kimi əriyir, su hər 
yeri basır, şah və adamları suya qərq olur, qız isə qağayıya 
çevrilir, oğlan dənizə. Qız qağayı olub bir-birilərinə 
məhəbbətlərini sübut edirlər (1, s.57 - 58). 

Övladsızlıq motivi, övlad vermə motivi, məhəbbət 
motivi, çevrilmə motivi, quşa dönmə motivi (“Qızılgül 
əfsanəsiə). Varlı bir kişi sonsuz imiş. Ağsaqqal ona 
məsləhət görür ki, Arzu dağından övlad istəsin. O belə edir. 
Onun qızı olur, adını Qızıl qoyurlar. Qız kasıb kişinin 
Bülbül adlı oğluna vurulur. Qızın atası onu Bülbülə vermir. 
Qız Arzu dağından xahiş edir ki, onu çiçəyə döndərsin. 
Qızıl qızılgül koluna dönür. Bülbül gəlib qızı axtarır, 
tapmır, məhəbbət qoxulu qızılgül onu şübhələndirir. Ona 
əhvalatı danışırlar. O da quşa çevrilməsini dağdan xahiş 
edir, cəh-cəh vuran quşa çevrilir (1, s.71 - 73). 

Məhəbbət motivi, çevrilmə motivi (cLalə əfsanəsiə). 
Laləyə toy edirlər. O xoşbəxtdir. Ölkənin hökmdarı 
adamları müharibəyə aparır. Hökmdar müharibənin 
xoşbəxtlik gətirəcəyinə inandırmaq istəyir. Lalə əri ilə 
salamatlaşanda əri ona deyir: hökmən baharda 
qayıdacağam. Lalə baharı gözləyir, əri gəlmir. 
Gözləməkdən bağrı qan olur, ayrılığa dözməyib göylərə 


79. 


81. 


82. 


83. 


yalvarır, çiçəyə dönür. Bir gün əri şikəst halda geri qayıdır, 
Laləni evdə tapmır. Yadına düşür ki, Lalə ona məni 
tapmasan çəməndə axtar demişdi (1, s.76 - 77). 

Məhəbbət motivi, çevrilmə motivi (cQızboyu çiçəyiə). 
Qızboyunu əmisi oğluna nişanlayırlar, o isə könlünü çobana 
verib. O, qovuşmağın yolunu tapa bilmir. Qız evdən çıxıb 
çobanın yaşadığı dağa qaçır. Dağda çiçəklərin arasında 
oturub yalvarır ki, Allah onu çiçəyə döndərsin. Qız çiçəyə 
dönür. Çoban hər dəfə dağdan enəndə bu çiçəyi tanıyır, onu 
qoxulayır (1, s.77). 

Məhəbbət motivi, bülbülə dönmə motivi (cŞeşənbülbül 
çiçəyi?). Şeşən adlı bir oğlan Əlican çayının sol kənarında 
bir bağça düzəldibmiş. Ora hər cür çiçək, gül əkibmiş. O, 
hər gün bağçaya gəlir, çiçəklərə qulluq edirmiş. Lakin 
nişanlısı Küsərə güldən, çiçəkdən uzaq imiş. Şeşən bağçada 
oturub bir çiçəyə baxırmış, birdən həmin çiçək bülbül olub 
oxuyur, sonra yenə çiçəyə dönür. Heyrətdən Şeşən çaşır. 
Sevgilisini bağa gətirir ki, o da görsün. Lakin çiçək bülbülə 
çevrilmir. Qız gedəndən sonra yenə çiçək bülbülə dönüb 
mahnı oxuyur. Şeşən də öz sevgilisini unudub çiçəyə 
vurulur, çiçəyin adı Şeşənbülbül qalır (1, s.79). 

Məhəbbət motivi (Bənövşə əfsanəsi?). Bülbül Bənövşəyə 
vurulur. Güllər mat qalır. Axı Bülbül qızılgülə aşiq idi. 
Bənövşəni Qarakol da sevirdi. Bənövşə Bülbülə razılıq 
verdi. Kol Bənövşənin vəfasızlığını bilirdi, ona görə də bu 
sevdanın axırını gözlədi. Bir gün Bənövşə ilə Bülbül 
gəzirdilər. Güclü külək başladı, Bülbül özünü çiçəklərin 
arasına verib özünü qorudu. Külək az qala Bənövşəni 
kökündən çıxaracaqdı. Qarakol özünü ona yetirdi, Bənövşə 
ona sığındı, utandığından boynu əyri qaldı (1, s.79 - 80). 
Məhəbbət motivi, çevrilmə motivi (Köksü qaralan laləə). 
Lalədən xəbər alırlar ki, nə üçün bağrın qaradır? O isə 
yaralanmış bir maralın ona tərəf gəlməsini, qanının 
ləçəklərinə axdığını söyləyir. Maral ah çəkir, lalə ona 
baxanda qarşısında maralın yox, gözəl bir qızın can 


85. 


86. 


87. 


88. 


verdiyini görür. Onun çəkdiyi ah lalənin köksünü qaraldır 
(1, s.80) 

Məhəbbət motivi, çevrilmə motivi, ilana dönmə motivi 
(cYeddi il solmaz çiçəkə?). Xanın qızı Natəvan Əsədə aşiq 
olur. Atası vermək istəmir, oğlanı öldürmək istəyir. Ona 
deyirlər ki, öldürmə, səfərə göndər. Xan oğlanı Sevan 
gölündəki qızıl balığın ardınca göndərir. Kim bu başığı yesə 
qocalmaz. Oğlan gedir, 7 il keçir, qayıtmır. Xan qızını 
qardaşı oğluna ərə vermək istəyir. Toy gecəsi qız Allaha 
yalvarır ki, onu gülə döndərsin ki, daha 7 il sevgilisinin 
yolunu gözləyə bilsin. Allah onu elə çiçəyə döndərir ki, 7 il 
solmur. Atası qızını görməyib Allahdan xahiş edir ki, ona 
cəza versin. Allah onu şahmar ilana döndərir. İlan hansı 
evdə bu solmaz gülü görürsə, o evə ziyan vurmur, gedir (1, 
s.81 - 82). 

Çevrilmə motivi (cBənövşə əfsanəsiə). Bənövşə gözəl bir 
qızmış, anası ilə yaşayırmış. Bu ölkədəki padşah harda 
gözəl qız varsa, onu alırmış. Bir gün padşah Bənövşəni 
görür, sarayına gətizdirir. Bənövşə sarayda ah içində 
yaşayır, anası dərddən ölür. Bir gün Bənövşə padşahdan 
icazə alıb kənizlərlə gəzməyə çıxır. Qaçıb anasının qəbri 
üstündə ağlayır. Qəbrin qırağında kol var imiş. Bənövşə 
Allahdan arzu edir ki, onu gülə döndərsin ki, doyunca qəbrə 
tamaşa edə bilsin. Allah onu Bənövşəyə çevirir (1, s.82). 
Ölüb-dirilmə motivi (xSəməndər quşu?). Əfsanədə Səməndər 
quşunun iki balasını böyüdəndən sonra sevincindən dimdiyini 
caynağına vurub od saçması, özünü yandırması, külə 
dönməsi təsvir olunur. Başqa əfsanədə küldən yenə 
Səməndər quşunun doğulması göstərilir (1, s.85). 
Məhəbbət motivi, ölüb-dirilmə motivi, çevrilmə motivi 
(cSəməndər əfsanəsiə). Səməndər adlı igid bir oğlan 
varmış. Qönçə adlı qız onu sevirmiş. Bu qızı elat bəyi də 
sevirmiş, amma qorxusundan söz deyə bilmirmiş. Onun 
adamları Səməndəri aradan götürmək üçün kasıb kişinin 
inəyini oğurlayıb dərədə kəsir, sür-sümüyünü, dərisini 

Səməndərin ot çardağında gizlədirlər. Səhər kəndə səs 
düşür, bəy və adamları inəyin sümüyünü, dərisini guya 
çardaqdan tapırlar. Adətə görə tonqal qalayıb Səməndəri 
yandırmaq istəyirlər. Qönçə özünü oda atıb eSəməndərə deyə 
yanmaq istəyir, bəy və dostları onu geri çəkmək istəyirlər, 
qız pərvanəyə çevrilir, alovun içindən Səməndər quşu çıxır, 
pərvanə ilə qoşalaşır, alovun ətrafında dolanırlar (1, s.85 - 
86). 

Quşa dönmə motivi (cŞanapipik quşu”). Gəlin başını 
yuyurmuş, qayınatası içəri girir. Gəlin utandığından Allaha 
yalvarır ki, onu ya daş, ya quş eləsin. Gəlin quşa çevrilir. 
Darağı başında qalır, şanapipik olur, amma abadlıqdan çox 
uzağa uça bilmir, evdə əri, uşağı varmış, onları görmək 
istəyirmiş (1, s.86). 

Quşa dönmə motivi (xHophop?). Gəlin başını yuyanda 
qayınatası görür. Gəlin ya daşa, ya quşa dönməsini 
Allahdan xahiş edir. Quş olub göyə uçur. Onun iki balası 
varmış - bir oğlan, bir qız. Oğlanın adı Hophop, qızın adı 
Gültop imiş. O vaxtdan balalarını haraylayır: Hophop, 
Gültop (2, s.90). 

Quşa dönmə motivi (cKəklikə). Qız əmisi oğluna nişanlı 
imiş. Toy vaxtı dövlətli oğlu qızı qaçırır. Qız rüsvay 
olmamaq üçün quşa çevrilməyi arzulayır. Kəkliyə dönür (2, 
s.91). 

Quşa dönmə motivi (xTurac quşu?). Qulluqçu qız xanımın 
darağı ilə başını darayırmış. Darağı boxçaya, paltarın 
arasına taxçaya qoyur. Xanım saçını yuyanda darağını 
istəyir, qulluqçu darağı hara qoyduğunu yadından çıxarır. 
Xanım onu darağı oğurlamaqda günahlandırır. Qız 
xəcalətdən tər tökür, deyir haradasa buralardadı, yadıma 
sala bilmirəm. Xanım yenə hirslənir. Qız Allahdan xahiş 
edir ki, onu quşa döndərsin. Turaca çevrilir. Quş olandan 
sonra darağın yeri onun yadına düşür, ctaxçada, boxçadaəp 
deyə-deyə uçur (2, s.91 - 92). 

Quşa dönmə motivi (cQu quşu əfsanəsiə). Ananın 4 övladı 
olur. Bir gün ana xəstələnir, ürəyi yanır, su istəyir, amma 
ayağa dura bilmir, böyük oğlunu çağırır su istəyir, oğlan 
yaxın gəlmir, ana bir-bir oğlanlarını çağırıb su istəyir, 
oğlanların heç biri su vermir. Onda ana quşa dönməyi arzu 
edir. Qu quşuna dönür, uçur, balaları ardınca ağlayır. 
Bundan sonra qu quşu öz yuvasında bala çıxarmır, özgə 
yuvada yumurta qoyur. Onun balalarını özgə quşlar çıxarıb 
bəsləyir (1, s.95). 

Quşa dönmə motivi (cQu quşlarının kədəri? ). Şorgöz 
padşah varmış, hətta gəlinlərə də göz dikirmiş. Gəzməyə 
çıxanda yeddi gəlin görür, onlar ərləri ilə gəzirlərmiş. 
Padşah əmr verir ki, gəlinləri hərəmxanaya aparsınlar. 
Ərləri qabağa durur. Şah deyir ki, gəlinlər könüllü 
getməsələr, ərlərini öldürəcəkdir. Gəlinlər hiylə işlədirlər, 
yalandan razılıq verib əsgərləri meşədə azdırırlar. Qayıdıb 
görürlər ki, yerdə ərlərinin kəmərləri qalıb, özlərini 
doğrayıblar. Gəlinlər dəhşətə gəlib ağlayırlar, axırda qu 
quşuna çevrilirlər. Kəmərləri dimdiklərinə alıb uçurlar (1, 
s.95 - 96). 

Məhəbbət motivi, quşa dönmə (Qaranquş əfsanəsiə). 
Şahın qızı çobana aşiq olur. Şah çobanı öldürmək üçün 
dəstə göndərir. Onlar qış vaxtı gəlib çobanı dağın başından 
atırlar. Boran, çovğun başlayır. Çoban Allahdan quşa 
dönməsini xahiş edir. Qaraquşa dönür. Qışla qaraquş 
arasında mübarizə gedir. Qış qaraquşu Baharın (padşahın 
qızının) sevgilisi olduğu üçün sağ buraxmaq istəmir. 
Padşah dəstəsi məhv olur. Qaraquş atıldığı dağın başına 
qonur, Bahara doğru qanad çalmaq istəyəndə qış onun 
quyruğuna əli ilə zərbə vurub, iki lələk qoparır. O vaxtdan 
qaraquşun adı qaranquş qalır (1, s.100). 

Ögey ana motivi, quşa dönmə motivi (cQarğa haqqında 
əfsanəə). Yetim qız varmış, onun ögey anası, ögey bacısı 
varmış. Yetim qıza varlı oğlanın gözü düşür, onu almaq 
istəyir. Ögey ana yetim qıza mane olmaq istəyir. Oğlan 

evdən çıxanda qızı suya göndərir. Oğlan qızı görür, qız 
qaçmaq istəyir, yıxılır, oğlan onu qaldırmaq istəyəndə 
böyürdən analığı çıxır, qızı da, oğlanı da hədələyir. Qızı evə 
gətirir, deyir bacın xəstələnib, həkim ona qar məsləhət 
görüb, get tap. Yayın isti günü qar tapmaq çətin idi. Ona 
görə də qız əyninə qara paltar geyinib təpədə oturur. Allaha 
yalvarır ki, məni ya daş elə, ya quş. Qız quşa dönür, cqar- 
qarə deyərək fəğan edir (1, s.104 - 105). 

İlanın qıza vurulması motivi, çevrilmə motivi (eQız və 
ilanə). Murada qızlarla gəzməyə çıxanda aralanıb qızılgül 
kolunun dibində yatır, ayılanda başının üstündə ilanın 
durduğunu görür. Əvvəl qorxur, sonra ilanın gözlərindən 
xoşu gəlir, hətta koldan gül dərib ona vermək istəyir. 
Amma qızılgül kolunu yanında görmür. Başa düşür ki, 
həmin kol ilanmış. İlandan ayrılıb qızların yanına gəlir. 
Qıza elçilər gəlir, qız hamısını rədd edir, atası onu güdür, 
qızın kol dibində yatdığını, kolun ilan olduğunu, ona 
sarıldığını, yatdığını görür. Ata ilanı qılıncla öldürür. Qız 
ayılır, ilanın öldüyünü görüb ah-nalə edir, sonra özünü 
xəncərlə öldürür. Onların dəfn olduğu yerdə qızılgül kolu 
bitir (1, s.116 - 117). 

Maral motivi, marala dönmə motivi (cHərşənin 
maralları). Əfsanə ovçu mifi əsasında yaranmışdır. 
Əfsanədə tüfənglə edilən ova etiraz, marala totem inancı 
qalmaqdadır. Əfsanənin qəhrəmanları ovçu Əhməd və 
Hərşədir. Əfsanədə maral südü situasiya yaradır. Totemin 
öz südünü Hərşəyə sağdırması situasiyanın həllidir. 
Əfsanədə maral südü ilə bağlı olan sirrin açılmasına tabu 
qoyulmuşdur. Tabunun pozulması Hərşənin ocaqdakı 
oddan alovlanıb yanmasına, külə dönməsinə (animizm, od 
ruhuna çevrilmə), başqa əfsanədə marala dönməsinə 
(reinkarnasiya), marallarla birlikdə getməsinə səbəb olur (1, 
s.122 - 124). İkinci mətn. Darvaz kəndinin yanındakı 
bulağa enən cığırın yolu kasıb ovçu Əhmədin evinin 
yanından keçirmiş. Ac uşaqlar hər gün atalarının yolunu 

həsrətlə gözləyirlərmiş. Bir gün Əhməd oyanıb buxarıda bir 
qazan bişmiş süd görür. Südü kimin gətirdiyini soruşanda 
arvadı demir. Bu vəziyyət bir həftə davam edir. Əhməd və 
uşaqları hər gün dadlı süd içirlər. Həftə tamamında ovçu 
Əhməd israr edəndə arvadı and verir ki, üstünü vurma, əgər 
mən bu sirri açsam, evimiz bir daha bu neməti, bərəkəti 
görməyəcək. Səbrini üç ay boğan Əhməd bir gecə arvadının 
taxtdan düşüb süd qabını götürməsini duyunca onu izləyir. 
Əhməd görür ki, arvadı çayın üstündəki maralları sağıb 
ocaq üstündəki qazanlara boşaldır. Ovçu budaqları 
aralayanda marallar və arvad diksinir. Arvad ərini 
məzəmmətləyərək ocaqdan bir kösöv götürüb ona tərəf atır. 
Arvad deyir: - Apar bu kösövü evimizə, ocaq qala, külünü 
atma, ailəmiz xeyir-bərəkəti, uşaqlarımız isə mənim 
nəfəsimi, hərarətimi o ocaqdan alacaq. Bunu deyib ovçu 
Əhmədin arvadı bir cüyürə çevrilir. Ovçu Əhməd ağlayaraq 
kösövü götürüb evinə gəlir. Elə o zamandan Darvaz 
meşələrində ceyran-cüyürlərin sayı azalmağa başlayır. 
Deyilənlərə görə, ildə bir kərə bir cüyür ayın aydınlığında 
meşədən enib küllüyə gəlir, ondan doyunca yalayır və 
yenidən meşəyə qayıdır (56, s.57 - 58). 

Maral motivi, daşa dönmə motivi (cGülqədəmin 
əfsanəsiə). Çoban qızı Gülqədəm marallarla yaxın idi. 
Onlara saz çalırdı. Bir ilan maral balası ilə düşmənçilik 
edirdi, anasını da sancıb öldürmüşdü. İlan fikirləşdi ki, 
əvvəl Gülqədəmi sancsın, onda maral yaşaya bilməyəcək. 
Elə də edir. Gülqədəm ölür, sazı da yoxa çıxır. Maral bir 
gün buynuzunda həmin ilanı və sazı götürüb qızın qəbrinin 
üstünə gəlir və özü də daşa dönür (1, s.131 - 132). 


133. Günəş motivi (cGünəş və Ay haqqında əfsanəə). Motiv 


ovçu mifindən yaranmışdır. Əfsanədə ovçunun gölün 
qırağında gözəl bir qız görməsi, gözəlin işıq saçması, 
ovçunun ona baxa bilməməsi təsvir olunur. Qız deyir adım 
Günəşdir. Qız onlara qonaq gedir. Qızın işığı bütün otaqları 
bürüyür. Ovçu öz qonağının gözəlliyindən qonşulara 


danışır. Qonşuda olan kişi deyir ki, mən onu tuta bilərəm. 
O, Günəşi oxla yaralayır, Günəş yaralı-yaralı qaçır, göyün 
üst qatına qalxır, donunu sərir ki, qurusun, donundakı qan 
izləri qurşaq şəklində yağışdan sonra görünür. Ovçu 
peşman olub onu axtarır, Günəş ondan qaçır (1, s.137 - 
138). 


134. Günəş motivi (cGünəş və Ay haqqında əfsanəə). Ay və 

Günəş bacı-qardaş kimi təsvir olunur. Anaları yuxa 
bişirmək istəyir, anası Aya deyir ki, get oxlov gətir, o isə 
Günəşi buyurur, dalaşırlar. Anası acıqlı halda xəmirli əli ilə 
Ayın üzünə şillə vurur. Ay acıq edir evdən qaçır, Günəş və 
Ay bir-birilərindən utanır, Ay üzr istəmək istəyir, amma 
Günəşi heç vaxt görə bilmir (1, s.138). 

Məhəbbət motivi, əfdaha motivi, daşa dönmə motivi 
(cFərhadın ə)daha ilə vuruşuə). Fərhad cOğlan qalaəda, 
Şirin cQız qalaşda yaşayırmış. Fərhad “Qız qalaəda su arxı 
çəkib Şirinin çimməsi üçün hovuz düzəltmişdi. Şirin ona 
Arpaçaydan Sədərəyə su arxı çəkməsini tapşırmışdı. Arx 
suyu cOğlan qalasdan cQız qalasya çatanda yox olurdu. 
Sən demə, bir əydaha Şirinə aşiq olubmuş, suyu çəkirmiş ki, 
Fərhad arzusuna çata bilməsin. Fərhad əydaha ilə vuruşur, 
ölür. Əydaha yaralı imiş. Şirin əydahanın daşa dönməsini 
istədi. İndi o yerə cƏydaha daşıə, sƏfdaha burnu? deyirlər 
(1, s.196 - 197). 

Məhəbbət motivi, çevrilmə motivi (Pərvanə əfsanəsi). 
Pərini bir oğlan sevir, qız da oğlanı sevir. Elat düşmənə 
məğlub olduğundan qəm içində idilər, buna görə də atası 
Pərini vermir. Deyir oğlan Yanardağdakı oddan gətirsə 
verərəm. Camaatın ocağı sönmüşdü, deyə ata belə deyir. 
Oğlan Yanardağa çatanda onu mühasirəyə alırlar, oğlan 
özünü odla odlayıb irəli atılır. Hamı oddan qorxub yol verir. 
Oğlan gəlib sevgilisinin ocağını yandırır. Özü ölür. Qız da 
Allahdan hər hansı canlıya dönməyi xahiş edir ki, odun 
dövrəsində uçsun, sonra ölsün. Qız pərvanəyə dönür (1, 
s.222). 


210. Çevrilmə motivi (xTısbağa əfsanəsi?). Keçmişdə adamlar 

çayın qırağında çimirdilər. Elə yer seçərdilər ki, heç kim 
onları görməsin. Bir tənbəl gəlin varmış, tənbəllik üstdə də 
danlanarmış. O, çayın qırağına çimməyə gəlir. Özünə yaxşı 
yer seçmir, qazanı su ilə doldurur, qaynadır, ləyənə su tökür 
çimir. Yaxalanmaq üçün suya girir. Birdən görür ki, yad bir 
adam ona tamaşa edir. Tez ləyəni başına çevirib özünü yad 
nəzərdən qoruyur, Allaha yalvarır ki, tısbağaya dönsün. O 
vaxtdan tısbağa yad nəzər görəndə başını çanağında 
gizlədir. Əfsanədə tısbağanın bu hərəkəti motivin və mətnin 
formalaşmasında rol oynamışdır (1, s.241 - 242). 

Məhəbbət motivi, ilana dönmə motivi (cSehrlənmiş 
qızə)). Bir qız bir oğlanı sevirmiş. Cadugər oğlan da bu qızı 
sevirmiş. Qızı birinci oğlana verirlər. Cadugər qızı caduya 
salır, qız əvvəlki oğlanı sevmədiyini, cadugəri sevdiyini 
bildirir. Qızı ona ərə verirlər. Birinci oğlan yanıb-yaxılır. 
Allahdan kömək istəyir. Allah onu ilana döndərir. İlan gəlib 
qızın belinə sarılır. Cadugər qızın yanına gəlir, deyir mən o 
oğlanı gözüyaşlı qoydum. Səni sehrləyib özümə aldım. O, 
qızı qucaqlamaq istəyəndə ilan onu sancır. Qız sehrdən 
azad olur. O vaxtdan deyirlər ki, ilan onu sancanı sancır (1, 
s.242 - 243). 

Daşa dönmə motivi, daş motivi, reinkarnasiya 
(cYesxırman daşıə). Nadir şah üsyançılara divan tutur, 
adamların cəsədi üstündən bütün atlılarını keçirir. 
Meyitlərin bədəni cyesxırmanə olur, atların dırnağında 
gedir. Geri qayıdanbaş yolu oradan düşür, görür ki, 
yesxırmanın üzərində daş əmələ gəlib. Deyir mən bu daşı 
burada görməmişəm. Gərək düşmənlərimin acığına burada 
ceyran kababı yeyəm. Kabab bişirirlər. Nadir şah vəzirdən 
soruşur ki, daş burada necə əmələ gəlib? Vəzir deyir sən 
nahaq qan tökmüsən, qan tökülən yerlər birdəfəlik daş 
olmuşdur. Nadir deyir mən nahaq qan tökmüşəmsə, qoy bu 
iki saqqız kösövü daşların üzərində göyərsin. Bir neçə həftə 
burada qalırlar. Bir gün görürlər ki, həmin saqqız kösövləri 

daş üzərində göyərib. O vaxtdan o yerin adı cYesxırmanəp 
qalıb (1, s.20). 

Dağ motivi, daşa dönmə motivi (cÇoban və qoyun 
sürüsüə). Bir çoban Kəpəzin ətəyində qoyun otarırdı. 
Birdən duman, çən dağı bürüdü. Çoban bilmədi yol 
haradır? Duman çəkiləndə özünü çınqıllıqda gördü. Nə yol 
tapa bildi, nə də bulaq. Ürəyi su istəyirdi, qoyunlar da susuz 
idi. Kəpəzə dedi ki, səndə qüdrət varsa, çınqılların 
arasından bir bulaq qaynat. Çox keçmir bulaq qaynayır. 
Çoban doyunca su içir, sürüsünü suvarır, amma sözünə 
əməl etmir. O, Kəpəzi aldatdığına sevinir. Dağ hirslənir, 
sürünü də, çobanı da daşa döndərir. Elə o vaxtdan 
çınqılların arası ilə bulaq axır, qırağında isə əlində çomağı 
olan çoban və onun sürüsü daş olub qalıb (1, s.265). 


226. Daşadönmə motivi (cCamış daşı əfsanəsi?). Əhmədin dil 

başa düşən bir camışı varmış. Camış Əhmədin halını, 
vəziyyətini başa düşürdü. Kəndin ağası Səlimin bu camışa 
gözü düşür. Camış fikirləşir ki, Səlim kimi zalıma qismət 
olmaqdansa, dönüb daş olsun. Əhməd görür ki, camış 
otladığı yerdə yatıb qaldı, yerindən durmadı. Gözlərinə 
inanmadı, camış əvəzinə camış şəklində nəhəng daş gördü. 
Bu mənzərədən qorxub kəndə qaçdı, əhvalatı camaata 
danışdı. Onlar da o yerə gedib daşa baxdılar, heyrət etdilər 
(1, s.268 - 269). 

Bulaq motivi, qurban motivi, daşa dönmə motivi 
(xQoyun dağıə). Çoban susuzluqdan yanır. Allahdan burda 
bir bulaq qaynamasını istəyir, əvəzinə 7 qoyun kəsəcəyini 
deyir. Bulaq qaynayır. Çobanın qoyunlara heyfi gəlir, 
yaxasından bir bit çıxarıb deyir ki, bu da sənin qurbanın. 
Allah qəzəblənir, onu, sürüsünü daşa döndərir (2, s.100). 
Təbiət motivi, antropomorfik motiv, çevrilmə motivi 
(“Qış-baharə). İki ovçu varmış, onlar heç nəyə güzəşt 
etmirdilər. Əllərinə keçənin başını üzürdülər. Ovçulardan 
birinin arvadı xəstələnir, sərçə əti yemək istəyir. Əri çölə 
çıxır ki, gətirsin, sərçə tapmır. Deyir qış olaydı sərçələr yerə 


döşənəydilər, başlarını üzəydim. Ovçu dönüb qışa çevrilir. 
Sərçələr yerə tökülür. İkinci ovçu dostunun qışa döndüyünü 
görüb qəzəblənir, hər gün gəzir ov tapmır. Dərdli-dərdli 
oxuyur. Qış yox olur, ovçu yaza çevrilir. Daha qışla yaz bir- 
birilərini görə bilmirlər (2, s.100 - 102). Əfsanə ovçu mifi 
əsasında yaranmışdır. 


236. Təbiət motivi, çevrilmə motivi (cQış-baharə). Kasıb qardaş 

varlı qardaşdan ruzi istəyir. Varlı qardaş ona kömək etmir. 
Kasıb utandığından Allahdan xahiş edir ki, onu bitkiyə 
çevirsin ki, balaları yesin. Kişi o dəqiqə yaza dönür. Taxıl, 
pencər, quşəppəyi və s. yeyib uşaqlar dolanırlar. Kasıb yaza 
dönəndə varlı da yoxa çıxır, axtarırlar tapa bilmirlər (2, 
s.101). 

Quşa dönmə motivi (Böyük çillə, kiçik çillə). Ögey 
ananın zülmündən kiçik qız Allahdan onu quşa 
döndərməsini xahiş edir. Qız bəxti qara olduğundan 
qaranquşa dönür (2, s.103). 

Çevrilmə motivi, quşa dönmə motivi (-Qızilgüllə 
Bülbül”). Qızın sevgilisi ona xəyanət etdiyinə görə arzu 
edir ki, nişanlısının əli ona dəyməsin. O dəqiqə tikanlı ağ 
gülə dönür. Oğlan da bunu görüb yanıqlı oxuya-oxuya 
Allaha yalvarır ki, onu quşa döndərsin. O da bülbülə dönür 
(2, s.104). 


239. Gülə dönmə motivi (cGülxətmi?). Xətmi adlı qızın nişanlısı 

xəstələnir. Qız ona nə qədər dərman verir sağalmır. Xətmi 
deyir mən özüm kaş gül olaydım, nişanlım sağalaydı. O 
dəqiqə gülə çevrilir (2, s.105). 

Məhəbbət motivi (cLalə, Lalaxaşə). Əmioğlu və əmiqızı 
sevişirlər. Əvvəl qızın atası razı olur. Sonra qızı başqasına 
nişanlayır. Sevgililər görüşəndə nişanlısı gəlib çıxır. Qız 
özünü dağdan atmaq istəyir. Saçları əmisi oğlunun əlində 
qalır, ikisi də dağdan yerə düşüb ölürlər. Onların öldüyü 
yerdə lalə bitir. Nişanlı oğlan da özünü atır. Lalədə qara 
tellər nişanlı oğlan, qırmızı ləçəklər isə qızın sevgilisidir (2, 
s.105 - 106). 

Çevrilmə motivi (xYasəmən əfsanəsiə). İki qardaş bir qızı 
sevir. Qızı böyük qardaş alır. Kiçiyi dözə bilmir, qardaşını 
öldürür. Onun arvadına deyir ki, səni alacağam. Qız möhlət 
istəyir. Məzarın başına gəlir, görür ki, bir ağac bitib. 
xAllah, mənə yol göstər, ya öldür, ya gül eylə, bu ağacda 
ərimin yasını saxlayımə, - deyir. O dəqiqə yasəmən olub 
ağacın budağına qonur (2, s.106). 
Çevrilmə motivi (cGicitkan?). Bir qızı sevdiyinə verməyib 
varlı oğlana ərə verirlər. O da özünü hirsindən hamını 
dalayan bitkiyə çevrilməsini Allahdan xahiş edir. Qızlar 
onu aparmağa gələndə o, tikanla örtülü bitkiyə çevrilir (2, 
s.107). 

Çevrilmə motivi (xDanaqıran?). Danalarını qurd yeyəndə 
əmisi yetimi o qədər döyür ki, o, sabahı gün ağlaya-ağlaya 
Allaha yalvarır ki, onu bitkiyə çevirsin, danalar yeyib məhv 
olsun. O dəqiqə mavi gözəl gülə çevrilir (2, s.108). 
Övladsızlıq motivi, möcüzəli doğulul motivi, çevrilmə 
motivi (cArpayla Buğda?). Bir kişinin uşağı yox imiş. 
Dərviş ona toxum verir. Onun Arpa adlı uşağı olur. Uşağın 
anası öləndə atası təzə arvad alır, ondan da Buğda adlı uşağı 
olur. Buğda kiçik olsa da, Arpa ilə dolanmır. Su içəndə ona 
vermir. Ata Allaha yalvarır ki, bunları bir-birindən ayırsın. 
Onlar bitkiyə çevrilirlər (2, s.108 - 109). 

Çevrilmə motivi (xKor bulaq”). Bacı və qardaş varlı 
kişinin oğlundan qaçırlar. Çöldə qardaşı susuzlayır, bacı 
gözünü çıxarıb qardaşının ağzına sıxır. Qardaş bu suyun acı 
olduğunu hiss edir. Görür bacısı qan içindədir, bu yandan 
da varlı kişinin oğlu gəlir. Qız Allaha dua edir ki, bu 
bəladan onları qurtarsın. İkisi də dönüb bulaq olur. Varlı 
kişinin oğlu su içmək üçün əyilir, su quruyur, o da 
susuzluqdan qırılır (2, s.112). 

Çevrilmə motivi, ağac motivi (xXəncərliə). Bir obaya oğru 
dadanır, sürünü, ilxını aparırmış. Qərara gəlirlər ki, növbə 
ilə keşik çəksinlər. Gecə kim növbədə olursa öldürülür. 
Növbə dul arvada çatır. Gecə yarısı olanda dul qadın görür 

ki, bir qaraltı gəlir. Əlində dəyənək var. Dul arvad qorxub 
geri çəkilir. Qaraltı onu dəyənəklə vurmaq istəyir. Dul 
arvad əlindəki dəyənəyi onun başına çırpır. Qaraltı yerə 
yıxılır, başı partlayır. Dul arvad ağacı çəkmək istəyəndə 
görür ağac parıldayır. Rahatlanmaq üçün ağacı düşmənin 
ürəyinə sancır. Səsə oba gəlir, baxıb görürlər ki, oğru 
qadınmış, kişi paltarı geyibmiş. Obanın adamları dul 
arvadın ağacına baxıb özlərinə birini düzəldirlər, amma dul 
arvadınkı kimi iti olmur. Dul arvadın ağacının ucu 
poladdandı, Allah onun ağacını xəncərə döndəribmiş (2, 
s.113 - 115). 

Övladsızlıq motivi, naşükürlük motivi, dağa dönmə 
motivi (cBaldırqanlıə). Məryəmin uşağı yox idi. O, su 
başına gəlib Allahdan övlad arzulayır. Deyir ki, şil olsun, 
küt olsun, keçəl olsun nəfəsi gəlsin. Onun iki oğlu olur, 
adlarını Əli və Həzrət qoyur. Məryəm Əli böyüyəndə görür 
ki, ayağının biri əyridir, Həzrətə baxır, onun da qolu 
gödəkdi. Məryəm şikayət edir ki, niyə bu şikəstləri mənə 
verdin. Məryəm uşaqları qapıda oturdur. Eşiyə çıxanda 
görür ki, bir qartal uşaqları aparır. Onun dalınca qaçır, 
qabağına tikanlıq çıxır, baxmır qaçır. Qartal göydən 
uşaqları buraxır, uşaqlar dağa çevrilir. Məryəm uşaqların 
dalınca qaçır, susuzlayr, su səsi eşidir, iki dağın arasından 
su axırmış, içib getmək istəyəndə səs gəlir: baldırı qanlı. 
Tikanlıqdan keçəndə baldırı qanadığından hiss etməyibmiş. 
Suda ayaqlarını yuyur, iki dağa həsrətlə baxıb gedir (2, 
s.120 - 122). 

Çevrilmə motivi (cKirpi əfsanəsiə). Bir ananın oğlu 
böyüyəndən sonra anasını hirsləndirərmiş. Ana da onun 
şıltaqlığına dözürmüş. Ana əlində oğlunun şalvarını 
yamayanda oğlu gəlib yemək istəyir. Ana cqoy işimi 
qurtarım? deyir. Oğul sözə baxmayıb evdən gedir. Ana 
əlində iynə Allahdan arzu edir ki, onu heyvana döndərsin, 
bu dərdi çəkməsin. Kirpiyə dönür (2, s.124). 

Xilaskar motivi, namus motivi, daşa dönmə motivi (cPəri 
enmiyən dağ?p). Bir kişi öləndən sonra Pəri adlı arvadı, 2 
uşağı yetim qalır. Kişinin Əli adlı qardaşının Pəriyə gözü 
düşür, onu almaq istəyir. Pəri uşaqları götürüb dağa sarı 
gedir. At peyda olur, minib dağa çıxırlar. Səhər Əli onları 
axtarır, dağın başında onları görür, dağa dirmaşmaq istəyir, 
yıxılır, çıxa bilmir, kəndə qayıdır. Pəri balaları ilə dağın 
başında daşa dönür (2, s.125 - 127). 

Çevrilmə motivi (xYemlik?). Bir gəlin uşağını əmizdirirdi. 
Qayınanası deyir ki, tez gəl, həyətdəki ot-ələfi yığışdır. Bir 
dəfə də gəlin uşağını əmizdirəndə yenə qayınana onu 
çağırır. Gəlin arzu edir ki, ota çevrilsin. Ota baxanda elə 
bilirsən ki, yemlikdir, uşaq da civ-civ gülü (2, s.127). 
Təpəyə (dağa) dönmə motivi (Qazançı şiştəpəə). Bir 
oğlan gəlib kənddə məskən salır. Ustalıqla məşğul olur. 
Sonra kəndə bir ayrı adamlar gəlir. Oğlan bu adamları 
görüb deyir ki, Allah, məni bunların əlində öldürməkdənsə 
təpəyə çevir (2, s.127 - 128). 

Yaranış motivi (cAyın Günəşə xəyanətiə). Ayla Günəş 
sözləşirlər ki, balalarını çaya atsınlar. Ay kisəni daşla 
doldurur, Günəş də balalarını kisəyə qoyub çaya atırlar. Son- 
ra Günəş görür ki, Ayın balaları ulduzlar yanındadı. Ondan 
soruşur ki, niyə mənim balalarımı çaya atdırdın? Ay deyir 
ki, onlar sən yaşa çatanda hərəsinə bir dünya lazım 
olacaqdı, dünya da bir dənədi. Aralarına qırğın düşəcəkdi. 
Dünyanı yandırıb kül eyləyəcəklərdi. Fikirləşdim ki, çaya 
atım, balığa çönsünlər. Adamlar da yesinlər (3, s.48). 

Daşa dönmə motivi (Daş ə)dahaə). Xızır yolla gedəndə 
qabağını əidaha kəsir. Onun atı əğdahaya bir təpik vurur. 
Əydaha daşa dönür (3, s.48). 

İlana dönmə motivi (İlan oğlan?). Bir oğlanın atası ölür. 
O, qızılları götürüb gedir, əmisi onu təqib edir. Əmisi ona 
çatanda o, Allahdan xahiş edir ki, onu elə şeyə döndərsin ki, 
əmisi ondan qorxsun, həm də qızılları qorusun. Oğlan ilana 
dönür (3, s.49). 


267. Çevrilmə motivi (xCısqana?). Cısqana gözəl qız imiş. Onu 


sevən oğlanları dili ilə sancıb yola salırmış. Onun eşqi ilə 
saralıb solan bir oğlan ölməmişdən əvvəl Allahdan arzu 
edir ki, Cısqananı ağaca, ya daşa döndərsin. Cısqana kola 
çevrilir (3, s.49). 


269. İlana dönmə motivi, qızıl motivi (“Qızıl tapan oğlan?). Bir 


oğlan fızıllıqdan keçəndə görür ki, bir qız bir oğlan 
dayanıb. Onlar oğlana deyirlər ki, bu yerdə qızıl var get 
götür və ilana dönüb gedirlər. Oğlan inanmır, onlar oğlanın 
yuxusuna girir, yenə söyləyirlər. Oğlan atasına deyir. Atası 
get götür deyir. Oğlan gedir həmin yeri qazır, bir mis sərnic 
götürüb gəlir. Yuxuda ona deyirlər ki, hanı bizim payımız, 
gətir ver. Oğlan sərnici həyətdə basdırır. Daha yuxuda heç 
nə görmür. Atası soruşur ki, qızıl hanı? Deyir basdırdım. 
Gedib çıxarırlar, görürlər qızıl yoxdu, sərnic qarışıq yoxa 
çıxıb (3, s.50 - 51). 


270. Daşa dönmə motivi (cAna daş”). Kəndə düşmən qoşunu 

hücum edir. Ana öz körpəsini əmizdirirdi. Gördü düşmən 
gəlir, körpəsini qucağına alıb qaçmağa başladı. Allahdan 
arzu etdi ki, namusu ləkələnməsin deyə onu daşa döndərsin. 
Daşa döndü (3, s.114). 

Məhəbbət motivi (cQanıq çayıə). Sadıq Güləndama 
vurulur. Əmisi onu yoldan çıxarır. Deyir qız laldır. Sadığı 
zorla başqasına evləndirir. Qız bunu eşidir saralır, solur. 
Atası onu naxırçı Əhmədə ərə verir. Sadıq qızın yaşadığı 
yer gəlir, özünə qəsd edir. Güləndam onun öldüyünü eşidir. 
Səhər tezdən onun basdırıldığı yerə gəlir, axşamadək 
ağlayır. Orada göz yaşından göl əmələ gəlir, göl də çaya 
dönüb axır. Qanıq çayı belə əmələ gəlir (3, s.114 - 121). 


272. Məhəbbət motivi, quşa dönmə motivi (cGül və Bülbülə). 


Bülbül Gülü bulaqda görür, ondan su istəyir, içir, aşiq olur. 
Əhd-peyman bağlayırlar. Sonra Bülbülü qəfəsə salırlar, 
oxumur. Onu geyindirib şahın oğlunun toyuna aparırlar. 
Gəlini gətirəndə gəlinin Gül olduğunu görür. Gülün əlində 
xəncər varmış. Zorla ərə verildiyi üçün xəncərlə öz 

xnişanlısınıə öldürəcəkdi. Bülbül bunu bilmir, irəli gedir. 
Bülbül xəncərə sancılır. Qız da bunu görür, xəncəri öz 
ürəyinə sancır. Son nəfəsdə onların xahişi ilə Allah Gülü 
tikanlı gülə, Bülbülü isə quşa döndərir (3, s.121 - 123). 
Quşa dönmə motivi (İsax və Musaxə). Bu qardaşlar varlı 
adamın malını otarırmış. Bir gün onlar meşədə çənə- 
dumana düşürlər, evə qayıtmağa qorxurlar. Yalvarırlar ki, 
Allah onları quşa döndərsin. Ağanın malı itmişdi deyə 
qorxularından quşa dönməyi xahiş edirlər. Elə o vaxtdan 
cİsax, tapdınə, sMusax, yoxə deyə qardaşlar axtarırlar (3, 
s.123). 
Məhəbbət motivi (Kiçik xanımla çoban? ). Çoban öz 
sevgilisinin tapılmaması üçün gözünə mil çəkir. Onu 
yarğanın başına gətirirlər. Üzləşmə baş tutmadığından vəzir 
deyir: Sən sınaqdan çıxdın. Yoluna davam et. Çoban 
yarğanın başından uçanda kiçik xanım qışqırır, xəncərlə 
özünə qəsd edir (3, s.150 - 152). 

Daşa dönmə motivi (Fəxri nənəə). Yağının yaxınlaşdığını 
görən Fəxri nənə cəsir olmaqdansa məni daşa, ya quşa 
döndərə deyir. Fəxri nənə daş olur (3, s.152). 

Daşa dönmə motivi (cMolla qayası?). Bir nəfər molla 
pünhan yerdə namaz qılırmış. Birdən bir ayının gəldiyini 
görür. Allaha yalvarır ki, məni ayıya yem edincə daşa 
döndər. Allah onu daşa döndərir. Ayı da daşa dönür (4, 
s.66). 

Daşa dönmə motivi (cQoç daşə). İki tayfa - Muğanlı və 
Kəbirli tayfaları vuruşurlarmış. Bir dəfə də düşmən hücum 
edəndə təkcə çoban Qeybalı sağ qalır. Kəbirli tayfası ona 
hücum edir ki, qoyunları aparsınlar. O da Allaha yalvarır ki, 
sürü ilə birlikdə daşa dönsünlər. Sürüdə qoçlar çox 
olduğundan həmin yerə cQoç daşə adı verirlər (5, s.85). 
Daşa dönmə motivi, namus motivi (cGəlin qayasıə). 
Düşmən hücumu zamanı gəlin hamilə idi. Əsir düşməmək 
üçün Allaha yalvarır, daşa dönür. Atlılar bu möcüzədən 
qorxub qaçırlar (5, s.86). 

Daşa dönmə motivi, su motivi (Piri baba”). Daşüz 
kəndinə su gəlmirmiş. Piri baba bulağa gəlir, görür ki, bir 
əfdaha oturub suyu buraxmır. Əydahaya deyir ki, daşa dön. 
Əydaha daş olur (5, s.86). 

Çevrilmə motivi (cDaş uşaq”). Bir gəlin yükünü yerə 
qoyur. Ölü oğlu doğulur. Ərinin qorxusundan daş gətirib 
bələyə qoyur. Əri gələndə elə bilir ki, uşağı olub. Sonra 
uşağa baxanda görür ki, daş uşaq olub (5, s.87 - 88). 


304. Övladsızlıq motivi, sehrli alma motivi, yuxu motivi, lənət 

motivi, daşa dönmə motivi (Gəlin qaya?). Hacı Abdalla 
arvadının uşağı olmurmuş. Onun arvadı Pərişan atası 
çobanla məsləhət edir. Atası ona üç alma verir. Hacı Abdal 
harasa gedib qayıtmamışdı. Pərişan yuxu görür. Yuxuda 
ona carzuna çatacaqsan deyirlər. Səhər Hacı Abdal 
yaralanmış halda qayıdır. Pələnglə vuruşubmuş. Pərişan 
yuxunu ərinə danışır. Atasının dediyini ona söyləyir. Hacı 
Abdal da yuxu görür, ona carzuna çatacaqsanə deyirlər. 
Çobana almaları Zümrüd quşu veribmiş. Çoban kürəkəni ilə 
qızının sonsuzluğundan dərd çəkirmiş. Yuxuda qulağına səs 
gəlir: cÇoban, bu almaları qızına ver yesin. Onların 
Zümrüd adında qızı, iki oğlu olacaq. Zümrüdü Sayad adlı 
kişinin oğlu Həsən sevir. Qız Həsəni sevmir. Dava düşür, 
Zümrüdün qardaşları ölür. Pərişan dərdə dözməyib ölür. 
Zümrüd evdən baş götürüb gedir. Hacı Abdal tək qalır. 
Yuxuda Zümrüd quşu ona deyir: Qızına xeyir-dua verə. O 
isə deyir ki, görüm onu daşa dönsün, gəlinsə qayaya 
dönsün. Hacı Abdal ölür. Sonra onun evinin arxasında bir 
qaya, qayanın arxasında bir uşaq görürlər. Sən demə, 
Zümrüd evdən gedəndən sonra bir çobana ərə gedibmiş. 
Çobanı şimşək vurub, Zümrüd uşağı ilə ata evinə gəlir, 
gözünə atası görünür. Atası ona Namərd qız, səni daşa 
dön, gəlin ol, qaya ol? deyir. Diksinir, nə qədər edir tərpənə 
bilmir, uşağı dalında daşa dönür (5, s.93 - 99). 

Antropomorfik motiv, dağa dönmə motivi (Kəpəz, 
Alvız, Murov, Qoşqarə). Rəvayətə görə onlar üç qardaş və 

ana imişlər. Anaları Alvız saca fətir salırmış. Uşaqlar 
nadinclik edirlər, fətirin üstündə dava edirlər. Murov 
xançalı Kəpəzin başına vurur. Ana ağlayır, qardaşları hərəsi 
bir yana gedirlər, dağa dönürlər (5, s.104 - 105). 

Su motivi, daşa dönmə motivi (cSona bulağıə). Anası 
öləndən sonra ögey ana Sonanı incidirdi. O, anasının əkdiyi 
əzgil ağacının altına qaçar, dərdini ona danışardı. Ögey ana 
buna görə onu döyür, o da anasının qəbri üstdə qaçır, orada 
ağlayır, susuzlayr, yerdən su çıxır. Sudan içdikcə ayaqdan 
başa daş olur. Onun ağız hissəsindən su axır (5, s.112 - 
114). 

Daşa dönmə motivi (Kəmənd qaya?). Yasəmən İmrana 
qoşulub qaçır. Onları izləyirlər. Kəmənd atıb İmranı 
tuturlar. Yasəmən daşa dönməyi Allahdan arzu edir. Hamısı 
daşa dönür (6, s.149 - 150). 

Daşa dönmə motivi (Qatar qaya?). Naxırçı mal-qaranı 
suvrmq üçün bulaq axtarır, tapa bilir. Allahdan xahiş edir 
ki, bir bulaq çıxarsın, qurban kəsəcək. Sözü yerinə yetir, 
qurbanı kəsmir. Onda naxırçı mal-qara ilə birlikdə daşa 
dönür (6, s.150). 

Daşa dönmə motivi (cDarxan qarıə). Bir qarı çalğı 
düzəltmək üçün dağa gedir. Üç yumurta götürür. Yumurtanı 
özü yeyir, qabıqlarını itə atır. Qarı durmaq istəyəndə it 
ağzını göyə tutub ulayır. Qarı dalında şələ daşa dönür (6, 
s.163). 

Quşa dönmə motivi (cAna, dan?). Bir oğul anasını döyür. 
Ana dözdü, amma tanrı dözmədi. Dedi sənə olan 
hörmətsizlik mənədi. Ana yenə ona rəhm et dedi. Allah 
nankorun canını almadı, oğlunu quşa döndərdi. Oğul 
anasına yalvardı - Ana, dan, ana, dan. Elə bildi ki, anası 
dansa, Allah onu bağışlayacaq (6, s.179 - 180). 

Daşa dönmə motivi (cDaş çoban). Çoban sürüsünü 
soyuqdan, yağışdan, seldən qorumaqdan ötrü qurban boyun 
oldu. Söz ağzından çıxan kimi sel səngiyir. Çoban sürünü o 
taya gətirir. Oğlu deyir ki, bəs qurbanı kəsmirikmi? Çoban 

yaxasından bir bit çıxarır, bu da sənin qurbanın deyir. Onda 
çoban, sürü, it daşa dönür (6, s.185). 

Çevrilmə motivi, riyazi motiv (cQadınlar haqqında 
əfsanəə). Motivin qısa məzmunu: Bir kişinin qızına üç elçi 
gəlir, üçünə də chəə deyir. Səhər görür tövlədə eşşək qıza 
dönüb, iti bağlamağa gedəndə it də qıza dönür. Kişi üç 
elçiyə hərəsinə bir qız verir. Hər heyvanın xasiyyəti qızlara 
keçir (6, s.194 - 199). 

Təbiət motivi, çevrilmə motivi (cQış-baharə). Ovçular 
qəddar olurlar. Bir ovçu yaza dönür, o biri ovçu qışa dönür 
(6, s.199 - 200). O biri variantda varlı qardaş qış olur, kasıb 
qardaş yaza çevrilir. 
Daşa dönmə motivi (cDaşa dönmüş çobannan sürüsü?) (7, 
s.30). 
Əidaha motivi (xƏydahaynan oğlan?). Göydən bir ə)daha 
enir, ona öküz kəsirlər. Əfdaha bir oğlanı özü ilə aparır, 
başqa bir ə)daha ilə vuruşur. Oğlanı özünə arxa gətiribmiş. 
Əfdaha əydahanı öldürür. Oğlan da qızılları götürür (7, s.30 
-31) 
Çevrilmə motivi, riyazi motiv (cNuh peyğəmbərə). Nuh 
peyğəmbər gəminin dabanını düzəltdirmək üçün 3 ustaya 
deyir, işi gör qurtar, sənə qızımı verəcəyəm. Amma bir qızı 
var idi. Eşşəyi və iti qıza çevrilir (7, s.32). 
Quşa dönmə motivi (cŞanapipik?). Gəlin başını yuyanda 
qayınatası girir, həya üzündən gəlin daşa və ya quşa 
dönməyi arzu edir (7, s.71 - 72). 
Dağa dönmə motivi (cYeddi qardaş dağıə). Bir kişinin 7 
oğlu varmış. Düşmən hücum edəndə onlar tab gətirmir. 
Düşmənin qarşısını kəsmək üçün dağa çevrilməyi arzu 
edirlər (7, s.75 - 76). 
Çevrilmə motivi, qarı motivi, dünya motivi (cSüleyman 
peyğəmbərlə bayquşə). Süleyman peyğəmbər bir ceyranı 
qovur, ceyran mağaraya girir, qıza çevrilib gəlir. Qız ondan 
niyə gəlmisən deyə soruşur. Qız yenə mağaraya girir, qarı 
gəlir. Süleyman peyğəmbərdən nişan üzüyü istəyir. Sonra 

qızın şərtini ona deyir: quşların ətindən hasar, 
sümüklərindən qala tikdirsin. Süleyman peyğəmbər bütün 
quşları toplayır, təkcə bayquş gəlmir. Peyğəmbərə suallar 
göndərir. Bu suallarla peyğəmbəri başa salır. Peyğəmbər 
ayılır, bir qızın sözü ilə quşları qırdırmaqdan əl çəkir. 
Qarıdan üzüyünü istəyir. Qarı deyir ki, mən dünyayam. Gəl 
üzüyünü apar. Süleyman peyğəmbər görür ki, burada çoxlu 
üzük var (7, s.95 -97). 

Çevrilmə motivi, ilan motivi (cİlan?). Naxırçı gördü ki, 
göydən işıq parçası yerə düşdü. İşıq ilana çevrildi. 
Naxırçıdan qızını istədi (9, s.32 - 33). 

Mələk motivi (cGöyərçin?). Əfsanədə göyərçinin 
qayınanası öləndə yükə çıxıb oturması nəql olunur. Bunun 
səbəbini əri soruşur. Qız deyir mən mələyəm. İnsan 
natəmizliyə dözür, mələklər dözmür. Əzrayıl sənin nənənin 
canını alanda qan sıçradı. Mən yükün üstünə çıxdım. Mən 
bu qanın içində gəzmək istəmədim. Cənazəni aparanda 
nənənin qanı tökülmüş torpağı yığıb çölə atdım. Sən ki bu 
sirri bildin, mənim vədəm yetişdi. Uçub getdi (9, s.37). 
Çevrilmə motivi (xNərgiz təpəsi). Nərgiz gözəl qız idi. 
Nərgiz urru olduğuna görə heç kim onu sevməzdi. O, 
Allaha yalvarır ki, məni urru yaratmaqdansa, bir ovuc 
torpağa döndərəydin. Allah onu torpağa döndərir (9, s.105). 
Çevrilmə motivi (cAbduləsər dağıə), Şəmsinuru düşmən 
axtarır. Şəmsinur özünü qayadan atanda saçları düşmənin 
əlinə keçir. O, saçlarının qırılmasını arzu edir. Saçlar ilana 
dönür, düşməni çalır (10, s.57) 

Antropomorfik motiv (Adsız). Bir qızı istədiyinə vermirlər. 
Qız Allaha yalvarır ki, onu göyə qaldırsın ki, oğlan onu 
görsün. Ancaq oğlan görə bilmir, qız yenə göyə qalxır. Qız 
Günəşə, oğlan Aya dönür, bir-birilərini axtarırlar (11,s.11). 
Daşa dönmə motivi (cDaş?). Biri çox varlı idi, həm də 
xəsis idi. Heç kimə heç nə vermirdi. Camaat Allahdan xahiş 
etdi ki, onu daşa döndərsin. Allah xəsisi daşa döndərir (11, 
s.165). 


384. Marala dönmə motivi (cMaral-qızə). Qız səhəngi götürüb 
bulağa gedir. Atası onu pusur. Qız səhəngi qoyub karvan 
yoluna gedir. Atası qızı öldürmək istəyəndə qız yoxa çıxır. 
Atası evə gəlir, qızı evdə görür, harda olmasını soruşur. Qız 
o oyların yarasını sarıyıram, - deyir, marala çevrilir (11, 
s.179). 

386. Marala dönmə motivi (Çatdamış qaya”). Bir kişi yatandan 
sonra arvad qayaya üz tuturmuş, kişi ondan soruşanda 
demirmiş. Kişini qayaya gətirir. Maralları sağır, pendir 
tutur, evə gətirir. Arvad marala dönüb gedir. Qaya yarılır, 
kişi qobuya düşür (11, s.179). 

395. Ağac motivi, çevrilmə motivi (cŞabalıd?). Şabalıd adlı qara 
bir qız varmış. Sonra gözəlləşibmiş. Kim onu istəyirdisə, 
hərəsinə bir şunqurux qoşurmuş. Bir oğlan gəlir, qız ona 
razılıq vermir, deyir şah oğluna getmək istəyirəm. Oğlan 
Allahdan arzu edir ki, onu ya közə, ya da ağaca döndərsin. 
Söz ağzından çıxan kimi qız enliyarpaqlı ağac olur (11, 
s.193). 

412. Əğdahaya dönmə motivi, daşa dönmə motivi, çevrilmə 
motivi (cƏ/daha daşıə). Piri babanın gözəl qızı varmış, onu 
evdən çölə qoymazmış. O, bir gün ova gedəndə qız da bağa 
çıxır. Onda bağa bir oğlan gəlir. Onlar bir-birilərinə 
vurulurlar. Piri baba gələndə görür ki, oğlan gözəldir. Deyir 
ki, vuruşaq, qalib gəlsən qız sənindi. Məğlub olsan 
əğfdahaya dönəcəksən. Oğlan məğlub olub əğdahaya dönür. 
Piri baba yay-oxla onun ortasından ox keçirir, əydaha 
ölmür. Piri baba onu daşa döndərir. Qızının da ağladığını 
görüb onları ayırmaq istəmir, qızı nar ağacına döndərir (11, 
s.228 - 229). 

413. Quşa dönmə motivi (Bülbül əfsanəsiə). Bir kişi başqa 
şəhərə işləməyə gedir, arvadı soruşur ki, nə vaxt 
gələcəksən? Deyir gül açanda. İki yaz keçir, kişi gəlmir. 
Arvad ağlayır, arzu edir ki, quş olaydım, ərimi tapaydım. 
Bülbülə dönür, ərini axtarmağa başlayır (11, s.229). 

Quşa dönmə motivi (Yusif quşuə). Uşaq susuzlamışdı, 
anası başa düşməmişdi. Uşaq ölür. O, öləndən sonra ana 
quşa dönür, deyir: Yusif, su iç, qurtul (11, s.230). 

Quşa dönmə motivi (cYusif-Nəsib quşuə). Yaqubun 12 
oğlu var idi. Ən çox Yusifi istəyirdi. Bir gün Yusif evə 
gəlmədi. Axtardılar, tapa bilmədilər. Ərənlərdən arzu 
etdilər ki, onlara qanad versin, quş olub Yusifi tapsınlar. 
Quş olub göyə uçdular. Onlara Yusif-Nəsib quşu deyirlər. 
Həmişə biri cYusif, o biri cNəsibə deyib Yusifi axtarırlar. 
Əfsanədə ikiadlılıq - Yusif-Nəsibin timsalında qorunur. 
Arxaik mifolofi-riyazi düşüncədə 2 rəqəmindən 1 
rəqəminin törəməsi əfsanədə özünü göstərir. Arxetipdə ya 
Yusif, ya da Nəsib ilkin obrazdır (15, s.35). 

Quşa dönmə motivi (cHüt-hüt quşuə). Yusiflə Nəsib iki 
qardaşmış. Fatimə də onların bacısı imiş. Qızın başına 
anadangəlmə daraq vurulmuşdu. Qardaşlarının hərəsinin bir 
atı var idi. Onlar atları itirdilər. Bacılarına südlü al bilirməyi 
tapşırıb atları axtarmağa getdilər. Fatimə südlü alı bilirdi, 
qardaşlar gəlib çıxmadı. Fatimə onları axtarmaq üçün 
meşəyə getdi. Arzu etdi ki, quşa dönsün, qardaşlarını tez 
tapsın. O saat quşa döndü. O quşa Hüt-hüt quşu deyirlər 
(15, s.36). 
Quşa dönmə motivi (Şanapipik quşu?). Şanapipik başını 
yuyanda qayınatası içəri girir, gəlin utanır. Qız başında 
daraq quşa çevrilir. Amma uzağa uça bilmir (15, s.36). 
Quşa dönmə motivi (xYapalaq quşu?). Ögey ana bacı və 
qardaşı incidirmiş. Onlara tapşırır ki, öküzü meşədə 
otarsınlar, itirsələr onların başını dibək daşının altına qoyub 
əzəcək. Onlar öküzü itirdilər. Ögey ana onları meşəyə 
qaytardı ki, öküzü axtarsınlar. Uşaqlar qorxularından quşa 
dönməyi arzu etdilər. İkisi də yapalaq quşuna döndülər. Biri 
xtapdınə deyəndə o biri ecyoxə deyirdi (15, s.36 - 37). 

Quşa dönmə motivi (cTuracə?). Turac darağı hara 
qoyduğunu yadından çıxarır. Xanım darağı istəyəndə çox 
axtarır, tapa bilmir. Xanımın qorxusundan daşa dönməyi 


455. 


458. 


459. 


472. 


arzu edir. Quşa dönəndən sonra yadına düşür ki, taxçada 
boxçanın içindədir. Turac həmişə bu sözləri deyir: 
cTaxçada, boxçadaə? (18, s.37). 

Çevrilmə motivi, ölüb-dirilmə motivi (Od ilə pərvanəə). 
Şah qızı ilə əkinçi oğlu sevişirlər. Şah qızını vermir, oğlanı 
çətin tapşırıqlar ardınca göndərir. Oğlan sınaqlardan çıxır. 
Şah sözünə əməl etmir. Qız və oğlan qoşulub qaçırlar. Şah 
onları tapdırır. Qızı öz oğluna almaq istəyən vəzir oğlanı 
oda çevirir. Qız isə göz yaşı tökür, Allaha yalvarır, pərvanə 
olur, özünü oda atır, yenə dirilir. Şah öz işindən peşman 
olur (15, s.38). 

Daşa dönmə motivi (cMəngələn ata,). Məngələn ata 
tilsimli bir kişi imiş, 1000 il yaşamışdır. Onun bir qızı 
varmış. Məngələn ata susuzlayır, qızını bulağa göndərir. 
Qız bulaqdan dönəndə yoldaşları ilə söhbətə başlayır. Kişi 
çox gözləyir, özü bulağa gəlir. Qızını söhbətdə görüb onu 
qarğıyır. - Səni görüm daş olasan, bilmirsən susuzam? Qız 
O saat çiynində cürdək daş olur (15, s.47). Daşa dönmədə 
arzunun daha şiddətlə ifadə olunması əfsanədə əsas rol 
oynayır. 

Daşa dönmə motivi (cQırxqız?). Bir hökmdar harda gözəl 
qız varsa hərəmxanasına apartdırırmış. Qırx gözəl qız 
hərəmxanaya getməyib qaçır. Şah qoşunu onların ardınca 
göndərir. Qızlar qoşunu görüb daşa dönməyi Allahdan 
xahiş edirlər (15, s.48). 

Çevrilmə motivi, riyazi motiv (xNuh peyğəmbərə). Nuhun 
gəmisinin dabanı deşilmişdi. Bir usta çağırır. Usta ləng 
işləyir, qaranlıq düşür. O, iki usta da çağırır, onlara qızlarını 
verəcəyini vəd edir. Amma bir qızı var idi. Düşünür ki, yer 
üzünü su alanda onlar boğulacaq. Ustalar gəminin dabanını 
düzəldib Nuhdan qızları istədilər. O, fikirli-fikirli gəzəndə 
eşşəyi ilə iti dönüb qız oldular. Nuh qızları bu ustalara 
verir. Bir müddətdən sonra qızları yoluxmağa gedir. Birinci 
kürəkən deyir yaxşı qızdır, bir şeyi pisdi ki, nə deyirsən 
eşşək kimi eşitmir, qulaqardına vurur. İkinci kürəkən deyir 


ki, pis deyil, amma it kimi çəmkirir. Üçüncü kürəkən razı 
olduğunu söyləyir. Beləliklə, hər üç qızın cinsi aydınlaşır 
(15, s.70). 

476. Məhəbbət motivi, riyazi motiv (Adsız). Tanrı Zöhrəni yerə 
göndərdi ki, məhəbbət yaratsın. O, Kürün sahillərində yuva 
saldı. Sonra Tanrı Harutla Marutu da göndərdi ki, ona 
həyan olsunlar. Onlar Zöhrəni görüb aşiq oldular. Bir- 
birindən xəbərsiz Zöhrəyə eşq elan etdilər. Zöhrə hərəsinə 
bir piyalə ovsunlu su içirtdi ki, kim sərxoş olmasa ona ərə 
gedəcək. Suyu içib onlar huşlarını itirdilər. Bu hal Zöhrənin 
xoşuna gəlmədi. Gəldiyi küpə minib göyə qalxdı, ulduza 
döndü (15, s.27). 

477. Dağa dönmə motivi (Adsız). İki qardaş varmış. Biri varlı, 
biri kasıb imiş. Kiçik qardaşın oğlu, varlı qardaşın qızı olur. 
Uşaqlar bir-birilərini sevirlər. Varlı qardaş öz qızını varlı 
oğlana nişanlayır. Sevgililər qoşulub qaçırlar. Qoşun onları 
izləyir. Onlar tanrıya yalvarırlar ki, bizi ayırma, neynirsən 
elə, bir yerdə olaq. Tanrı onları dağa döndərir (15, s.27). 

481. Dağ motivi, daşa dönmə motivi (cDaş pəhləvan?). Bir 
padşah o birisinə elçi göndərir ki, ya mənim pəhləvanlarımın 
qabağına pəhləvan çıxart, ya da təslim ol, Padşah çox 
fikirləşir. Görür ki, bir qadın bir öküzü çiyninə alıb dağa 
çıxarır. Sabahı gün yenə qadını öküzlə bir görür. Qadının 
ərindən xahiş edirlər ki, arvadı düşmən pəhləvanla döyüşsün. 
Qadın razı olur. Düşmən pəhləvanını yeməyə çağırırlar. 
Qadın onun qolunu sıxır. Pəhləvan utandığından səsini 
çıxartmır. Səhər döyüşdə qadın görür ki, pəhləvanın halı 
yaxşı deyil. Döyüşü dayandırırlar. Pəhləvan öz padşahına 
xəbər verir ki, onun qarşılaşdığı çox güclü pəhləvandır. 
Padşah o biri pəhləvanı göndərir. Qadın onun da əlini sıxır, 
pəhləvan huşunu itirir. Ayılanda fikirləşir ki, heç yerdə belə 
pəhləvan görünməyib, bu olsa-olsa qadın olacaq. Onu pusur, 
qadın pəhləvan paltarını çıxaranda görür. Səhəri gün 
pəhləvan qadının döşündən tutub sıxır. Bu dəmdə pəhləvan 


da, qadın da, padşah da daşa dönür. İndi o yerə sDaş 
pəhləvanə deyirlər (1, s.25 - 26). 


482. Antropomorfik motivi (Qoşa qardaş dağı). Bu əfsanədə 


ata malını bölə bilməyən qardaşlar bir-birini öldürür. Kiçik 
qardaş xəncərlə böyük qardaşın qarnını, böyük qardaş isə 
kiçiyin başını kəsir. Onlar bu vəziyyətdə də dağa çevrilirlər. 
Birinə Qarnıyarıq, o birisinə Başıkəsik dağı deyilir (1, s.38). 


484. Dağa dönmə motivi (İncəbel). cİncəbelə əfsanəsində 


Kəmaləddin İncəbeli qaçırır. Yolda bir dəstə quldura rast 
gəlirlər. Quldurlar Kəmaləddini ağaca sarıyırlar. Qızı 
qaçırmaq istəyirlər. Qız bayatı çağırır. Bayatını deyən kimi 
oğlan dönüb dağ olur. İncəbel görür ki, yanında dağ əmələ 
gəldi. O da torpaq olub atın belindən yerə tökülür (1, s.39). 


485. Antropomorfik motiv, dağa dönmə motivi (cAğrı dağıə). 


Əfsanəyə görə Ağrı və Qarnıyarıq dağları əvvəllər iki qardaş 
idi, Ağrı böyük qardaş, Qarnıyarıq kiçik imiş. Kiçik qardaş 
böyüyü çox istəyir, böyük qardaş isə soyuq imiş. Kiçik 
qardaş bir qıza vurulur, qardaşına söyləyir. Böyük qardaş da 
qızı görür və vurulur. Böyük qardaşın pis xasiyyətinə görə 
düşmənləri çox idi. Ona düşmənləri hücum edirlər. Kiçik 
qardaş döyüşə çıxır, böyük qardaş isə kiçiyin istədiyi qızı 
götürüb qaçır. Bu xəbər kiçik qardaşı sarsıdır. Dərddən onun 
sinəsi yarılır. O dağa dönür. Ona Qarnıyarıq dağ deyirlər. 
Böyük qardaş da kiçik qardaşın öldüyünü eşidir, ürəyində 
ağrılar baş verir. O da dağa çevrilir. Ona Ağrı dağı deyirlər 
(1, s.33). 


488. Hörük motivi (Saçlı qaya”). Əfsanədə bəyin təqibindən 

qurtarmaq istəyən qız Allahdan xahiş edir ki, yer yarılsın, 
yerə girsin. Bu vaxt yer yarılır, qız yerə girir. Uzun qoşa 
hörükləri isə qayanın başında qalır. İndi o saçı nə qədər 
kəssələr də, yenə uzanır (1, s.21). 

Çevrilmə motivi (cAbduləsər dağı?). Əfsanədə çobanın 
sevdiyi Şəmsinur özünü qayadan atanda uzun saçları 
düşmənin əlinə keçir. Onu dartmağa başlayırlar. Qız 
saçlarının qırılmasını arzulayır. Qızın saçı qırılır, o, yerə 


düşüb ölür. Saçları isə ilana çevrilib düşməni çalır (1, s.43 - 
44). Hörüyün ilanla əlaqəsinə cİlan məhəbbətib əfsanəsində 
də rast gəlinir. Bu əfsanədə ilan qızın hörüklərinə 
vurulmuşdur (1, s.115 - 116). 

490. İlan motivi, qarı motivi, çevrilmə motivi (İlan oğlanə). 
Əfsanədə cildini dəyişən ilan sevdiyi qızı mənfi obraz olan 
qarıdan qorumaq üçün özü bağban olur, qızı isə alma ağacına 
çevirir (1, s.108). 

491. İlan motivi, çevrilmə motivi (cİlan məhəbbətiə). Əfsanədə 
şahın qızını sevən ilan bağa gəzməyə çıxan qızı görmək üçün 
kola çevrilir. cQız kolun dibində uzandı. Kol ilan olub qıza 
sarıldı və yatdıə (1, s.115 - 116). 

492. Qarı motivi, çevrilmə motivi (xXəzinə qaya”). Şah döyüşə 
getmək istəyir. Ölkədəki bütün cavanları səfərbər edir. 
Qarının da bir nəvəsi vardı. Qarı nəvəsinə toy eləmək 
istəyirdi. Ona görə də nəvəsini ölümdən xilas etmək istəyirdi. 
Şahın yanına gəldi, xahiş elədi, şah onun sözünü eşitmədi. 
Onu qatırın quyruğuna bağlatmaq istədi. Qarı öz nəslinin, 
ata-babasının şaha etdiyi yaxşılıqları, onu taxtda 
oturtmalarını yadına saldı. Üzünü tanrıya tutub yalvardı ki, 
onun bu səfərinə imkan verməsin, xəzinəsini daşa-torpağa 
çevirsin, göy guruldadı, ildırım şaqqıldadı, şah burdan 
uzaqlaşmaq istədi. Xəzinəni yükləmək istəyəndə oradakı 
qızıl, cəvahirat daşa döndü. Bundan sonra həmin yerə 
cXəzinə qayaə dedilər (16, s.66). 

498. Ağac motivi, çevrilmə motivi (xYalqız ağac). Nüsnüs 
kəndində gözəl bir qız varmış. Bütün elçilərə yox deyirmiş. 
Varlı bir bəyin də qıza gözü düşür, qız onun da elçilərini 
qaytarır. O, qıza divan tutacağını söyləyir. Bəy özünün 
nökər-naibi ilə kəndə gəlir. Qız dağlara qaçır. Bəy onu 
yaralayır. Qan itirən qız dağda dayanır, Allahdan aman 
istəyir. Bəyin gözünün qabağında qız ağaca dönür. Camaat 
uzun müddət bu cyalqız ağacaə sitayiş etmişdir, qurban 
kəsmişdir, altında tonqal qalamışdır. Onun yarpağını 
qoparmaq, budağını kəsmək, sındırmaq olmaz (16, s.72). 

Məhəbbət motivi, daşa dönmə motivi (cOğlanqala- 
Qızqalaə). Muğanlı tayfası ilə Aranlı tayfası həmişə torpaq 
üstündə dava edirmiş. Muğanlı tayfası başçısının oğlu 
Aranlı tayfasının başçısının qızını sevirmiş. Heç kəs 
bilməsin deyə gecə görüşürdülər. Şərtləşdilər ki, oğlan o 
tayda Qaratəpə dağında tonqal qalasın, qız da bu tayda. 
Əhdinə vəfasız çıxan özünü tonqalda yandırsın. Onlar bir 
neçə dəfə görüşürlər. Oğlan tonqal qalayıb gözləyir, görür o 
tayda tonqal qalanmır. Üçüncü gecədə oğlan qızın toyu 
olduğunu eşidir. Anlayır ki, qız vəfasız çıxıb. Özünü 
tonqala atır, amma vəfasız olmadığından odda yanmır, ağ 
bir daşa dönür. O vaxtdan oğlanın yaşadığı yer Oğlanqala, 
qızın yaşadığı yer Qızqala adlanır. Camaat axır çərşənbədə 
Ağ daşda od qalayır, oranı müqəddəs yer kimi tanıyır (16, 
s.74). 

Su motivi, qurban motivi, sudan doğulma və suya 
qayıtma motivi (cQanlı gölə). Bir kişi çuxur yerdə şum 
edirmiş. Özü də, öküzü də susuzlayır. Tanrıya yalvarır ki, 
buradan su çıxartsın, qurban kəsəcək. Dayandığı yerdən 
bulaq çıxır. Sudan özü də, öküz də içir. Kişi qurban kəsmir. 
İkinci il şum edəndə bulaq elə çağlayır ki, kişi də, öküz də 
yerə batır. Üstündə böyük bir göl yaranır. Adına “Qanlı 
gölə deyirlər (16, s.74 - 75). 


501. Xilaskar motivi, quşa dönmə motivi, çevrilmə motivi 


(cQırxlarə). Düşmən hücum edəndə qız-gəlini dağın başına 
yığardılar. Yenə düşmən hücum edən qırx qızı dağın başına 
çıxarırlar. Düşmən qalib gəlir, elin varı yağmalanır, növbə 
qızlara çatır. Qızlar Allahdan daşa, ya da quşa dönməyi 
xahiş edirlər. Qızlar kəkliyə dönürlər. Yağılar kəkliklərin 
ayağından yapışırlar. Kəkliklər Allaha yalvarırlar ki, bizi 
quşa döndərdin, niyə yağının əlində əsir etdin? Yağılar 
kərtənkələyə çevrilirlər. Həmin yer “Qırxlarə adlanır (16, 
s.75). 


502. Daşa dönmə motivi, dağa dönmə motivi, antropomorfik 


motiv (cİki dağ?). İki nəhəng div varmış. Biri Məğribdə, 


biri Məşriqdə imiş. İkisi də smənəm-mənəmə deyirdi. 
Onlar vuruşası olurlar, xeyli vuruşurlar, bir-biri ilə qurşaq 
tuturlar, toppuz vururlar. Demə divin biri qadınmış, biri 
kişi. Toppuz döyüşü bərk gedir. Kişinin toppuzu qadının 
başına dəyir, qadın uşaq salır. Qadının toppuzu kişini uzaq 
bir yerə atır. Onların vuruşu göylərə xoş getmir. Tanrı 
ikisini də daşa döndərir, üstündən xeyli keçəndən sonra 
divlər dağa dönüb, bir-birilərinə baxırlar. Kişi Haçadağ, 
qadın isə Ağrıdağdı. Yanında da balası var (16, s.76 - 77). 


503. Sədaqət motivi, çevrilmə motivi (Qızıl, Gümüş, Misə). 

Mis adlı hökmdar, Gümüş adlı vəzir varmış. Bir gün vəzirin 
qapısı döyüşür. O, gələn qonağın Mis şahın düşməni Qızıl 
olduğunu bilir. Adət-ənənədən keçməyərək onu qonaqlayır. 
Mis padşah xəbər tutur ki, düşməni onun vəzirinin evində 
qonaqdır. Vəzirdən Qızılı tutub verməyi tələb edir. Vəzir 
evindəki qonağı ona təslim etmək istəmir, el adətini üstün 
tutur. Şah vəziri edam etdirir. Qızıl şah bu faciəni bilir, 
Allaha yalvarır ki, onu daş-qala çevirsin. Səxavətdə atasına 
oxşayan Gümüş vəzirin oğlu Mis şaha xəbər göndərir ki, 
ona qızıl, daş-qaş verəcək. Şah sevinir. Oğlanın tək 
gəldiyini görüb soruşur: - Qızıl hanı? Oğlan deyir gözünü 
açıb əyan arvadlarının boyunbağılarına bax. Şah arvadların 
boyunbağılarına baxanda əyanların nifrətli baxışları altında 
qızarır (16, s.79 - 80). 

Daşa dönmə motivi (cGəlin qayası). Bir ismətli, namuslu 
gəlin varmış. Əri düşmənlə vuruşda həlak olubmuş. Gəlinin 
qoşa hörüyü cavanların ürəyinə od salırmış. Bir oğlan onu 
qaçırır. Onlar Toğlu çayı ilə Salvartı dağının arasından 
keçəndə gəlin onun əlindən çıxıb qaçmaq istəyir. Qayanın 
başında üzünü göylərə tutub aman istəyir. Gəlin daş olur 
(16, s.82 - 83). 


507. Çiçəyə çevrilmə motivi (Bağrı qara laləə). Lalə ağappaq 


bir qız imiş. Onu sevdiyi oğlana nişanlayırlar. Oğlanı 
müharibəyə aparırlar. Əri Laləyə cbaharda görüşərik? deyib 

gedir, müharibədən qayıtmır. Lalə hər bahar gələndə 
çəməndə bitir, ərinin yolunu gözləyir (16, s.86). 

Qızıl motivi, çevrilmə motivi (cÇeçələ barmaqə). İl təhvil 
olanda acağlar başlarını aşağı əyir. Bir gəlin bunu görür, 
istəyir desin ki, dirəyim qızıl olsun, çaşıb ərim qızıl olsun 
deyir. Evə gələndə ərinin qızıla döndüyünü görür. Bir il 
kasıb dolanır, pulu olmayanda ərinin çeçələ barmağını qırıb 
xərcləyir. Gələn il həmin vaxt ərinin adam olmasını arzu 
edir, evə gələndə görür əri adam olub, amma çeçələ 
barmağı yoxdu (16, s.91). 

Çevrilmə motivi, müqəddəslik motivi (cÇömçəxatun?). 
Çömçəxatun gözəl qız idi, həm də pak və mömin idi. 
Allahın yanında hörməti çox idi. Bir dəfə il quraqlıq keçir. 
Yerə bir damcı yağış düşmür. Belə getsə adamlar qırılardı. 
Çömçəxatun təpənin başına çıxıb Allahdan yağış arzu edir. 
Yağış yağır, qız yağışın altında o qədər durur ki, başdan- 
ayağa islanır, axırda yamyaşıl bir ardıca çevrilir (16, s.93). 
İlan motivi, daşa dönmə motivi (cİlanqaya əfsanəsiə). Bir 
qızı nişanlayırlar. Qız toydan qabaq öz rəfiqələri ilə 
çimmək üçün kənddəki qayanın dibindəki suya girmək 
istəyir. Suda ikən bir qaya heybətli ilanın ona tərəf gəldiyini 
görür. Qızın rəfiqələri qorxub qaçır. Qız Yaradandan xahiş 
edir ki, ya məni ilanın əlindən qurtar, ya da daşa döndər. 
Göylər onun səsini eşidir. O vaxtdan daşa dönmüş ilanla qız 
həmin sıldırımın başında qarala-qarala dururlar (18, s.199 - 
200). 

Ruh motivi, çevrilmə motivi (Adsız). Bir kişi çölə 
gedirmiş. Qayalıqda küp dolu qızıl, yanında da şahmar ilan 
görür. İlanın quyruğu üstə qalxması, sonra adam sifətinə 
düşməsi kişinin ağlını başından alır. Nə edirlər əlac olmur. 
Dəli Əhmədin yanına aparırlar. O, dua yazan kimi sağalır. 
Demə, kişinin gördüyü şahmar ilan bir tamahkar kişinin 
ruhuymuş. İlan şəklində durubmuş ki, o qızılı aparan 
olmasın. Çünki özü yığıb yeyə bilməyib, özgə adam niyə 
yesin? (19, s.64 - 65). 


568. Qaya motivi, Xızır motivi (Qızılqaya əfsanəsiə). Mətndə 
bir kəndlinin öz öküzü ilə kəndxudanın evi üçün Xızır 
Əleyhsalamın köməyi ilə Qızıl qayadan qeyri-adi daşlar 
daşıması, bu daşlarla kəndxudanın özünə imarət tikdirməsi, 
Xızırın qoyduğu şərtə kəndlinin əməl edə bilməməsi, sirri 
açıb deməsi və bunun nəticəsində ildırım çaxması və 
kəndlinin yoxa çıxması təsvir olunur. O vaxtdan qayanın 
adı cQızıl qaya? qalır (22). 

569. Çevrilmə motivi (Adsız). Seyid adlı bir nəfər ova gedir, bir 
oğlan da onu izləyir. Seyid bu oğlanı geri qaytara bilmir. 
Oğlan səmtini dəyişir, yenə onu izləyir. Seyidin qabağına 
bir əlik çıxır. Vurmaq istəyəndə əlik gəlinə çevrilir, tüfəngi 
saldıranda yenə əlik olur. Seyid də hər dəfə tüfəngi ona 
tullayanda bu çevrilmə təkrar olunur. Seyid birdən güllə 
səsi eşidir. Gedib görür ki, həmin oğlan əliyi vurub dərisini 
soyur (22). 

570. Məhəbbət motivi, bitki motivi (Limon və çay əfsanəsiə). 
Keçmiş zamanlarda Limon adlı cavan bir bağban zalım 
şahın Çay adlı qızını sevirdi. Şah isə qızını özü kimi zalım 
və qəddar cadugərə vermək istəyirdi. Limon və Çay 
görüşəndə cadügər onları görür və şaha xəbər verir. Şah 
bağbanı hüzuruna gətizdirir, tikə-tikə etdirib səhrada 
quyuya tökməyi əmr edir. Cəllad əmri yerinə yetirir. 
Limonun öldürülməsini eşidən Çay özünü qaynar su 
qazanına atıb öldürür. Aradan bir neçə il keçəndən sonra 
bağbanın tikələrinin basdırıldığı quyunun üstündə 
yarpaqlarından, çiçəklərindən və yetişəndən sonra 
meyvələrindən xoş ətir gələn bir ağac, qızın qəbrinin 
üstündə yumru, həmişəyaşıl bir kol bitir. Sonralar xalq 
oğlanın qəbrinin üstündə bitən kolu çay kolu adlandırır. Elə 
o vaxtdan limonun meyvəsi dilim-dilim doğransa da, çayın 
üstünə qaynar su tökülsə də, son anda onlar bir-birinə olan 
məhəbbətlərinin sonsuz olduğunu sübuta yetirməyə 
çalışırlar (22). 


571. Çevrilmə motivi (cCısqanaə). Çısqana çox gözəl qız imiş. 
Onu hansı oğlan istəyirdisə, həmin oğlana qara yaxır, acı, 
tikanlı dilini ilə salırmış. Bütün oğlannar ona eşqini 
bildirəndə kor-peşman geri qayıdarlarmış. Çısqananı 
ürəkdən sevən bir oğlan qızın dərdindən gecəni gündüzə 
qatar, gözünə yuxu getməzmiş. Oğlan qıza evlənmək, ailə 
qurmaq təklif edir. Qız razılıq vermir, oğlan gündən günə 
saralıb-solur. Özünü öldürmək qərarına gəlir. Ölümündən 
qabax Allaha dua edib deyir: - Yarəb, sən bu qızı ya daş 
elə, ya da ağac. O saat oğlanın duası yerinə yetir. Qız 
çısqana koluna çevrilir. Kim əl vursa əlinə tikanlarını 
batırır, qan çıxarır. Ona görə də adamlar ona cçıs, qanaə adı 
qoyuplar. Yəni ccısə əl vurma, eqanaə qana düşərsən (22). 

600. Qurbağaya dönmə motivi, cəza motivi (cZalım gəlinə). 
Bir gəlinin qoca qayınanası varmış. Qarının gözləri 
görmürmüş. Gəlin evə ət bişəndə, kabab bişəndə 
qayınanasına qurbağa bişirib verirmiş. Bir gün bu gəlin 
qocalır, qayınana olur. Amma gəlin yaxşı qız olur. Evdə 
kabab bişəndə əti boşqaba çəkəndə ət qurbağa olur. Gəlin 
bilmir neyləsin? Qayınanasına deyir. O da deyir səndə 
günah yoxdur. Öz əməllərimdi qarşıma çıxır. Nə töksən onu 
da biçərsən (27). 

604. İlana dönmə motivi, çevrilmə motivi (xQızıla dönmüş 
arvad”). Bir kişi yaylağa gedəndə istirahət etmək üçün 
ağacın altında uzanıb yatır. Ayılanda başının üstündə bir 
arvad görür. Arvad deir sahibim yoxdu, məni də özünlə 
apar. Kişi yaylaqdan enəndə arvadı da özü ilə gətirir. 
Kişinin birinci arvadı bunu görür. Heç nə demir. Kişinin bu 
arvaddan iki uşağı olur. Kişi bir gün bu arvada dərvişdən 
üzük alıb gəlir. Arvad üzüyə baxıb deyir saxtadı, çürükdü. 
Apar qaytar. Kişi dərvişi tapıb üzüyü qaytarır. Dərviş ona 
deyir bu üzüyün qəlp olmasını deyən arvad ilandı. İnsan 
cildinə girib. Onu öldür, yoxsa peşman olacaqsan. Deyir 
necə? Deyir yeməyə çoxlu duz tök, su qablarını boşalt. 
Arvadın yesin. Sonra gördüyünü mənə danış. Kişi dərvişin 


dediyinə əməl edir. Görür arvadı ilana çevrilib dirəyə 
dırmaşıb bayıra çıxır. Kişi gördüyünü dərvişə danışır, 
ondan necə xilas olmasını soruşur. Dərviş deyir ki, təndirə 
çörək yapanda onu təndirə itələ, ağzını bağla. Nə qədər 
çığırsa da, təndirin ağzını açma. Sonra məni çağır. Gəlib 
təndiri açaram. Kişi belə edir, dərvişi çağırır. Dərviş təndiri 
açanda kişi görür ki, arvad qızıla dönüb. Dərviş qızılı yığıb 
gedir (24). 

625. Quşa dönmə motivi, dağa dönmə motivi (xQoşqarə). Nanə 
atası və anası ilə xoşbəxt yaşayırdı. Atası Zaman və anası 
Güləndam ölür. Anası qızını Aynabada tapşırır. Aynabadın 
Dürnisə adlı yaxşı qızı vardı. Anası isə Nanəni sevmirdi. 
Qonşuda tacir oğlu Qoşqar Nanəyə vurulur, onu sınaqdan 
çıxarır. Nanənin ağıllı qız olduğunu görür. Nanə isə 
Qoşqara Dürnisə ilə evlənməyi təklif edir. Qoşqar isə bu 
təklifə gülmüş, Nanədən incimişdi. Qoşqar Nanəni 
qaçırmaq fikrinə düşür. Novruz çərşənbəsində Qoşqar 
Nanəyə aşı onlarda yeyəcəklərini bildirir. Nanə bu təklifə 
razı olmur. Qoşqar bacısı Sevdabəyimi bu işə qoşur. 
Sevdabəyim Nanəni o evdən xilas etməyi məsləhət görür. 
Nanəyə xəbər yollayırlar. Nanə öz paltarını Dürnisəyə 
geyindirir, Qoşqarın dediyi yerə göndərir. Qoşqar hiss edir 
ki, gələn qız Nanə deyil. Dürnisənin qoşundan yapışıb 
evlərinə aparır. Aynabəndin altında Nanəni bayatı ilə 
səsləyir. Nanəni zorla evdən çıxarır. Aynabad özünü onlara 
çatdırır. Qoşqar Nanənin hörüklərini onun əlindən almağa 
çalışır. Hörüklər qırılır, hörükləri özünə çəkəndə əlinə bir 
qoma quş lələyi gəlir. Nanə quş olub uçur. Qoşqar da 
durduğu yerdə dağa çevrilir (34). 

627. Antropomorfik motiv (Qoşqar və Kəpəz dağıə?). Qoşqar 
və Kəpəz dağı qardaş imiş. Bunların arasında bir gün 
mübahisə düşür. Kəpəz Qoşqara ac verir, Qoşqar sacı 
qaytarmır. Kəpəz hirsindən ona oxloy atır. Lakin oxloy 
Qoşqara dəymir. Qoşqar bundan hirslənərək acıqlı-acıqlı 
sacı atır. Nəticədə sac Kəpəzin başını uçurur, daşlar ağ 

bulağın qabağını kəsir və göl əmələ gəlir, bu gölə də 
cGöygölə adı verilir (34). 

Çevrilmə motivi (xAğlayan söyüdə?). Bir zalım analıq 
varmış. Əri evdə olmayanda qıza gün-güzəran vermirmiş. 
Qız təndirə çörək yapanda xəmir küt düşür. Qız analığının 
qorxusundan çaya qaçır. Analığı da onu qovur. Qız görür 
analığı ona çatacaq, əlini Allaha uzadıb yalvarır ki, onu 
xilas etsin. Qız ağaca çevrilir. Analıq gəlib çatanda ağacı 
görür, ağacın budaqları çaya sallanır. O vaxtdan çay 
qırağında salxım-salxım söyüdqlər bitir (37). 


659. Mələk motivi (Adsız). Usuf babanın gözəl qızı var idi. Bu 


qız hər axşam namaz vaxtı səhəngi götürüb suya gedərmiş. 
Çox gec də qayıdarmış. Usuf baba şübhəyə düşür. Qızını 
güdür. Görür ki, səhəng suyun qırağındadır, qız isə karvan 
yolu ilə gedir. İstəyir qızı öldürsün. Bir də görür qız yoxdur. 
Evə gəlib görür ki, qız evdədir. Usuf baba soruşur ki, hara 
getmişdin? Qız deyir ki, bu sirdir. Atası onu məcbur edir. 
Qız deyir, mən ovların yarasını sarıyıram. Atası qızına 
çevriləndə görür ki, qız yoxdur. Qız məlakəyə çevrilmişdi 
(39). 


661. Çevrilmə motivi (cÇörəkə?). Qədim zamanlarda bir kəndli 


var idi. O, meşədən qış üçün meyvə dərər, yeməli alaq 
otlarını yığıb qurudardı. Bir gün kəndli oraq götürüb ot 
biçməyə gedir. Lazımi otları seçir. Bir uzunboylu qanqal 
gözünə dəyir. Qanqal körpə idi, şirəsi axırdı. Birdən 
kəndliyə elə gəldi ki, çəməndə iki qız dolaşır. Ətrafa göz 
gəzdirir, heç kimi görmür. Səs gələn tərəfə gedir. Saçları 
arxasına tökülmüş sarı köynəkli bir qızı eybəcər bir qız 
döyərək deyir: - Sənsən mənim üstümə kölgə salan? Al, bu 
sənin payınl O, əlindəki neştərlə sarı köynəkli qızı vurmaq 
istəyir. - Mənəm kölgə salan, yoxsa sən? Mənim bədənim 
səninkindən çox-çox nazikdir. Dünyaya gələni mənə 
rahatlıq vermirsən, - deyə sarı köynəkli qız gileylənir. 
Eybəcər qız sarı köynəkli qızı yerə yıxmaq istəyəndə kəndli 
özünü yetirir. Onu görən qızlar çevrilib biri tikanlı qanqal, o 


birisi başını aşağı dikmiş buğda sünbülü olur. Kəndli baxır 
ki, qanqal buğda sünbülünə gün vermir. O, sünbülü əlinə 
alıb tumarlayır, qanqalı isə oraqla kəsir. O, ömründə belə 
bir bitkiyə rast gəlməmişdi, sünbülü arvadının yanına 
gətirir. Gördüklərini danışır. Sonra sünbülü ovcunda 
ovuşdurub üfürür. Onun ovcunda sarı, göz oxşayan kəhrəba 
dənələri ətrafa işıq saçır. Dənələrin birini arvadına verir, 
birini də ağzına atır. Onlar ömründə belə ləzzətli pay 
yeməmişdilər. Azacıq vaxt keçmədən onların gözünə işıq, 
qollarına qüvvət gəlir. Kəndli sarı kəhrəba dənələrini 
əkmək üçün dibçək düzəldir, onu torpaqla doldurur. Günlər 
keçir, torpaqdan kəhrəba dənələri baş qaldırır. Dibçəkdəki 
dənələr tel-tel olur. Onlar kəndlinin zəhmətindən utanıb 
başlarını aşağı dikirlər. O vaxtdan çox işlər keçib. İnsanlar 
o kəhrəba dənələrini əkib-becərirlər, onu müqəddəs 
sayırlar. Çünki ondan əvəzsiz nemət olan çörək bişirilir 
(39). 


666. Daşa dönmə motivi (cMolla qayasıs). Qazax-Dilican şose 

yolu İcevanı keçəndən sonra yolun kənarında sal qayalar 
görünür. Bu sıx meşələrdə ayı, canavar yuva salarmış. 
Deyilənə görə bir molla alaçıqdan çıxıb pünhan yerdə 
namaz qılarmış. Bir gün namazdan qalxanda nəhəng, qışlı 
bir ayının ona tərəf gəldiyini görür. Allaha yalvarır ki, ya 
Allah, məni daşa döndər, bu vəhşiyə yem eləmə. Allah 
onun yalvarışını eşidir, daşa döndərir. Həmin qayanın alt 
hissəsində ağ rəngli mollanın həkk olunmuş şəkli indi də 
qalmaqdadır. Ondan bir az aralıda ayının daşa dönmüş 
heykəli görünür (41). 

Bərəkət motivi, daşa dönmə motivi (cHəzrət baba). 
Rəvayət edirlər ki, Həzrət baba adlı bir kişi olub. O, çox 
əməlisaleh, ürəyiaçıq, mömin bir adam imiş. Bir dəfə 
yemək yeyəndə bilmədən yerə düşmüş düyünü ayaqlayır. 
Bərəkəti tapdaladığına görə özünü günahkar bilir və evdən 
baş götürüb gedir. Anası və bacısı onun dalınca çöllərə 
düşür, onu axtarmağa başlayırlar. Onu dağ zirvəsində 


tapırlar. Həzrət anasına deyir ki, geri qayıt, bərəkəti 
tapdaşadığıma görə mən geri qayıda bilmərəm. Ana və 
bacısı onun sözünə baxmadıqlarına görə, yanında qalmaq 
istədiklərinə görə başlarında xonça daşa çevrilirlər, Həzrət 
də qeyb olur. O vaxtdan camaat oranı ziyarətə çevirib. 
Qocaların sözünə görə, ürəyi təmiz adamlar axıra qədər ora 
qalxa bilərlər. Təmiz olmayanlar isə yarı yolda qalırlar. Pir 
onlara yol vermir (42). 

671. Abır-həya motivi, çevrilmə motivi (Adsız). Tısbağa gəlin 
imiş. O vaxt da insanlarda abır-həya var imiş. Gəlinin 
qayınanası, qayınatası harasa gedirdilər. Deyirdi də yəqin 
bunlar gəlməz. Bir də gördü bunlar gəlir, bu da vannada 
oturubdu da. Tez vannanı başına çəkər, deyər, Allah, sən 
məni üzüqaraçılıqdan qurtar. Qayınana gələr, görər ki, nə 
gəlin? Heyvan, tısbağa. Ay evimiz yıxıldıl Bəs niyə belə? 
Deyər ki, mən onların üzünə çıxmayım. Qohum-qonşu 
yığılıb kitab-zad açdırırlar. Deyirlər gəlin getdi (43). 

672. Quşa dönmə motivi (Adsız). Şanapipik başını darayırdı. 
Darağı başına sancıbdı. Qayınatası gəlir. Gəlin deyir, Allah, 
məni quşa döndər. Onun gözəlliyini görürsənmi? Elə bil 
gəlindi (43). 

674. Ay motivi (Adsız). Bu Aynan Gün bacı-qardaş imiş. Bu 
Gün Aya deyir: - Ay qardaş, mən gecə oldum, sən gündüz. 
Deyib: - Sən qızsan, sən gündüz ol. Sənin döşündə iki 
milyona qədər iynə var. Yəni axı baxa bilmirsən də Günə. - 
Sən gündüz ol, saa göz dəyər, sən gecə qorxarsan, gecə 
olma. O diyər, bu diyər. Ciyisi də xamır yoğururdu. Diyər: - 
Mən oğlanam. Mən gecə olum, sən gündüz. Bu, Ayın üzünə 
bir şillə vurar. Xamırlı üzünü görürsən? Ayın üzünü 
görürsən? - Hindi biriniz gündüz olun, biriniz də gecə. 
Hindi dincəldinizmi? Oğlana diyifdi (43). 

675. Quşa dönmə motivi, abır-həya motivi (Adsız). Şanapipiyi 
tanıyırsan? Havırasında da bir şey var e ... gəzir. O diyir, 
başını yüyən yerdə qaynanası görür. Axı bayax 


676. 


686. 

qaynanadan, qaynatadan utanardılar. Diyər mənim tarağımı 
sancacam. Daha məni gördü, mən üzə çıxa bilmərəm (43). 
Çevrilmə motivi, abır-həya motivi (Adsız). Bu şey də 
diyər ki, gəlin çiməndə qaynatası onu görər. Diyər: - Ya 
baba, mənim tehnəmi üzümə aşır. Mənim də tehnəm 
başımda dursun, qaynatam görməsin (43). 

Daşa dönmə motivi (cÇobandaş əfsanəsiə). Çoban qoyun 
otarırmış. Göydən bəla gəlir. Çoban deyir: - Ya Allah, indi 
neyləyim? Allah-təaladan nida gəlir: - Ya Cəbrayıl, çoban 
və qoyunlarını daş eləl O vaxtdan çoban və qoyunları daş 
olur (44). 

Qurban motivi, naşükürlük motivi, cəza motivi (Adsız). 
Bir çoban dağda qoyun otarır. Birdən güclü yağış yağır. 
Çoban ziyarətlərə qoyun qurbanı deyir, sürünü arana gətirib 
çıxarır. Sonra öz-özünə deyir ki, Allahı aldatdım. Həmin 
gecə güclü tufan qopur, çobanla bir yerdə sürünü sel aparır 
(Daşa dönmələrdə də qurban motivi izlənilir) (45). 

Daşa dönmə motivi (Adsız). Keçmiş zamanlarda bir qızla 
bir oğlan olubdu. Onlar bir-birilərini sevirdilər. Bir gün 
onların yaşadığı yerə kafir hücum edib, kəndləri dağıdır. 
Əlacsız qalan qız və oğlan qaçırlar. Kafirlər onlara 
yaxınlaşanda cavanlar Allaha yalvarırlar ki, ay Allah, kafir 
əlinə düşməkdənsə, bizi daş elə. Onların yalvarışları yerinə 
yetir. Ağ daş olub yan-yana düşürlər. El arasında cOğlan- 
qızə adlanan bu daşlara niyyət eləyirlər (45). 

Qurban motivi, bulaq motivi, naşükürlük motivi, cəza 
motivi (Adsız). Keçmiş zamanlarda yayın isti vaxtında 
çoban sürünü kölgəliyə verib tütək çalırdı. Fikirləşirdi ki, 
susuzluğunu bu yolnan yatırar. Xeyiri olmur. Bütün 
bulaqları qurumuş görür, göylərə əl açıb deyir: - Ay Allah, 
susuzluqdan ölürəm, burada bir bulaq yarat, içim, sənə 
qurban kəsəcəm, dua oxuyacam. Dağ yarılır, bir bulaq 
peyda olur. Çoban sudan içir, sürünü də sulayır. Təzədən 
göylərə üz çevirib deyir: Ay Allah, su üçün sağ ol. Amma 
bu qoyunların sahibi var. Mən deyiləm ki, qurban kəsim. 


Molla deyiləm dua oxuyum. Özüm də günün istisindən bərk 
yorulmuşam, tütək çalıb vəsf eləyəmmərəm. Bir də nə 
üzünü görmüşəm, nə yerini bişirəm. Qoy səni kim görübsə, 
onlar da qurban kəsib dua oxusunlar. O saat gurultu qopur, 
dağ təzədən birləşir. Yerdən od püskürüb qoyunları külə 
döndərir, çobanı da qurudub qaxac edir (45). 

699. Quşa dönmə motivi (Adsız). Bir arvadın 44 baş malı olur. 
Hər səhər inəkləri sağar, sığıra yola salarmış. Bir gün yenə 
inəkləri sağıb sığıra yola salır. Axşam inəklər gəlmir. 
Allaha yalvarır ki, məni quş elə, bu dərdə dözə bilmərəm. 
Allah onu quşa döndərir. Həmin dəqiqə quş oxuyur: qırx 
dörd, qırx dörd... Bu quşa ququ quşu deyirlər (45). 

713. Od motivi (cPərvanə məhəbbətiə). Pərvanələr hökmdarının 
gözəl bir qızı var idi. Qızına dedi ki, ömürə etibar yoxdu, 
qocalmışam, sənin toyunu görmək istəyirəm. Sabah bütün 
igidləri çağıracağam. Kimi bəyənsən ona alma at. Hökmdar 
əmr edir, cavanlar sarayın qabağına yığılır. Atası qızına 
deyir ki, gör sənin aşiqin nə qədərdir? Kimi istəyirsən 
almanı at. Qız dedi ki, mən onların qəhrəmanlığına 
inanmıram. Kim mənə od gətirsə, o igid yarım olacaq. Bu 
qərarı eşidən cavanlar yola düşürlər. İşlər keçir, onlar 
qayıtmır. Atası ölür, od gəlib çıxmır. O vaxtdan pərvanələr 
harda işıq görsələr, onun ətrafına yığılır, od aparmağa 
çalışırlar. Ancaq onların zərif qanadları oda toxunan kimi 
yanır, məhəbbətləri yolunda məhv olurlar (14, s.205). 

715. Çiçəyə dönmə motivi (cLaləə?). Naxırçının Lalə adlı gözəl 
qızı var idi. Əmisi oğlu İbrahimə göbəkkəsmə nişanlı idi. 
Lalənin gözəlliyini şahzadə eşidir. Vəziri elçi göndərir. Lalə 
şahzadəni rədd edir. İbrahim Laləni götürüb dağlara qaçır. 
Şah onları axtartdırır. Döyüşçülər onları izləyir, onları 
çəmənlikdə tapırlar. Döyüşçülərdən biri İbrahimə ox vurur, 
İbrahim də ona ox atır. Döyüşçü yoldaşlarına xəbərə qaçır. 
Lalə İbrahimin başını dizi üstdə alır, İbrahim ölür. Lalə ələ 
keçməmək üçün göylərə üz tutaraq Allahdan kömək istəyir. 


Şahzadə öz adamları ilə hadisə yerinə gələndə Lalə çiçəyə 
dönür (14, s.207 - 208). 

716. Quşa dönmə motivi (cQadın donlu göyərçinə). Bir ər-arvad 
var idi. Onların bir qızı, bir oğlu doğulur. Kişinin qoca 
anası da vardı. Anası xəstələnir, can verəndə gəlin bərkdən 
gülüb yükün üstdə oturur. Arvadı basdırandan sonra kişi 
arvadından niyə güldüyünü soruşur. Qadın sirri açmaq 
istəmir, kişi əl çəkmir. Qadın deyir ki, sənin anan ömründə 
qonşuya pay verməyib, vur-tut bir süpürgə, bir çarıq verib. 
Anan öləndə onlar meyidin yanına gəlmişdilər, basdırmağa 
gedəndə arxasınca getdilər. Ona görə güldüm. Ona görə 
yükün üstünə çıxdım ki, Əzrayıl onun başını kəsdi, qan 
adamların üstünə sıçradı. Qadın bunu deyib göyərçinə 
döndü, uşaqları da göyərçin oldular, pəncərədən uçub 
getdilər. Kişi başa düşdü ki, qadını göyərçin imiş. 
Heybəsinə çörək qoyub onları axtarmağa getdi. Yorulub bir 
ağac altında yatdı. Oyananda gördü ki, üstünə gün düşür, 
amma bir şey onun üstünə kölgə salır. Kişi ağacda yuva, 
yuvada üç göyərçin gördü. Uşaqlar atalarını tanıdılar. 
Analarına yalvardılar ki, bu bizim atamızdı. Kişi də dedi ki, 
onlarsız yaşaya bilmir, evə gəlsinlər. Qadın dedi ki, biz 
uçub gedəcəyik, sən də yavaş-yavaş gəl. Kişi evə gəlir, 
görür arvadı, uşaqları evdədir. Ömürlərinin axırlarına kimi 
xoşbəxt yaşayırlar (14, s.208). 

718. Daşa dönmə motivi (cDikdaş?). Bir qadın varmış, hamilə 
imiş. Onun qarşısına atlı dəstəsi çıxır. Qadın qarnına baxır, 
göyə baxır. Allahdan xahiş edir ki, atlılar gələnə kimi onu 
daşa döndərsin. Atlılar gələn də qadının yerində dik bir daş 
görürlər. Guya həmin daşa ox vurublar ki, qadın canlansın. 
Daşın üzərindəki ox yerləri sübut edir ki, daşı həqiqətən ox 
ilə vurublar. Bu daşlaşmış abidəni VII əsrə aid edirlər. Elə o 
vaxtdan daşın adı cDikdaşə qalıb (14, s.209). 

738. Ay motivi (cAy-Gün əfsanəsiə). Günəş öz gözəlliyi ilə çox 
qürurlanırdı. Onu gözləyənlərin çox olduğunu görüb daha 
da məğrurlaşırdı. Ulduzlar bunu görəndə yanıb kül olur, 


Günəş çıxanda yox olurdular. Ancaq onlar ölmür, yenidən 
dirilirdilər. Günəşi ulduzlardan çox Ay maraqlandırırdı. Bir 
gün Ay Günəşin görüşünə gedir. Ayın gözəlliyini görüb 
Günəş ona həsəd aparır, ona deyir əgər məni sevirsənsə, 
üzündəki qara xalı mənə ver. Ay xalını qoparıb ona verir, 
üzü qanla dolur. Günəş deyir ki, sənin gözəlliyin xalında 
idi. İndi gözəl mənəm. Ay bunu eşidib təəccüblənir. 
Bundan sonra Günəşi görmək istəmir. Ona görə də Günəş 
çıxanda üzünü pərdələyir. Ay istəmir ki, Günəş onun 
üzündəki ləkəni görsün (8, s.62). 


739. Ov motivi, çevrilmə motivi (Şirvan-Muğan əfsanəsiə). 


741. 


Ovçu Musa məşhur ovçu idi, amma övladı yox idi. Onun 
əkiz övladı olur. Birinin adını Şirvan, o birinin adını 
Muğan qoydular. Onlar da ataları kimi ovçu oldular. 
Atalarına dedilər ki, ova çıxmasın. Ovçu Musa Novruza 
üç gün qalmış meşəyə ova gedir, itkin düşür. Qardaşlar 
evlənəsi həddə çatırlar. Ov zamanı bir ceyranı görüb izləyir, 
tuta bilmirlər. Ceyran qıza çevrilir. Bu qız yer üzünə 
düşmüş mələyin qızı idi. Onu Mil Xatun adlandırırlar. 
Qardaşlar qıza aşiq olub qız üstə vuruşurlar. Mil Xatun 
ananı xəbərdar edir. Ana ormana çatanda oğlanlarını al qan 
içində görür. Əlini haqqın dərgahına qaldırır ki, onu coşğun 
selə döndərsin, oğlanları arasında bənd olsun. Allah ananı 
selə döndərir. Qardaşlar hərəsi selin bir tərəfinə düşür. Mil 
Xatun da oradan uzaqlaşır. Sonralar gur sel Kür çayı adlanır 
(8, s.62 - 63). Əfsanə əkizlər mifinin əsasında 
yaranmışdır. Mifdə əkizlər bir kökdən olsa da, 
ayrılmağa məhkumdurlar. Mifdə sudan doğulan ana 
selə dönür. Əkizlər mifi ovçu mifi ilə bağlıdır. Mifdə 
atanın meşədə itkin düşməsi qanunauyğundur. Ov 
hamisi meşə ruhu onu cəzalandırır. Əkizlərin də ovçu 
olması bu qanunauyğunluğa söykənir. “Əkil-Bəkil”də də 
belədir. 

Su motivi, daşa dönmə motivi, qarğış motivi (cXıdır 
Zindəs). Xıdır Zində, Xıdır İlyas və Xıdır Nəbi öz adamları 


ilə Belbarmaq dağında yaşayırdılar. Xıdır Zindənin dediyi 
qardaşlar üçün qanun idi. Düşmənlə vuruşmada Xıdır Zində 
yaralanır, kiçik qardaşı Xıdır Nəbini Xəzər dənizindən 
xəlbirlə su gətirməyə göndərir. O, xəlbiri su ilə doldurur, su 
yerə tökülür. Nə qədər çalışır bu işə çarə edə bilmir. Xıdır 
Zində bu dəfə Xıdır İlyası su dalınca göndərir. O da nə 
qədər çalışır xəlbirdə su qalmır. Xıdır Zində çox gözləyir, 
onların gəlmədiyini görüb, onları qarğayır, deyir görüm sizi 
daşa dönəsiniz. Bu sözdən sonra qardaşlar Xəzərin içində 
daşa dönürlər. Xıdır Zindəni də dağın başında dəfn edirlər 
ki, qardaşlarını görsün (8, s.64). 

745. Marala dönmə motivi, su motivi (cMaral gölüə). İsmayıl 
bəyin oğlu Tapdıq bağban Qasımın qızı Zəhradan əl 
çəkmir, Zəhra onu rədd edirdi. Tapdıq gecə ikən dostları ilə 
Qasımın evinə hücum edib, bağbanı, arvadını, balaca 
oğlunu öldürüb Zəhranı qaçırdı. Dağlar qoynundakı bir 
gölün yanında düşdülər. Zəhranın əl-ayağını açdılar. Zəhra 
gölün qırağına gəlib üzünü suya tutdu, dedi, ilahi, məni bu 
zalımların əlindən xilas elə (su mediatordur). Qız bunu 
deyən kimi dönüb maral oldu, gölə girdi, üzə-üzə o taya 
keçdi. O vaxtdan bu gölə cMaral gölüə deyilir (8, s.66 - 
67). 

748. Daşa dönmə motivi (cAtlarə). Bir dövlətli, bir də kasıb kişi 
var idi. Dövlətli xəsis idi. Malından, ilxısından, sürüsündən 
heç kimə verməzdi. Kasıb onun qonşusu idi, bir atı var idi. 
Onunla cüt əkər, şumlayar, dərz bağlayardı, taxılını 
daşıyardı. İşin yaxşı vaxtında kasıbın atı öldü. Kasıb 
qonşusunun xəsisliyini bilsə də, ondan at istədi. Varlı onu 
İlanlı dağdakı ilxıdan at tutmağa göndərdi. Kasıb bir at 
gətirdi, varlı dedi bu atı qoşma, sancısı var, ölər, xəcalətli 
olarıq. Get başqasını gətir. Kasıb madyan gətirdi, varlı dedi 
bu boğazdı çox işləyər, balası ölər, get başqasını tut. Bu 
minvalla kasıb nə qədər at tutub gətirdisə, varlı bir bəhanə 
ilə kasıbı incitdi. Taxıl əkmək vaxtı da qurtardı. O ili kasıb 
da, balaları da ac qaldılar. İki gün sonra varlı İlan dağa 


749. 


atlara baş çəkməyə getdi. Gördü ki, ilxıidakı atlar daşa 
dönüb. İndi o yerə cAtlarə deyirlər (8, s.71 - 72). 

Namus motivi, daşa dönmə motivi (cAxundlarə). İki 
tüllab Ərəbistanda ruhani təhsili alıb vətənə qayıdırdı. 
Talışın meşəli dağlarına çatıb bir bulaq başında çadır qurub 
istirahət etmək istədilər. Hava qaralanda gördülər ki, qaraltı 
görünür. Yaxınlaşanda gördülər ki, bir gəlindir. Gəlin 
onlardan sığınacaq istədi, dedi ərimi yüzbaşı həbs edib, 
kəndxudanın oğlu ona sataşmaq istəyib, ona görə də o 
yerdən qaçmaq istəyir. Əri gələnə qədər hardasa 
qulluqçuluq etmək istəyir. Axundlar bir-birinə baxdılar, 
belə gəlini əldən vermək istəmədilər. Gəlin onlardan bulağa 
getmək üçün icazə istədi. Bulağa gəlib suya dedi, ilahi, mən 
namus ucundan qaçmışam, bu axundları daş elə, məni 
namussuz eləmə. Bunu deyən kimi axundlar dönüb daş 
oldular. O daşlara cAxundlarə deyirlər (8, s.73 - 74). 


750. Bulaq motivi, bulağa dönmə motivi, daşa dönmə motivi 


(xQız bulağı”). Məhəmməd adlı çoban Murtuz ağanın 
qızını sevirdi, qız da ona bənd olmuşdu. Ağanın arvadı 
qızının çobanı sevdiyini bildirdi, ağa öz qızını başqasına ərə 
vermək istədi. Elçilərə söz verdi. Məhəmməd kənddən baş 
götürüb getdi, bir neçə gün kəndin qırağında ağladı. Qız 
onun ağlamasını eşidib ora gəldi. Adamlar onları bir yerdə 
gördülər. Qız Allaha yalvardı ki, onu bulağa çevirsin. 
Məhəmməd də yalvardı ki, onu bulaq başında daşa çevirsin. 
Hər ikiçi istəyinə çatdılar. Adamlar gəlib bulaqdan başqa 
heç nə görmədilər. El arasında həmin bulaq “Qız bulağıs 
adlanır (8, s.75). 


751. Bulaq motivi, bulağa dönmə motivi (cMələk bulağıə). 


Mələk yetim qız idi, Nəsib adlı oğlanı sevirdi. Nəsib pul 
toplayıb toy elədi. Toya kəndin sahibi Mürsəl bəy də gəldi. 
Qızı görən kimi onu özünə almaq istədi. Nəsibi bəy tərifi 
etmək üçün toyxanaya gətirəndə bəy onu güllə ilə vurub 
öldürür, Mələyi qaçırır. İki gündən sonra Mələyi geyindirib 
pərdə arxasında oturtdular. Mələk bəhanə ilə yengəsi ilə 


evin arxasına getdi. Yengədən Nəsibi soruşdu. Yengə dedi 
ki, Nəsibi öldürüb paltarlı basdırdılar, heç yuyulmağa da 
qoymadılar. Mələk ağlaya-ağlaya dedi: - Allah, axar bulaq 
olaydım, axıb Nəsibin qəbrinə töküləydim. Qız bunu deyən 
kimi dönüb bulaq oldu. O vaxtdan İsmayıllıda həmin 
bulağa cMələk bulağı? deyirlər (8, s.76). 

752. Quşa dönmə motivi (“Qızlar quşuə). Üç gözəl-göyçək qız 
yoldan uzaq dağ gölündə çimirdi. Üç oğlan gəlib gölün 
sahilinə çıxdı. Onlar qızların çimdiyini görüb paltarlarını 
götürdülər. Qızlar nə qədər xahiş etsələr də, oğlanlar 
fikirlərindən dönmədilər. Qızlara dedilər ki, çıxın, bir az 
vaxt keçirək. Sonra geyinin gedin. Qızlar Allaha yalvardılar 
ki, bizi quş elə, bu daşa dönmüşlərin əlindən qurtar. O saat 
qızlar quş olub uçdular. Oğlanlar daş olub suyun qırağında 
qaldılar. O vaxtdan həmin quşlara “Qızlar quşuə deyilir (8, 
s.76 - 77). 

753. Bulaq motivi, daşa dönmə motivi (cHacıbaba bulağı). 
Murtuz ağanın qızı Mirvari nökərləri Hacıbabanı sevirdi. 
Qızın anası Murtuza nə qədər dedisə, kişi onların 
evlənməsinə icazə vermədi, Mirvariyə varlı yerdən elçi 
gəldi. Ağa nökərini evdən qovdu. Hacıbaba dağa çəkildi, 
orada ağladı, 3 gündən sonra Mirvari onu görməyə gəldi. 
Ağanın adamları onları gördü. Hacıbaba Allaha yalvardı ki, 
onu bulaq eləsin, guya Mirvari bulağa gəlib. Hacıbaba 
bulağa döndü. Mirvari sevdiyinin bulaq olduğunu görüb 
daşa dönməyi arzu etdi, dedi məni xırda daş elə, bulağa sal. 
Mirvari o dəqiqə xırda daş olub bulağa töküldü. Həmin 
bulağa Hacıbaba bulağı deyirlər (8, s.77 - 78). 

757. Qayaya dönmə motivi (Gəlin qayasıə). Düşmən ölkədə at 
oynadırdı. Hərçənd oba öz yerindən tərpənmirdi. Cavanlar 
vuruşub həlak oldular. Maral da öz həyat yoldaşını itirdi. 
Düşmənlərdən 5 nəfər evə gəlib yemək istədilər. Maral 
onların yeməyinə zəhər qatdı. Sonra evini yandırdı. O biri 
düşmənlər Maralın ardınca at sürdülər. Maral Allaha 


yalvardı ki, onu xilas etsin. Düşmənlər ona çatanda Maralın 
əvəzinə qaya gördülər (8, s.85). 

760. Daşa dönmə motivi (cDaş dəvəə). Sulut kəndində bir daş 
dəvə var. Deyilənə görə, bir sarvan dəvəni qayadan 
keçirərkən görür ki, dəvə çayı keçə bilməyəcək. Yalvarır ki, 
ay Allah, sənə dəvə qurban kəsərəm, seli kəs. Ağzından 
çıxan kimi sel azalır. Sarvan dəvə əvəzinə qoyun kəsir, 
Allaha deyir ki, qəbul et. Ağzından söz çıxan kimi dəvə 
daşa dönür (8, s.102). 

762. Daşa dönmə motivi, su motivi (cDəyirmançı bulağı”). Bir 
köçəri oba dəyirman sarıdan korluq çəkirdi. Onlar dən 
üyütmək üçün bir-iki gün yol gedirdilər. İbad kişi dəyirman 
tikmək istəyir. Su məsələsi çətin olur. O, bir dəyirmanlıq 
suyu olan bulaq tapır. Camaat işləyib suyu obaya gətirmək 
üçün arx qazırlar. Səhər görürlər ki, su quruyub. Kişi 
Allaha yalvarır ki, onu xəcalətdən qurtarmaq üçün ya 
öldürsün, ya da suyu buraxsın. Kişi ağlayır, daşa dönür. 
Göz yaşlarından axan su bulaq olur. Həmin daş bulağa 
Dəyirmançı bulağı deyirlər (8, s.108). 

779. Ay motivi (Adsız). Ay o qədər gözəl-göyçək bir qız olub ki, 
misli-bərabəri olmayıb. Əslində elə ay həmişə gözəldir. 
Ancaq üzündə qara ləkə var. Deyirlər anasının sözünə 
baxmayıb, anası hisli kösövnən onu vurub, üzünə ləkə 
düşüb (21, s.353). 

793. Məhəbbət motivi, daşa dönmə motivi (Şəlalə əfsanəsi?). 
Şəlalə gözəl bir qız idi. O, igidlikdə tayı-bərabəri olmayan 
Qaya adlı bir oğlanı sevirmiş. Ancaq sən saydığını say, gör 
fələk nə sayır? Şəlaləni zorla Külək adlı ağıldankəm bir 
oğlana calayırlar. Heç kəslə hesablaşmaq istəməyən Külək 
Şəlalə ilə Qayanın ülvi məhəbbətindən xəbər tutan kimi 
Qayanı bu sevdadan çəkindirmək üçün onunla xeyli vuruşur. 
Ancaq Külək Qayaya bata bilmir. Şəlalə də bir yandan 
küləyə çatdırır ki, nahaq yerə özünü yormasın. O, Qayadan 
başqa heç kimə getməyəcək. 


Qəzəblənmiş Külək Şəlaləni götürüb qaçmaq istəyir. 
İşdən xəbərdar olan Şəlalə gecə yarısı ata-anası bilməsin 
deyə ağ xalatla, gecə köynəyi ilə bayıra çıxır və üz tutur 
Qayanın olduğu səmtə. Qaya hündür bir dağın başında 
yaşayırmış. Şəlalə var gücü ilə qaçaraq Qayaya çatar-çatmaz, 
Külək duyuq düşür, yel atını minərək onun ardınca 
götürülür. Küləyin ildırım sürətiylə gəldiyini görən Şəlalə 
özünü itirir, ayağı dolaşır, yıxılır və dəhşətli bir səslə çığırır: 
Qayal Qaya baxır ki, Şəlalə dağdan dərəyə sarı yuvarlanır. 
Əl atıb onu tutmaq istəir. Ha çalışır onu özünə sarı çəkə 
bilmir. Qaya Küləyin çatdığını görüb nə edəcəyini bilmir. 
Əgər o, Küləklə savaşa başlasa, əli Şəlalənin saçından 
üzüləcək, Şəlalə isə dibi görünməyən dərəyə yuvarlanaraq 
parça-parça olacaq. Qaya tanrıdan kömək istəir. Tanrı onu 
daş edir. onun gözlərindən axan su Şəlalənin üstündən keçib 
göz qaralan dərəyə tökülür. Külək özünü yetirib hadisədən 
xəbərdar olunca daha da hiddətlənir. Qayanın selə dönmüş 
göz yaşlarını var qüvvəsi ilə dağıtmaq və Şəlaləni aparmaq 
istəyir. Lakin gücü çatmır. Qayanın daşlaşmış üzünü 
sişlələyərək çıxıb gedir. Belə deyirlər ki, Qaya həmin 
vaxtdan da Şəlalənin saçlarını buraxmır. Göz yaşları ilə gecə 
köynəyində olan sevgilisini düşməndən və bədnəzərdən 
qoruyur. Belə də deyirlər ki, hər dəfə Şəlalə yadına düşəndə 
külək cin atına minir, gəlib hirsi soyuyana qədər Qayanı 
döyür, yorulub gedir (48). 

797. Məhəbbət motivi, çiçəyə dönmə motivi (cHalə əfsanəsiə). 
Belə deyirlər ki, bir naxırçının Halə adlı gözəl-göyçək bir 
qızı vardı. O, körpəlikdən əmisi oğlu İbrahimə göbəkkəsmə 
idi. Onlar bir yerdə oynayar, deyib-gülər, şən, qayğısız 
yaşayardılar. Vaxt gəlir, hər ikisi hədd-büluğa çatır, sidq- 
ürəklə əhd-peyman bağlayırlar. Halənin gözəlliyi mahala səs 
salır. Bunu eşidən şahzadə Haləni özünə arvad etmək üçün 
atasının vəzirini naxırçının evinə göndərir. Halə daş atıb 
başını tutur, bildirir ki, ölsə qara torpağın, qalsa yalnız 
İbrahimin olacaq. Naxırçı isə qorxusundan qızının 


narazılığına baxmayaraq bu işə razılıq verir. Aradan üç gün 
keçməmiş şahzadənin toyu başlanır. Onun adamları Haləni 
aparmaq üçün qara zurnanın müşayiəti ilə qarşı təpədən 
görünürlər. İşi belə görən İbrahim dözə bilmir. 
xBinamusluqdan ölüm yaxşıdırə, - deyə Haləni də götürüb 
dağlara qaçır. Çox keçmir ki, bu xəbər bütün mahala yayılır. 
Qəzəblənmiş şah əmr edir ki, onlar yerin deşiyində də olsa 
tapılıb meydana gətirilsinlər. Şahın döyüşçüləri şahzadə 
başda olmaqla İbrahimlə Halənin ardınca dağlara yol alırlar. 
Döyüşçülər hər yeri ələk-fələk edirlərsə də, İbrahimlə Haləni 
tapmırlar ki, tapmırlar. Şahzadənin əmrilə döyüşçülər tək-tək 
dağlara-daşlara səpələnirlər. Dostlarından xeyli aralanmış 
döyüşçülərdən biri İbrahimlə Haləni düzəngahlıqla, adama 
boy verməyən çəmənlikdə tapır. Döyüşçü kamanı ilə salır, 
ox İbrahimin sinəsinə sancılır. İbrahim də döyüşçünü nişan 
alır, yaralanmış döyüşçü xəbər üçün dostlarına qaçır. Halə 
İbrahimin başını dizi üstə alaraq onun yarasının qanını 
kəsməyə çalışır. Halənin ağappaq gəlinlik paltarı İbrahimin 
qanına boyanır. İbrahim ah çəkərək gözlərini yumur. 
İbrahimin ahından Halənin bağrı yanır. Düşmənlərin əlinə 
keçməmək üçün göylərə üz tutaraq Allahdan kömək istəyir. 
Deyirlər şahzadə öz adamları ilə hadisə yerinə gələnə kimi 
Halə çiçəyə dönmüşdü (48). 


822. Quşa dönmə motivi (cŞanapipiy?). Bı şanapipiy əvvəllər 


823. 


təzə gəlin olıb. Bir gün bı içəridə başin dariyirmiş. Qəfil 
qeynatası bilmir girir içəri. Bu gəlin də başin darıyırmış. 
Diyir ki, ay Allah, mən bir də qeynatamın üzinə nətər 
çıxacəm, məni saçimi dariyən yerdə gördi. Məni quş elə. 
Allah da onı quş eliyir. O vaxtdan şanapipiyin başində darağ 
quşa çöyrilib. Bizim tərəflərdə şanapipiyə daraqqun da 
diyillər (49). 

Quşa dönmə motivi (cİsağ-Musağ quşu”). İsağ-Musağ 
əvvəllər iki qardaş imiş. Onlar mal otarıllarmış bir gün inəyi 
itirişlər. Ögey anaları diyir ki. bilmirəm, gəri qeyidin, inəyi 
tapbasoz öyə gəlmiyin. Bılar da gedillər qışqırışıllar, o diyir 


İsa, tapdun, bu diyir Musa, yox. Qoxillər, inəy tapılmır. 
Allaha yalvarıllar ki, bizi quş elə, ögey anamız bizi onsuz da 
öldirəcey. İki qardaş o saat quşə dönillər. O vaxtdan da hər 
gecə oxiyillər, bir-birrərinnən sorişillər İsa, tapdun, o da diyir 
ki, Musa, yox (49). 


848. Daşa dönmə motivi (cGəlin qaya”). Deyilənə görə, Gen 


dağın ətəyində bir iyid öz torpağında işdiyirdi. O, təzəcə 
əvlənmişdi. Gəlin də ki, nə gəlin. Gözəlliyi dörd bir yana 
işıx salırdı. Gəlin hər gün ərinin yeməyini Gen dağın 
ətəyinə aparardı. Bir gün yağılar yurda basqın edirlər. Gəlin 
də ərinə yemək aparırdı. Xəbəri yox idi ki, ərini düşmənnər 
öldürüp. Gəlin ərinin öldürülməsini görüp, yağıdan qaçmağ 
istiyir. Düşmən də onu qovur. Gəlin görür ki, yağılar onu 
tutacax, göylərə üz tutup yalvarır ki, tanrı onu daşa çevirsin. 
Gəlin daşa çevrilir. O daş gəlin qaya addanır (51, s.45 - 46). 


849. Məhəbbət motivi (cGülüstanə). Neçə illər idi ki, Gülüstan 


860. 


Araza aşiqdi. O, hər gün Arazla çayın sahilində görüşərdi. 
Bir gün düşmən yurda hücum edir. Hamı ayağa qalxır. Araz 
da döyüşə gedir. Yağını qovub çıxarıllar yurddan. 
Döyüşənnər geri döndülər. Gülüstan allı-güllü paltarın 
geyip çayın sahilinə gəldi. Lakin Araz gəlip çıxmadı. 
Gülüstan səhərəcən onu gözlədi. Gözlərinnən axan yaş hər 
tərəfi suya döndərdi. Suyun əhatəsində bir parça allı-güllü 
yerə qaldı. Deyilənə görə, o yer ilin 3 fəslində güllü-çiçəkli 
olur. O yeri Gülüstan adlandırdılar (51, s.47 - 48). 

Məhəbbət motivi, əfdaha motivi, daşa dönmə motivi 
(cFərhadın ə)daha ilə vuruşuə). Fərhad cOğlan qalaəda, 
Şirin isə cQız qalada yaşayırdı. Fərhad cQız qalaşsya su 
arxı çəkib, orada Şirinin çimməsi üçün hovuz düzəltmişdi. 
Şirin Fərhadın qarşısında belə bir tələb qoymuşdu ki, 
Arpaçaydan Sədərək düzlərinə su arxı çəksin, əkinlər su 
sarıdan korluq çəkməsin. Ancaq belə bir arx çəkiləndən 
sonra onların arzusu baş tuta bilər. Fərhad ilə böyük həvəslə 
başladı. Əvvəl bu uzun arxın yerini qazdı, sonra 
Arpaçaydan birbaş su ayırıb, arxa saldı. Arx dolusu su 


867. 


xOğlan qalaənı keçib, cQız qalasya çataçatda yox olurdu. 
Gecələr arxla su axdığı halda, gündüzlər su kəsilirdi. Bir 
sözlə, Şirin bir dəfə də olsun, bu yeni arxla su axdığını 
görməmişdi. Şirin də həsrətdən qovrulurdu. Fərhad da əldən 
düşmüşdü. Arx dolusu gələn su cOğlan qalaə ilə cQız qalaə 
arasında itib yox olurdu. Sən demə bir nəhəng əğ)daha da 
Şirinə aşiq olubmuş. Əydaha arx dolusu gələn suyu burnu 
ilə sorub öz kamına çəkirmiş ki, Fərhad arzusuna çatmasın. 
Bir gün Fərhad külüngünü əlinə alıb su axınına doğru arxın 
içi ilə gedirdi ki, görsün, nə üçün su yolda itir, öz mənzilinə 
gedib çatmır. O, gəlib gördü ki, nəhəng bir ə)daha burnunu 
salıb, suyu öz kamına çəkir. Fərhad bir neçə dəfə 
külüngünü əydahanın başına endirdi. Əfdaha ilə Fərhad 
arasında döyüş başlandı. Fərhad al-qan içərisində öldü. 
Əydaha isə yarımcan olub qaldı, daha suyu kamına çəkə 
bilmədi. Şirin gördü ki, arx dolu qanlı su gəldi. Şirin qaça- 
qaça cOğlan qalaəya tərəf gələndə Fərhadı ölmüş, əydahanı 
isə yaralı gördü. Bildi ki, suyun bu vaxta qədər qarşısını 
kəsən əydaha imiş. Şirin üzünü göylərə tutub yalvardı: - 
İlahi, Fərhad öz muradına çatmadı, mən də nakam qaldım. 
Əydahanı daş elə. Daşlara yoldaş elə. 

Əidaha cOğlan qalaə ilə c€Qız qalaə arasında daşa 

döndü. Ona indi cƏfdaha daşıs, cƏidaha burnu? deyirlər 
(51, s.61). 
Çevrilmə motivi (cYalqız ağac). Belə deyirlər ki, 
keçmişdə Ordubadın Nüsnüs kəndində gözəlliyilə aləmə səs 
salan sərv boylu yoxsul bir qız var imiş. Qızın qumral 
gözləri, qapqara uzun saçları çox cavanların canına od 
salıbmış. Ancaq qızın ürəyinə yatanı olmadığından heç 
kimə razılıq vermirmiş. 

Bir gün varlı bir bəy qızın gözəlliyini görüb ona elçi 
göndərir. Qız ona da razılıq vermir. Bundan qəzəblənən bəy 
and içir ki, o qızı ya zorla alacaq, ya da ona elə bir divan 
tutacaq ki, ölüncə dadı damağından getməsin. Bəy nökər- 
nayıbını da balına yığıb kəndə gəlir. Bu xəbəri eşidən qız 


868. 


bal götürüb dağlara qaçır. Bəy də adamlarıyla qızın 
arxasınca dağlara gedir. Qızı tuta bilməyəcəyini görən bəy 
ox atıb onu ağır yaralayır. 

Çox qan itirib taqətdən düşən qız Nüsnüsün başı 
üstündəki dağda bir annığa dayanır, yarpaq kimi saralan 
üzünü sonsuz göylərə tutub Allahdan aman istəyir. Zavallı 
qız azğın bəylə onun adamlarının gözləri önündə cYalqız 
ağacəa dönür. 

Sonralar camaat uzun müddət cYalqız ağacsa sitayiş 

etmişdir. Altında tonqal qalamış, qurban kəsmişlər. Öz 
qəmli görkəmiylə adamı heyrətdə qoyan cYalqız ağacə nə 
quruyur, nə böyüyür, nə də solur. Həmişəyaşıl qalır. Onun 
yarpağını qopartmaq, budaqlarını kəsmək, sındırmaq 
olmaz. Guya cYalqız ağacəın yarpağını, ya da budağını 
qırsan, həmən yerdən qan axar (51, s.75). 
Məhəbbət motivi, od motivi, daşa dönmə motivi 
(xOğlanqala-Qızqalas). Arpaçay vadisində iki tayfa 
yaşayırmış. Bu tayfalar həmişə torpaq üstə davı salarmış. 
Bunlardan biri Muğanlı, o biri də Aranlı tayfası adlandırmış 
Muğanlı tayfa başçısının igid bir oğlu, Aranlı başçısının 
gözəl bir qızı varmış. Bir günləri oğlan bu tayfadan, qız da 
o tayfadan çayın qırağına yenirlər. Uzaqdan-uzağa bir 
könüldən min könülə bir-birinə aşiq olurlar. Oğlan çayı 
üzüb qızın yanına keçir. Görüşürlər, bir-birinə könül verib, 
əhd-peyman bağlayırlar. Heç kəs bilməsin deyə hər gün 
gecə görüşməyi qərarlaşdırırlar. Şərtləşirlər ki, görüşdən 
qabaq oğlan o tayda Qaratəpə dağında tonqal qalamalıdı, 
qız da bu tayda. Aralarında söz kəsirlər ki, kim əhdə vəfasız 
çıxsa özün tonqalda yandırsın. 

Bu yolla onlar çox görüşürlər. Bir gün oğlan tonqal 
qalayıb gözləyir. Görür o tayda tonqal yanmır. İkinci gecə 
də belə keçir. Üçüncü gün oğlan qızın toyu olduğunu eşidir. 
Anlayır ki, sevgilisi əhdinə vəfasız çıxıb. Gen dünya oğlana 
dar gəlir. Fikirləşir ki, bundan sonra onun yaşamağı nə 


yaşamaqdı. Özünü qaladığı tonqala atır. Amma vəfasız 
olmadığından odda yanmır. Ağ bir daşa dönür. 

Deyilənə görə, o vaxtdan el arasında bura Oğlanqala, 
qızın yaşadığı yer də Qızqala adlanır. Camaat indi də Axır 
çərşənbədə Ağ daşda od qalayır, oranı müqəddəs yer kimi 
tanıyır (51, s.75 - 76). 

869. Xilaskar motivi, quşa dönmə motivi, çevrilmə motivi 
(cQırxlarə). Keçmişdə düşmən hücum edəndə qız-gəlini 
əlçatmaz, ünyetməz uca bir dağın başına yığırmışlar. 
Günlərin birində düşmən yenə hücum edəndə qırx incəbel 
qızı dağın başına çıxarırlar. Aşağıda qızğın döyüş gedirdi. 
Atların kilnərtisinnən, yaralıların iniltisindən qulaq batırdı. 
Savaş neçə gün, neçə gecə davam etdi. Düşmən güc gəldi, 
elin varı yağmalandı, növbə qızlara çatdı. Qızlarla düşmən 
arasında bircə addım qalmışdı. Qırx qız əlini göyə qaldırıb 
tanrıdan mərhəmət diləyərək dedi: - Ey ulu tanrı, bizi 
düşmənə qismət edincə ya daşa, ya da qua döndər. 

Dua qurtaran kimi qırx incəbel qız kəkliyə çevrilir. 
Ancaq uçmaq cəhdi uğursuz olur. Qırx yağı əlini uzadıb 
onların ayaqlarından yapışıb pərvazlanmağa qoymur. Qırx 
xınalı kəklik tanrıya yalvarır: - Ey tanrı, sən bizi quşa 
çevirdin, bəs niyə düşmən əlində əsir-yesir etdin? 

Elə bu zaman kəkliklərin ayağından yapışmış yağılar 
kərtənkəliyə çevrilirlər. Onların əl izləri isə kəklliklərin 
ayağında qalır. 

Deyirlər ki, o vaxtdan həmin yer Qırxlar adlanır (51, 
s.76). 

870. Dağ motivi, dağa dönmə motivi (cİki dağ”). Deyirlər ki, 
qədim zamanlarda yer üzündə iki dev varmış. Bu devlərin 
biri Məğribdə, o birisi Məşriqdə yaşayırmış. Bunlar qolda- 
qüvvətdə bir-birindən geri qalmazmış. Hər ikisi öz 
igidliyindən dəm vurub emənəm- mənəmə deyərmiş. 

Onlar bir-birinin haqqında çox eşidibmiş, amma heç 
vaxt görüşməyiblərmiş. cİki qoçun başı bir qazanda 


qaynamazl - deyib, Naxçıvanda görüşmək qərarına 
gəlirlər. 

Uzun səfərdən sonra onlar Naxçıvanda üz-üzə durub 
vuruşmağa başlayırlar. Vuruşları çox çəkir. Heç biri üstün 
gələmmir. Bu minvalnan xeyli vuruşurlar, di gəl bir şey 
çıxmır. Devlər qurşaq tuturlar, genə bir-birini yıxammırlar. 
Axırda toppuz vuruşuna keçirlər. Sən demə, bu devlərdən 
biri qadınmış, o biri kişi. Amma bu məsələdən kişi devin 
xəbəri yoxuymuş. Toppuz vuruşu da çox bərk gedir. 
Birinci, ikinci vuruşda toppuzlar göydə toqqulur. Üçüncü 
vuruşda toppuzu bir-birinin başına endirə bilirlər. Qadın 
devin toppuzu kişi devin başını haçalayır, kişi devin 
toppuzu da ne teher bərk dəyirsə, qadın dev uşaq salmalı 
olur. Həm də zərbələrini bərk vurduqlarından bir-birindən 
aralı düşürlər. Kişi dev öz əməlindən peşman olur, yaralı- 
yaralı başını qaldırır ki, qadın devi görsün, amma qadın dev 
çox aralı düşmüşmüş. 

Devlərin vuruşu göylərə xoş getmir. Hər iki devi tanrı 
daşa döndərir. Üstündən xeyli keçəndən sonra devlər iki 
dağa dönüb aralıdan bir-birinə baxırlar. O vaxtdan kişi dev 
cHaça dağəp, qadın dev isə cAğrı dağə adıyla tanınır. Ağrı 
dağın yanında balası da var (51, s.77-78). 

872. Daşa dönmə motivi (cGəlin qayasıs). Qədim zamanlarda 
Şahbuzun çox ucqar kəndlərindən birində gözəlliyi aləmə 
yayılan sərv boylu bir gəlin varmış. Əri düşmənlə 
vuruşmada həlak olubmuş. 

Gəlinin qumral gözləri, ilan kimi qıvrılan qoşa hörüyü 
cavanların canına od salırmış. Gəlin isə öz gözəlliyinə 
baxıb qüssələnirmiş. Yaxından, uzaqdan gələn elçilər 
həmişə kor- peşman geri qayıdarmış. 

Günlərin bir günü gəlini tanımadığı bir oğlan qaçırır. 
Oğlan qorxusundan gəlini dağlara aparır. Onlar başı göylərə 
dəyən Toğlu qayayla Salvartı dağının arasından keçəndə 
gəlin çırpınıb oğlanın əlindən çıxmaq istəyir, ancaq 
bacarmır. Əlacsız qalan gəlin uca qaya başında üzünü 


göylərə tutub aman istəyir... Daşa dönmüş gəlinin abidəsini 
o vaxtdan e€l arasında cGəlin qayasıp adıyla tanınır... (51, 
s.80) 

873. Daşa dönmə motivi, dağa dönmə motivi (cOğlan - qız 
dağı). Deyirlər ki, varlı bir kişi Ordubehiştdə yaşayıb, 
gözəlliyi dillər əzbəri olan bir qızı almaq istəyir. Buna görə 
də o, Ordubehiştdə elçiliyə gedib qızın atası ilə danışır. 
Qızın atası həmin kişinin varına aldanıb iki-üç günə toyun 
başlanmasına söz verir. Ancaq qızın həmin kişidən zəhləsi 
gedir. Çünki kişi həm yaşlı, həm də çox çirkin imiş. İxtiyarı 
atasında olan qız özünü öldürmək qəsdinə düşür, Dərdini 
qonşu qıza söyləyir. O, qızın sevgilisinə xəbər aparır, oğlan 
gəlib çıxır. Qız öz sevgilisinə qoşulub qaçır. Bu işdən xəbər 
tutan varlı kişinin adamları onların dalınca düşürlər. 
Oğlanla qız yaxalanacaqlarını görüb dağlara üz tuturlar. 
Varlı kişinin adamlarının arxadan atdıqları ox onların hər 
ikisini yaralayır. Kürəyinə sancılan oxun ağrısına dözə 
bilməyən qız özünü oğlanın qolları arasına atır. Onlar 
düşmənin əlinə düşməsinlər deyə, Allaha yalvarırlar: 

Bizi daş elə, daş elə, 
Daşlara yoldaş elə. 

Oğlanla qız ağır yaralanıb çoxlu qan ftirdiklərindən 
ordaca ölürlər. Varlı kişinin adamları cəsədləri bir- birindən 
ayırır, basdırmırlar ki, qurd-quşa yem olsunlar. 

İllər keçdikcə oğlanla qızın cəsədləri daşa, qayaya 
çevrilir, bir-birinə həsrətlə baxan qoşa dağ əmələ gəlir. Elə 
o vaxtdan qoşa dağ el arasında cOğlan - Qızə adıyla tanınır 
(51, s.81). 

875. Çevrilmə motivi (cÇömçəxatunə). Çömçəxatun adında bir 
qız varımış. Bı qız okqədər pak, mömün adammış ki, Allah 
yanında hörməti hamıdan artığımış. 

Bir dəfə il çox quraqlıq keçir. Camahatın bütün 
məhsulu yanıp tələf olur. Ta camahat hər şeyi yeyip 
qurtarır, pütün heyvannarı kəsir. Sora yeməyə heş dad 


tapbıllar. Göydən də bir damcı yağış düşmür ki, düşmür. 
Əgər belə getsəymiş adamnar qırılacaxmış. 

Çömçəxatun işi belə görüp çıxır bir təpənin başına. 
Üzün göyə tutup Allaha yalvarır ki, yağış yağdırsın. Allah 
bını eşidip yağış yağdırır. Qız yağışın altınnan getmir, 
ökqədər durur ki, cum-culux isdanır, axırda da yamyaşıl bir 
ardışa çevrilir (51, s.83). 


887. Qarğış motivi, daşa dönmə motivi (cDaş qızə). Bir gün 


901. 


Oğuzun qonağı gəlir. Evdə çay qoymağa su olmur. Fatı 
nəvəsini Qaraçaya suya gətirməyə göndərir. Qız gəlib görür 
ki, uşaqlar çayın boğazına yığılıb çiling-ağac oynayırlar. 
Səhəngini yerə qoyub onlara qoşulur. Anası ha gözləyir, qız 
gəlmir. Durub onun dalınca gedir. Görür ki, qız çiling-ağac 
oynayır. Gedib səhəngi doldurur. Qıza deyir: - Səni görüm 
daşa dönəsən. 

Qız dönüb daş olur. İndi Qaraçayın həmən yerinə 
xDaşqız yerhə deyilir (50, s.297). 
Daşa dönmə motivi (cMolla qayasrıə). Qazax elinin yaylaq 
yolunda Karvansara ilə Dilcan dərəsi arasında uca dağ 
başında bir qaya var. El arasında bu qayaya cMolla qayasıə 
deyirlər. Rəvayətə görə, bir molla namaz qılırmış. Bir də 
görür ki, bir ayı az qalır ki, çatıf onu parçalasın. Allaha 
yalvarır ki, ey yeri-göyü yaradan, məni daşa döndər ayının 
əlindən qurtarım. O saat molla daşa dönür (52, s.24). 


928. Qayaya dönmə motivi (Qara qaya). Yenicə yurd salmış 


Saraclıya uzaq ellərdən çoxlu adam gəlir, elat böyüyürmüş. 
Belə köçlərin birində Qara adında bir Oğuz oğlu and içir ki, 
qayalığa çıxıb köçəriləri qoruyacaq, onlar yurd-yuva sahibi 
olmayınca, ordan enməyəcək. Onun qorxusundan heç kim 
Oğuzlara hücum edə bilmir. Bir gün səhər camaat Qarann 
səsinin gəlmədiyini bilib qayaya tərəf üz tutur. Onlar gəlib 
görürlər ki, Qara qayaya dönüb, elatın həmişəlik 
qarovulçusu olub. Saraclının üst tərəfindəki yekə qaya elə o 
vaxtdan da Qara qaya adlanır (56, s.59). 


989. Daşa dönmə motivi (cÇobandaş əfsanəsiə). Çoban qoyun 
otarırmış. Göydən bəla gəlir. Çoban deyir: 

- Ya Allah, mən neyləyim? 

Allah-təaladan nida kəlir. “ya Cəbrayıl, çoban və 
qoyunlarını daş eləl” 

O vaxtdan çoban və qoyunları daş olur (65). 

1152.Daşa dönmə motivi (Adsız). Bu əfsanə indi hamının 
inandığı, qurbanlar kəsib ziyarət elədiyi Murğuz dağı 
haqqındadı. 

Babalar danışır ki, bir çoban öz sürüsüynən Murğuz 
dağını keçməli olur. Qüzeydən güneyə çıxır. Dağ çox 
böyük dağıydı. Gün günortanın yerinə qalxmışdı. İstidən 
nəfəs almaq olmurdu. Çoban görür ki, özü də, qoyunları da 
susuzluqdan yanır. Üzünü allaha tutub deyir: - Ay allah, bu 
dağın döşündə bizi susuz öldürmə. Su ver doyunca özüm də 
içim, qoyunlarım da içsin. Ağ qoçla, qara qoçu yolunda 
qurban kəsəcəm. Murğuz dağının döşü yarılır. Ordan bir 
bulaq qaynayır. Damcısı diş göynədir, buz kimi. Çoban özü 
də, qoyunları da doyunca sudan içir rahatlanır. Xəsis 
çobanın getməzdən əvvəl qurban kəsməyi yadına düşür. 
Qoyunlar yatışırmış. Qoçları kəsməyə qıymır. Sağ əlini atır 
sol çiyninə bir qara bit götürür. Sol əli atıb sağ çiyninə bir 
ağ bit götürüb öldürür. Bir ağ biti, bir qara biti öldürür ki, 
qurban kəsdim. Elə həmin dəqiqə çoban sürüsüynən həmin 
yerdə daşa dönür. O yerlərə yönü düşən kəs çobanı və 
sürünü görüb bir daha Murğuz dağındakı, bu böyük 
möcüzəyə inanır. 

Bir də belə bir əhvalat danışılır ki, ziyarətə gedənlərin 
hər biri balaca bir beşik düzəldir asır. Kimin tutduğu niyyəti 
düz olsa asdığı beşik öz-özünə yırğalanır. Kimin niyyəti 
qəbul olmasa asdığı beşik yerinnən tərpənmir (89). 

1166.Quşa dönmə motivi (Adsız). Turac çox gözəl bir qız olur. 
Oğlannar onun üstündə dava salır. Qonşu kənddən bir 
oğlanla evlənir. Turacın gözəlliyi dillər əzbəri olur. Həmişə 
o, uzun paltar geyinərmiş, ayaqlarına da uzun corab 


geyərmiş. Yoldaşı soruşanda ki niyə sən uzun geyinir, 
ayaqlarını corabda saxlayırsan? Turac isə ona deyərmiş: - 
Bu bizim elimizin adətidir. 

Günlərin bir günü Turac evdə heç kim olmayanda 
çarhovuzun başında ayaqlarını yuyur. Bu zaman həyat 
yoldaşı həyətə girir. Turacın yadından çıxır ətəyini aşağı 
salmaq. Ayaqları çox çirkin olduğuna görə Turac istəmir ki, 
əri onu görsün. Yoldaşının gəldiyini görəndə Allaha 
yalvarır: - Allah, məni ya daş elə, ya quş elə. Allatala onun 
səsini eşidir və onu quşa çevirir. Əri görür ki, çarhovuzun 
başında gözəl bir quş gəzir, ancaq ayağı çox çirkindi. O 
anda başa düşür ki, onun həyat yoldaşıdı (108). 

1183.Qurbağaya dönmə motivi (Zalım gəlin?).Bir gəlin olur. 
Bu gəlin o qədər zalım olur ki, daha nə deyim. Gəlinin bir 
qoca qayınanası varmış. Qarının gözləri görmürmüş. Zalım 
gəlin evdə ət bişirəndə, kabab bişəndə həmişə qayınanasına 
qurbağa bişirib verərmiş. Bu yazıq qarı ölür. Vaxt keçir, 
gəlin qocalır özü də qayınana olur. Ancaq bu zalım 
qayınanaya bir halal süd əmmiş gəlin qismət olur. Bir gün 
evdə kabab bişir. Qayınana yemək istəyir. Gəlin deyir: 

- Bu saat sənə yaxşı kabab bişirəcəyəm. 

Gəlin kababı bişirir. Boşqaba çəkəndə ət qurbağa 
olur. Gəlin məəttəl qalır. Gəlin bir neçə dəfə kabab bişirir, 
hamısı qaba çəkiləndə qurbağa olur. Qayınanası deyir: 

- Ay gəlin, gəl çıx da, acından öldüm. 

Yazıq gəlin bilmir neyləsin. Gəlir qayınanasının 
yanına. Qarı görür gəlin əli boş gəlir. Soruşur: 

- A bala, yemək hanı? 

Gəlin deyir: 

- Allahdan gizlin döyül, sənnən nə gizlədim. Əti 
bişirib qaba çəkəndə hamısı qurbağa olur. 

Qızım səndə günah yoxdu. Öz əməllərimdi indi 
qabağıma çıxır. Nə tökərsən onu da biçərsən (101). 

1262.Quşa dönmə motivi (Şanapipik haqqında). Qədimlərdə 
Tutu adında bir gözəl qız olur. Varlı bir xanımın qulluqçusu 


olur. Günnərin bir günü xanım yuyunur. Tutuya deyir ki, 
darağı gətir, saçlarımı dara. Həmin daraq ilə Tutu öz saçını 
darayır, darağı saçına taxır. Darağın başında olduğu 
Tutunun yadından çıxır. Darağı nə qədər axtarır, tapmır. 
Xanım isə elə hey deyir darağı gətir saçımı dara. Tutu 
qorxusundan Allaha yalvarır. Allahım, məni ya quş elə, ya 
da bir qara daş elə. Xanım Tutunun gec gəldiyini görüb onu 
çağıra-çağıra otağa girir. Bir də gördü ki, otaqdan gözəl bir 
quş pəncərədən uçub getdi. Xanım barmağını dişləyir, bilir 
ki, o onun qulluqçu olduğu qızdır. Neçə illər keçməsinə 
baxmayaraq, o, şanapipik adı ilə tanınır (108). 

1263.Quşa dönmə motivi (Şanapipik haqqındaə?). Qədimlərdə 
Tutu adında bir gözəl qız olur. Varlı bir xanımın qulluqçusu 
olur. Günnərin bir günü xanım yuyunur. Tutuya deyir ki, 
darağı gətir, saçlarımı dara. Həmin daraq ilə Tutu öz saçını 
darayır, darağı saçına taxır. Darağın başında olduğu 
Tutunun yadından çıxır. Darağı nə qədər axtarır, tapmır. 
Xanım isə elə hey deyir darağı gətir saçımı dara. Tutu 
qorxusundan Allaha yalvarır. Allahım, məni ya quş elə, ya 
da bir qara daş elə. Xanım Tutunun gec gəldiyini görüb onu 
çağıra-çağıra otağa girir. Bir də gördü ki, otaqdan gözəl bir 
quş pəncərədən uçub getdi. Xanım barmağını dişləyir, bilir 
ki, o onun qulluqçu olduğu qızdır. Neçə illər keçməsinə 
baxmayaraq, o, şanapipik adı ilə tanınır (108). 

1306.Daşa dönmə motivi (cXızr-Zində piri, yaxud Beşbarmaq 
dağı əfsanəsi?). El yaddaşında indiyəcən belə söhbət gəzir 
ki, guya Beşbarmaq bağı bir vaxt üç qardaşın pənah yeri, 
məskəni, yurd-yuvası imiş. Qardaşlar bir-birinə can deyib 
can eşidər, arxa, dayaq durarmışlar. Böyük qardaşın sözü, 
tapşırığı özündən balacalar üçün qanun imiş. Onun adı 
Xıdır-Zində, ortancıl qardaşın adı Xıdır-İlyas, sonbeşiyin 
adı isə Xıdır-Nəbi imiş. Günlərin bir günü böyük qardaş 
kiçik qardaşı yanına çağırır. Ona bir xəlbir uzadıb qayıdır 
ki, susuzluqdan dilim-dodağım quruyub. Tez ol, mənə bir 
sul Xıdır-Nəbi xəlbir əlində su ardınca Xəzərə tərəf cumur. 


Xəlbiri suya salır, nə qədər əlləşirsə, su götürə bilmir. 
Böyük qardaş da gözləyə-gözləyə qalır. Kiçik qardaşından 
bir səs-soraq çıxmadığını görüb bu dəfə su götürmək üçün 
Xıdır-İlyası yollayır. Ortancıl qardaşın da gəlib çıxmadığını 
görüb təşvişə düşür. Sonbeşiklə ortancıl qardaş böyük 
qardaşlarının tapşırığını yerinə yetirə bilmədiklərini görüb 
Allaha yalvarır-yaxarır, daşa dönmələri üçün dualar 
oxuyurlar. Xıdır-Zində Baba dağı ilə üzbəüz Xəzərdəki sal 
qayalar deyirlər ki, daşa dönmüş qardaşlardır (110, s.184). 

1308.Quşa dönmə motivi (Adsız). Qədimnərdə çox gözəl, 
ağıllı, namuslu bir qız varmış. Bu qız əmisi oğluna 
adaxlı imiş. Qızın toy günü olur. Onun əl-ayağına xına 
qoyullar. Hamının başı həyət-bacada toy işlərinə qarışır. 
Qız təhcə yengə ilə evdə oturubmuş. Bu vaxt çoxdan 
bəri qızı izliyən başqa bir oğlan öz dəstəsi ilə içəri girir. 
Yengənin əl-ayağını, ağzını bağlıyıb yerə yıxıllar. Qızı 
da götürüb dağlara qaçıllar. 

Qız nə qədər dartınır, qışqırır, yalvarır, ona qulaq 
asan olmur. Hər yerdən əlacı kəsilən, əli üzülən qız 
üzünü göyə tutub deyir: 

Tanrı, məni quş elə, 

Qanadı gümüş elə. 

Eldə rüsvay eləmə, 

Dağda günüm xoş elə, 

Daşlara yoldaş elə. 

Qız bunu deyən kimi dönüb kəklik olur, pırıltı ilə 
uçub çəmənniyə düşür. 

Qızın əl-ayağı xınalı olduğu üçün, kəkliyin də 
ayağı xınalı olur (101). 

1309.Çevrilmə motivi (cSu pərisi?). Su pərisi gözəl bir qız 
imiş. Bir gün bu qız çayda çiməndə sel gəlir, az qalır ki, 
boğulsun. Allahın buna yazığı gəlir. Onu balığa çevirir. 

Bu dəmdə dalğa oturur, qızın qurşaxdan yuxarı 
hissəsi eşiyə çıxır. Eşiyə çıxan hissəsi qalır, ancaq suda 


olan hissəsi balığa dönür. Ona görə də su pərisinin 
qurşaxdan yuxarısı qız, qurşaxdan aşağısı balıqdır (101). 

1310.Daşa dönmə motivi (xQız-oğlan dağıə). Əfsanəyə görə, 
bir-birini sevən iki gənc ailə qurmax istiyir, lakin 
ailələri razı olmur. Bunnara dözəmməyən oğlanla qız, 
bir dağa çıxıb özlərini oradan atmax istiyəndə Allah 
onları daşa çevirir və o gündən bura “Oğlan-qız” dağı 
adlanır (101). 

1316.Quşa dönmə motivi (“Ziyarətgah”). Bist kəndində 
Hüsniyyə adında bir arvad olub. Onun bir oğlu, bir 
gəlini olub. Hər gün oğlu işə gedənnən sonra bu arvad 
nəvəsini, gəlinini evdə qoyub harasa gedir, süd götürüb 
gəlir. Bir gün gəlini deyir ki, bu arvadın arxasınca gedib 
baxacağam, görüm o neyləyir. Gəlin gedib görür ki, 
qaynanası bağda bir cüt ana ceyranı sağır. Bu dəm 
qaynana çevrilib dala baxır. Elə orada da quş olub 
ceyrannarla bərabər çıxıb gedir. 

Həmin yer indi ziyarətgahdır. Hamı gedib oranı 

ziyarət edir (101). 

1318.Daşa dönmə motivi (Adsız). Bir arvad xəmir eliyirmiş. 
Baxır uşax ağlıyır. Demiyəsən uşax özünü batırıb. 
Arvad ayağa durmağa ərinir. Əli xəmirli uşağın zibilin 
silir. Elə bu vaxtı arvad da, uşax da daşa dönüllər (101). 

1319.Daşa dönmə motivi (Adsız). Bir gəlin saçını darıyırmış. 
Birdən qaynı gəlib bunu başı açıq görür. Gəlin 
utandığınnan Allaha yalvarır ki, Allah, məni daş elə. 
Allah da onu daşa çevirir. İndi həmən daşa “Gəlin 
qayası” deyillər (101). 

1320.Qayaya dönmə motivi (Adsız). Bir gün gəlin un əliyir, 
xəmir yoğurur, ocax qalıyıb sacayağını qızdırır. Körpəni 
də ocağın kənarında qoyub başlıyır yuxa salmağa. Başı 
işə elə qarışır ki, körpənin ağlamağın güclə eşidir. 
Yerindən hövlənak qalxıb körpənin bələyini açır, onu 
pis vəziyyətdə görür. Evdən əsgi gətirib təmizləmək 
əvəzinə, yuxaya əl atır. Birdən səs eşidir, başını 


qaldıranda göydən yellənə-yellənə bir yaylıx düşdüyünü 
görür. Yaylıx o qədər gözəl imiş ki, onunla uşağı 
təmizləməyə əli gəlmir. Yenə də yuxaya əl atır. İkinci 
dəfə bayaxkınnan da bərk səs eşidilir. Gəlin göydən 
ikinci bir yaylığın yellənə-yellənə düşdüyünü görür. Bu 
yaylıx bayaxkınnan da gözəldi. Yaylığın çirklənəcəyinə 
heyfi gəlib yenə də yuxaya əl atır. Birdən göy 
guruldayır, şimşək çaxır, ətrafı haray-həşir bürüyür. 
Gəlin göz qırpımında qayaya dönür. 

Deyillər, o vaxtı göy yerə lap yaxın imiş. Gəlin 

qayaya çevrilənnən sonra göy də yerdən uzaxlaşır (101). 

1321.Bulağa dönmə motivi (“Yeddiçeşmə“). Bir obada yeddi 
qardaş, bir bacı varıymış. Bı qardaşlar bacılarını çox 
isdədiyhlərinnən ona qıymazmışlar. Onun əlini ağdan 
qaraya vırmasına razı olmazmışlar. Ancax hər dəfə yay 
gəldiyi zaman bı qardaşlar gedərmişlər yaylağa, ot 
biçərmişlər, qış azuqəsi toplarmışlar. Bına görə də bacı 
qalarmış obadakılarla birgə. 

Bir gün obadakı cavannarın yaylağa qalxdığını görən 
yağı düşmən qəfildən obaya hücum eliyir. Amma bı yeddi 
qardaşın bacısı olan qız düşmənnərə tabe olmur. Bına görə 
də qızı diri tutullar. Bir dərin quyu qazıb qızı salıllar dərin 
quyuya ki, qardaşlar gəlsələr də, çıxılmaz vəziyyətdə 
qalsınnar. 

Qardaşlar obaya yağı düşmənin soxulmasını eşidib 
tez atlanıb yaylaxdan obaya gəlillər. Gəlib görüllər ki, pah 
atonnan, lələ köçüb yurdu qalıb. Əvvəlki oba neynir öz 
yerində. Hər yer od tutub yanır, hər tərəf dağılıb. Bınnar tez 
başlıyıllar bacılarını axtarmağa. Nəhayət, hannan-hana 
bacılarını bir quyuda tapıllar. 

Hansı əl atır quyudan bacısını çıxarmağa, bacısının 
əvəzinə əlinə buz gəlir. Belə-belə yeddi qardaşın hər dəfə 
əllərinə buz gəldiyinə görə bir-bir özlərini atıllar quyuya ki, 
bacılarını qurtarsınnar. Amma heç biri bacısını 
qurtarammır. 


O vaxtdan həmin quyunun adı qalır Yeddiçeşmə. 

Yeddiçeşmə indi də sirli çeşmədir. Əlini atıb ordan 
bir daş götürmək istəsən o daş sənin əlini buz kimi kəsir 
(101). 

1322.Daşa dönmə motivi, namus motivi (“Gəlindaş”). Rəvayətə 
görə, kəntdə bir gəlin varmış. Bir gün bı gəlin evdə tək 
olduğu zaman düşmən kəndə hücum edir. 

Düşmənnərin başçısı bı gəlinin gözəlliyini görüb əmr 
eliyir ki, onu diri tutsunnar. Bı gəlin başlıyır qaçmağa, 
düşmənnər də düşür bının dalınca. Beləcə gəlin xeyli 
qaşdıxdan sonra çatır bir qəyənin başına. Baxır ki, aşağı 
sıldırımdır. Gör ki, düşmənnər də ona çatıllar. Üzünü tutur 
göyə, deyir, Xudabənd Aləmin, ya məni quş elə uçum 
gedim. Ya da daş eylə ki, qalım burda, ailəm gəlib 
görməsin ki, mənim namusuma toxunulub. 

Der, Allah-Tala gəlinin sözünü eşidib onu ordaca bir 
daş eliyir. Ailəsi də gəlir görür ki, gəlin daş olub. O vaxtdan 
həmin daşın adı Gəlindaş qalır (101). 

1323.Daşa dönmə motivi, namus motivi (“Gəlindaş”). Evdə heç 
kim olmuyanda gəlin durur yuyunmağa. O başını yuduğu 
zaman qeynatası gəlir, görür, o zaman da gəlinnər 
qeynatanın üzünə görsənməzmişdər. 

Gəlin üzünü göyə tutub deyir ki, Xudabənd Aləmin 
Allah, qeynatam məni gördü, heç yaxşı olmadı. Ya məni 
quş elə uçum gedim, qeynatam məni görməsin. Ya da məni 
birdəfəlik daş eylə. Dönür olur daş. O vaxtdan həmin daş 
Gəlindaş, həmin yerin də adı çimənəh qalır (101). 

1324.Dağa dönmə motivi (“Yeddi qardaş dağı”). Bir kişinin 
boya-başa çatmamış yeddi oğlu var idi. Özü də qocalmışdı, 
əli qılınc tutmurdu. Günnərin bir günü düşmən onnarın 
üstünə gəlir. Yeddi qardaş qoşun yığıb onnarın qabağına 
çıxır. Ancaq bunnar uşaxdı, yağılar da neçə ilin qan tökəni. 
Yeddi qardaşın qoşunu basılır. Qardaşlar görür ki, qoşun 
basıldı, yağılar yenə eli çapıb talıyacaxlar. Onnar tanrıya 


yalvarıllar ki, ya tanrı, bizi keçilməz dağa döndər, qabağı 
kəsəh, yağılar elimizə soxulmasınnar. 

Tanrı eşidir, onnarın yeddisini də dağa döndərir. 
Yağılar keçməyə yol tapbıllar, qayıdıb bir yollux gedillər. 
Camaat o dağlara €Yeddi qardaş dağıə deməyə başlıyır 
(101). 

1329.Daşa dönmə motivi (“Gəlin qayası”). Bir gün düşmənnər 
Bənəniyar kəndinə hücum çəkillər. El-obanın çox igiddəri 
qırılır. 

Bu qaçaqaşda bir gəlin də, gizdənməyə yer axtarır, 
ama sığınacax tapmır. Başıaçıx, ayaxyalın yaxınnıxdakı 
dağlara qaçır. Düşmənnər də onun dalınca at salıllar. 

Gəlin hamiləymiş. Düşmənnər çathaçatda gəlin üzünü 
göylərə tutur, tanrıya yalvarır ki, düşmən əlinə keşməsin, 
namusu tapdalanmasın. Söz ağzınnan çıxan kimi gəlin daşa 
dönür. Düşmən bu möcüzədən qorxub tələsih arxıya qayıdır 
(101). 

1330.Daşa dönmə motivi (“Gəlin qaya”). Bu kəntdə o vaxtdan 
xan qızı yaşayırmış. Bu xan qızı o qədir gözəl imiş ki, 
hammı ona vırılırmış. Bi qızın gözəlliyinin sorağı getip 
quldurbaşının qulağına çatır. Quldurbaşı deyir ki, gərəh 
mən o qızı görəm. Gecə basqın edip xan qızının evinə 
girillər. Xan qızı qulluxçusuynan dağa qaçır, amma görür 
ki, canın yenə də qurtara bilmiyəcəh. Əllərini açıb Allaha 
yalvarır ki, Allah, məni daşa döndər düşmən əlinə vermə. 
Allah bının sözlərini eşitip Xan qızını daşa döndərir. O 
vaxtdan buranın adı qaldı cGəlin qayaə (101). 

1361.Çevrilmə motivi (Adsız). Bir dəfə ilin-ayın axır gecəsi bir 
qızın nişannısı onun yanına gəlir. Elə olur bir azdan oğlan 
yatır. Gecənin bir vaxtı qız görür ki, at göyşədi. Təntiyir, 
deyəsidi ki, ckürək qızıl olsunə, deyir xAllah, bu oğlan 
qızıl olsunə. Oğlan qızıl olur. Deyillər ki, bu qaldı bir də 
gələn noyruza. Bir gün qıza qızıl lazım olur. Sınağ üçün 
oğlanın sıçala barmağını götürür. Vax gəlir, genə ilin-ayın 
axır gecəsi olur. At köyşüyəndə qız diləh diliyir. Oğlan 


genə dönüv adam olur. Deyir, mən nə qədər yatmışam. Bir 
də deyir ki, mənim barmağım niyə belədi, yerində niyə 
yoxdu? Təzdən qohum-qardaş başa salır ki, belə-belə... 
(112) 

1362.Quşa dönmə motivi (Adsız). Hibop bir arvadıymış. İki 
oğlu varıymış: Usufnan Nəsif. Bular buzoya gedillərmiş. 
Bir axşam buzoyları gətirəndə görüllər ki, bir qarının 
buzoyu qalıf çöldə. Anaları buları döyür ki, tez gedin tapın 
gətirin. Bular gedillər. Bir əzdən arvadın ürəyi yumşalır, 
deyir, durum süd pişirim, gələndə uşaxlar yesin. Ana nə 
qədər gözdüyür uşaxlar gəlmir. Savax olur, baxır ki, genə 
qayıtmadılar. Bilir ki, buzoyu tapbıyıplar. Diləy elyir, olur 
hibop. Başdıyır balalarnı gəzməyə. Hibop oxuyanda deyir: 

- Usuf, Nəsif, gəl süd iç... 

Gəl süd iç... (112) 

1363.Çevrilmə dönmə (cHərşənin küllüyüə). Yaşıl meşələrə 
söykənən Darvaz kəndinə uzaqdan görünən Şindi dağı 
xüsusi yaraşıq verir. Deyirlər ki, əski zamanlarda bu 
meşələr daha sıx, keçilməz imiş, gədiklərdə, talalarda 
marallar, ceyran-cüyürlər görünərmiş. 

Bulağa enən cığır ovçu Əhmədin evinin yanından 
keçirdi. Cığırla gedib-gələnlər ovçunun ayaqyalın, başıaçıq 
uşaqlarını gördükfə ürəkləri yanır, bu kasıb ailənin halına 
acıyırdılar. Uşaqlar alatorandan evdən çıxıb Yumru 
qayanın, Qırxbulağın, Sarı talanın həndəvərində ovçuluq 
edən atalarının qa-yıtmasını görən kimi yüyürər, yeganə 
ümidgahları olan ov çantasına yönələrdilər. 

Günlərin bir günü səhərin alatoranında yuxudan 
oyanan ovçu Əhmədin gözünə buxarıda iri bir qazan 
sataşdı. O, təəccübləndi, qazanın qapağını götürən kimi 
bişmiş süd iyindən məst oldu. Həyətdə hərlənən arvadı 
Hərşəni çağırıb südü kimdən aldığını soruşdu: 

Hərşə dedi: 


- Ay kişi, nəyinə lazım kim gətirib, bir Allah bəndəsi. 
İç, evə get. Uşaqları da oyat, qoy içsinlər, nə vaxtdan 
tamarzıdılar. 

Ovçu Əhməd ertəsi günün səhəri də evlərində südlə 
silələnmiş qazanı gördü, ancaq dinib-danışmadı, süddən 
doyunca içib evdən çıxdı. Düz bir həftə eyni şeyin şahidi 
oldu. Ağartı ilə dolu qabların sayı isə get-gedə artırdı. 
Uşaqların da rəngi-ruhu yaxşılaşan kimi idi. Qarınları tox, 
gülüb-danışırdılar. 

Hətta daha ovdan qayıdan atalarını qarşılamır, ov 
çantasına yönəlmirdilər. Həftə tamamında ovçu Əhməd 
dözmədi, şübhələndi, Hərşəni çağırdı: 

- Arvad, məni başa sal görüm, bu qədər südü axı kim 
verir bizə, hardan alırsan? 

Hərşə diz çöküb and verdi: 

- Ay Əhməd, sən gəl bunu məndən soruşma, 
balalarımıza yazığın gəlsin, mən bu sirri açsam, evimiz bir 
daha bu neməti görməyəcək. 

Ovçu daha dinmədi. Səbrini düz üç ay boğdu. 
Gecənin bir vaxtı Hərşənin geyinib taxtdan düşməsini 
duydu. Gözucu fikir verdi. Arvad süd qablarını götürüb 
evdən çıxdı. Kişi özünü saxlaya bilmədi, maraq üstün gəldi, 
geyinib arvadı izləməyə başladı. Ovçu Əhməd qaşdakı 
yemşan kolunun budaqlarını aralayıb nə görsə yaxşıdı: 
çayın üstü marallarla, cüyürlərlə doludu. Bir az aralıda isə 
gur çatılmış ocaqdan qazanlar asılıb, arvadı Hərşə də 
qollarını çirməyib maralları sağır, südü qazanlara boşaldır. 

Ovçu Əhməd budaqları bir az da araladı. Elə bu vaxt 
marallar şıqqıltıdan eyməndilər. Hərşə də diksindi, başını 
qaldırıb ayın aydınlığında ərinin kölgəsini gördü, iniltili bir 
səslə onu məzəmmət etdi: 

- Ay kişi, niyə evimizi yıxdın, məni balalarımdan 
ayırdın. Sənə demədimmi bu sirlə maraqlanma. 

Sonra Hərşə ocaqdan bir kösöv götürüb ovçu Əhmədə 
tərəf atdı: 


- Apar bu kösövü evimizə, ocaq qala, külünü atma, 
ailəmiz xeyir-bərəkəti, uşaqlarımız isə mənim nəfəsimi, 
hərarətimi o ocaqdan alacaqlar. Balalarımdan muğayat ol, 
onları sənə, səni isə tanrıya tapşırıram. Bunu deyib Hərşə 
gözəl bir cüyürə çevrildi, sürüyə qarışıb gözdən itdi. Ovçu 
Əhməd çox ağladı, sonra kösövü götürüb kor-peşman evə 
qayıtdı. 

Elə o zamandan Darvaz meşələrində ceyran- 
cüyürlərin sayı başlayır azalmağa. “Hərşənin küllüyü” isə 
indi də durur. Deyilənlərə görə, ildə bir dəfə bir cüyür ayın 
aydınlığında meşədən enib küllüyə gəlir, ondan doyunca 
yalayır, yenidən meşəyə qayıdır (112). 

1368.Daşa dönmə motivi (cKeçiqıran?). €Yastı qarədan 
yuxarıda adsız bir göl varıymış. Bu göllərin həndəvərləri 
nəhayətsiz otlaqlardı. Aran Borçalıdan bir ağa hər yay 
burda binələnər, davarını, mal-qarasını burda otartdırar, bol 
məhsul götürərmiş. Bu ağa çox əzazil, qaniçən bir 
adamıymış. Nökərlərinə, qulluqçularına cgöz verib işıq 
vermirmişə, hər xırda suça, diqqətsizliyə görə onlara zülüm 
verdirərmiş. Arxacdan beş dana oğurlandığına görə 
danaçını qaniçən itlərin qabağına atdırıbmış. Belə 
xasiyyətinə görə ona Zulum ağa deyərmişlər. 

Zulum ağanın mağmın, dili özündə olan bir çobanı 
varmış. Yetim, yiyəsiz-suavsız bir adam olduğuna görə 
Yetim Çoban adıyla tanınırmış. Bir gün Yetim Çoban 
sürünü Dibsiz gölün həndəvərinə yayır. Özü isə yapıncasını 
sərib bir hovurluğuna dincini almaq istəyir, gecə 
xağzımurdarlarə arxaca təpgi elədiyindən yuxusuymuş. 
Qoyunlar xarpa-xarpla otlayırmış. Bir qədər aralıda həzin 
ney səsi gəlir. Yetim Çoban pıçıldayır: cNaxırçıdı. Yenə 
dərdindən çalır. Ürəyi kövrəlir Yetim Çobanın, 
doluxsunur... 

O, xəyaldan ayrılıb sürüyə tərəf boylanır. Gözlərinə 
inana bilmir: sürü gölə tərəf qaçışırdı. Sürünün arxasınca 
cumur. 


Təkələr göldə boğulmuşdu. Suyun üzündə qoyun 
leşləri görünürdü. Yetim Çobanın harayı, Bozdarın ulartısı 
dağlara yayılır. Yetim (Çobanın curvası uçmuşdub. 
Soyuqdan yox, qorxudan titrəyirdi, Zulum ağa onu zulum 
günlərə qoyacaqdı. Qaçıb getməyə, başını daldalamağa heç 
bir simsarı yoxuydu. Qaçıb getsə də Zulum ağanın çaparları 
onu tapıb qaytaracaqdı. Naxırçı ona toxtaqlıq verməyə söz 
tapa bilmirdi... 

Zulum ağanın qara-qışqırığı eşidilir... 

Yetim Çoban əllərini göyə açır: 

- Allahıml Məni Zulum ağanın zulumuynan 
öldürməkdənsə, itlərinə yem eləməkdənsə qara daşa 
döndərl.. 

Möcüzə baş verir, Yetim Çoban da, Bozdar da, davar 
da bir anın içindəcə daşa dönür... 

...O gündən o adsız gölə - Yetim Çobanın daşa 
dönməsinə baiskar olan gölə cKeçiqıranə? (keçilər qırılan) 
göl deyirlər... (112) 

1371.Daşa dönmə motivi (xDaş çoban?). Borçalı çökəyində 
qoyun sürülərinin çoxluğu, gümrahlığı ilə tanınan bir çoban 
var imiş. Yayda yaylaq vaxtı çoban öz sürüsü ilə 
Başkeçiddəki Qır dağına yollanır. 

Bir gün çoban sürünün arxasınca gedir. Sonra bulağın 
olduğu yeri unudur, başlayır axtarmağa. Ancaq nə qədər 
axtarırsa bulağı tapa bilmir. Həm çoban bərk susuzlayır, 
həm də sürü. Çoban yalvarır ki, ey Qır dağı, sən buradan bir 
bulaq çıxar, mən bir ağ, bir də qara qoyun qurban 
kəsəcəyəm. 

Çoban bu sözləri deyəndən sonra baxır görür ki, 
həmin yerdən bulaq çıxdı. Özü də necə bulaq, gözyaşı kimi 
durru, buz kimi soyuq. Çoban ilə sürüsü bulağın suyundan 
içirlər. Amma çoban nə ağ qoyunu, nə qara qoyunu kəsmir. 
Elə həmin saat çoban da, sürü də daşa dönür (112). 

1376.Daşa dönmə motivi (cQatar qaya”). Rəvayətə görə, 
Başkeçiddə bir çoban yaşayırmış. Sürünü güneylərə yayıb 


tütəkdə yanıqlı havalar çalarmış. Hər dəfə də dağ başına 
çıxanda gücü çatan bir qayanı çevirərək qulaqlarını qayanın 
altındakı torpağa dirəyib dinləyərmiş. Bir dəfə niyə belə et- 
diyini soruşurlar. Çoban deyir ki, buralar vaxtilə ər igidlər 
oylağı olub. Hər sal qayada bir igid hayqırtısı, bir igid 
nərəsi, bir köhlən kişnərtisi yatır. Sonra çoban aşağıdakı 
əhvalatı danışır. 

Gəyliyən kəndində öz alın təri, qabarlı əlləri ilə 
dolanan, halal tikəsini ellə, oba ilə bölən Zaman adlı bir kişi 
yaşayırmış. Övladları - beş oğul, bir qızı da atası xasiyyətdə 
böyümüş, el-obanın hörmətini qazanıblarmış. Qızı Çiçək öz 
gözəlliyi ilə təkcə kəndlərində deyil, ətraf mahallarda da 
şöhrət tapıbmış. Bu gözəlliyin sorağını alan, fələyə baş 
əyməyən bir yadelli qıza sahib olmaq üçün min fitnə-fəsad 
işlədirsə də, mümkün olmur. O, zor gücünə məqsədinə 
çatmağı qərarlaşdırır. Güclü qoşunla hücuma keçir. El-oba 
ayağa qalxır, elin mərd ürəkli, aslan biləkli oğulları döyüşə 
atılır. Qan su yerinə axır. Kəndin bütün igidləri qırılır. Beş 
yaralı qardaş qatarlaşıb sədd yaradırlar. Düşmən oxu onlara 
batmır, düşmən qılıncı şil-küt olub tökülür. Yadellilər bu 
səddi keçə bilməyib kor-peşiman geri qayıdırlar. Sən demə, 
qardaşlar daşlaşıblarmış. Elə o vaxtdan da bu daş bədənli, 
insan ürəkli qayalara “ Qatar qayalar” deyirlər (112). 

1377.Qayaya dönmə motivi (Qara qaya?). Yenicə yurd salmış 
Saraclrya uzaq ellərdən çoxlu adam gəlir. Elat böHüfür. 
Belə köçlərin birində Qara adında bir oğuz oğlu and (çir ki, 
qayalığa çıxıb köçəriləri qoruyacaq, onlar yurd-yuva sahibi 
olmayınca ordan enməyəcək. Onun qorxusundan heç kim 
Oğuzlara hücum edə bilmir. 

Bir gün səhər camaat Qaranın səsinin gəlmədiyini 
bilib qayaya tərəf üz tutur. Onlar gəlib görürlər ki, Qara 
qayaya dönüb. Elatın həmişəlik qarovulçusu olub. 
Saraclının üst tərəfindəki yekə qaya elə o vaxtdan da Qara 
qaya adlanıb (112). 


1397.Daşa dönmə motivi (“Oğlan-qız dağı”). Əfsanəyə görə, 
bir-birini sevən iki gənc ailə qurmaq istəyirlər, lakin 
ailələri razı olmur. Bunlara dözəmməyən oğlanla qız bir 
dağa çıxıb özlərini oradan atmaq istəyəndə Allah onları 
daşa çevirir və o gündən bu dağ Oğlan-qız dağı adlanır 
(113). 

1431.Çevrilmə motivi (reinkarnasiya) (“Nə atam var, nə anam, 
yaranmişam daşdan mən”). Bir gəlin vaxt gəlir, vədə çatır, 
yükünü yerə qoyur. Gəlin uşağa baxanda az qalır ki, dəli 
olsun. Uşaq anadan ölü doğulmuşdu. Gəlin ərinin 
qorxusundan tez uşağı gizlədir, onun yerinə beşiyə daş 
qoyur və başlayır yırğalamağa. 

Əri evə qayıdanda arvadının bar-yükünü yerə qoydu- 
ğuna çox sevinir. Beşiyə tərəf gedir ki, övladına baxsın. 
Gəlin tez yerindən qalxır. Dili tutar-tutmaz deyir ki, təzəcə 
yuxuya gedib, oyadarsan. Kişi daha beşiyin yanına getmir. 
Bir az gözləyir, amma səbri çatmır. Arvadının sözünə 
baxmır, özünü salır beşiyə. Görür ki, beşikdə gözəl bir 
uşaq var. Hər ikisini heyrət bürüyür. Arvad görür ki, 
beşiyə qoyduğu daş uşaq olub. Kişi də çaşır ki, bir günlük 
uşaq “nə atam var, nə anam, yaranmışam daşdan mən” - 
deyə mahnı oxuyur (113). 

1439.Quşa dönmə motivi (“Ziyarətgah”). Bist kəndində 
Hüsniyyə adlı bir arvad olub. Onun bir oğlu, bir gəlini 
olub. Hər gün oğlu işə gedəndən sonra bu arvad nəvəsini, 
gəlinini evdə qoyub harasa gedir, süd götürüb gəlir. Bir 
neçə gün belə təkrar olunur. Bir gün gəlin deyir ki, bu 
arvadın arxasınca gedib baxacağam, görüm o neyləyir. 
Gəlin gedib görür ki, qaynanası bağda bir cüt ana ceyranı 
sağır. Bu dəm qaynana çevrilib dala baxır. Elə orada da 
quş olub ceyranlarla bərabər çıxıb gedir. 

Həmin yer indi ziyarətgahdır. Hamı gedib oranı 
ziyarət edir (113). 

1440.Quşa dönmə motivi (“Yusif, dur su iç”). Bir arvadın 
Yusif adında bir oğlu var imiş. Bir gün arvad bu Yusifi 


çimizdirir. Çiməndən sonra oğlan su istəyir. Anası vermir. 
Uşaq ağlayır, özün öldürür, ancaq anası xəstələnməsindən 
qorxduğu üçün su vermir ki, içsin. Axırda arvad görür ki, 
uşaq dözə bilmir, gedir su gətirməyə. Ancaq arvad gələnə 
kimi uşaq ölür. Arvad bunu görəndə özünü didib tökür. 
Allaha yalvarır ki, Allah, məni quş elə. Allah onu quş 
eləyir. Bu quş başlayır oxumağa. Həmişə də oxuyanda 
deyir: “Yusif, dur su içlII” (113) 

1441.Quşa dönmə motivi (“Xınalı kəklik”). Qədimlərdə çox 
gözəl, ağıllı, namuslu bir qız varmış. Bu qız öz əmisi 
oğluna adaxlı imiş. 

Qızın toy günü olur. Onun əl-ayağına xına qoyurlar. 
Hamının başı həyət-bacada toya qarışır. Qız təkcə yengə 
ilə evdə oturubmuş. Bu vaxt çoxdan bəri qızı izləyən, onu 
ələ gətirməyə çalışan başqa bir oğlan başının dəstəsi ilə 
içəri girir. Yengənin əl-ayağını, ağzını bağlayıb yerə 
yıxırlar. Qız nə qədər dartınır, qışqırır, yalvarır, ona qulaq 
asan olmur. Hər yerdən əlacı kəsilən, əli üzülən qız üzünü 
göyə tutub deyir. 

Tanrı, məni quş elə, 

Qanadı gümüş elə. 

Eldə rüsvay eləmə, 

Dağda günüm xoş elə, 

Daşlara yoldaş elə. 

Qız bunu deyən kimi dönüb kəklik olur, pırıltı ilə 
uçub çəmənliyə düşür. 

Qızın əl-ayağı xınalı olduğu üçün, kəkliyin də ayağı 
xınalı olur. O gündən də bu kəklik xmalı kəklik adlanır 
(113). 

1442.Quşa dönmə motivi (“Şanapipik” daraqçin”). Qoca bir 
kişinin gözəl, həyalı bir gəlini var imiş. Bir neçə vaxt 
keçir, gəlin boylu olur. Qaynata evdə olmayanda gəlin su 
gətirib uzun qara saçlarını yumağa başlayır. Saçını 
daradığı vaxt qaynatası evə gəlir. Gəlin darağı saçına taxır, 
əllərini göyə qaldırıb deyir: 


- İlahi, məni ya daş, ya da quş elə. 

Söz gəlinin ağzından çıxar-çıxmaz quş olub göyə 
uçur. O, həmin quşdur ki, indi də darağını başında 
gəzdirir. Ona şanapipik, daraqçin deyirlər (113). 

1443.Quşa dönmə motivi (“Alabaxta”). Keçmiş əyyamlarda bir 
qız varmış. Bir bəy oğlu da qıza bənd olubmuş. Amma 
Alabaxtanın onu görməyə gözü yoxmuş. 

Bəy oğlu bilir ki, bu sevda baş tutan deyil. İstəyir bir 
aralığı xəlvətə salsın qızı götürüb qaçsın. Bəy oğlu 
Alabaxtanı çox izləyir, çox fürsət gözləyir. Axır günlərin 
bir günündə Alabaxtanı təklikdə tutur. Cumur onun üstünə 
ki, atının tərkinə alsın, aradan çıxarsın. Nə qədər çalışırsa, 
qızı atın tərkinə qaldıra bilmir. Bəy oğlu görür ki, bu xəbər 
hər yana yayılacaq, biabır olacaq ki, bir qız nədi, qaçırda 
bilmədi. Ona görə də Alabaxtanı elə oradaca öldürür. 
Ancaq bəy oğlu Alabaxtanın ölüsünü görə bilmir. Qız quş 
olub uçur. Alabaxta adlı quş bəy oğlunun öldürdüyü 
həmin qız imiş. İndi bu quş koldan-kola uça-uça hal- 
qəziyyəni car çəkib oxuyur. Bəy oğluna nifrət yağdırır: 

Alabaxtayam, Alabaxta, 

Sinəm olub taxta-taxta. 

Məni vuran bəy oğlu, 

Qan qussun laxta-laxta. 

Alabaxtanı vurmaq. Ona daş atmaq olmaz. Yoxsa 
qarğıyar (113). 

1448.Daşa dönmə motivi (“Qara daş”). Bir çoban öz sürüsünü 
yaylağa yayıb dururmuş. Gün hər tərəfə od ələyirdi. Çoban 
da, sürüsü də bərk susayır. Heç yerdə su tapmayan çoban 
naəlac qalır, üzünü yuxarı tutub yalvarır: 

- Ay Allah, burada bir bulaq yarat, doyunca su içək, 
sənə bir qurban kəsəcəyəm. Söz çobanın ağzından 
qurtarmamış bir bulaq fəvvarə vurur. Sürü bulaqdan 
doyunca içir. Çoban sudan doyandan sonra sözünə əməl 
eləmir. Əl atıb qoltuğunun altından bir bit tutub, “bu da 
sənin qurbanın” - deyib, biti öldürür. Az keçmir ki, çoban 


qara daşa dönür. Qoyunlar da qara daş olub dörd yanına 
səpələnir (113). 

1568.Quşa dönmə motivi (Adsız). Bir kişi səfərə gedibmiş. Elə 
olur ki, onun öz evinə qayıtması ilin axır çərşənbəsinə 
düşür. Kişi gecə yarı gəlib evinə çatır. Gözlərinə inanmır. 
Qapıda nə qədər ağac varsa, hamısı yerə əyilib. Kişinin 
yadına düşür ki, bu, qocaların söylədiyi Qədir gecəsi 
olacaq. Bu gecə nə niyyət eləsən ona çatacaqsan, - sözlərini 
xatırlayıb bunu yoxlamaq üçün ürəyinə gələn: enə olaydı, 
bir quş olub uçaydımə sözlərini qeyri-adi pıçıldayır. Bu 
sözlər ağzından çıxan kimi o, sərçəyə çevrilib havaya 
qalxır. Amma öz evindən, balalarından heç cürə ayrıla 
bilmir. Gecə-gündüz öz evinin həndəvərində fırlanır. Başqa 
quşlar özlərinə isti yerlər axtarsa da, sərçə öz yurdunu 
qoyub heç yerə getmir (122, s.34). 

1574.Daşa dönmə motivi (cKəmənd qaya). Qədim zamanlarda 
Göyçə mahalında çox varlı, adlı-sanlı bir kişi varıymış. 
Bunun mal-qarasının, naxır-ilxısının sayı-hesabı yoxuymuş. 
Ancaq övlad sarıdan kasıbıymış. Gözünün ağı-qarası bir 
qızından başqa heç bir züryəti yoxuymuş. Gözəllikdə tayı- 
bərabəri olmayan bu qıza çox elçilər gəlsə də, heç kimə 
getmirmiş. 

Bir gün kəndə hay düşür ki, deməzsənmi Yasəmən 
İmrana qoşulub qaçıb. Qızın dədəsi bunu eşidən kimi 
nökərlərini başına yığıb bunların dalınca düşür. Bir xeyli 
axtarandan sonra görürlər ki, dağın döşündə bir qaraltı var. 
Atları qova-qova bir xeyli gedəndən sonra görürlər ki, 
İmranla Yasəmən əl-ələ tutub dağın başına tərəf qaçırlar. 
Bunlar sevgililərə çatmağa bir az qalmış onlar sıldırım bir 
dağın başına qalxırlar. Yasəmənin dədəsinin adamları nə 
qədər çalışırsa, ora çıxa bilmirlər. Bir az fikirləşəndən sonra 
qərara alırlar ki, onları kəmənd atıb yerə salsınlar. Bir xeyli 
kəmənd atandan sonra axır ki, İmran kəməndə düşür. Çəkib 
onu dağdan salmaq istəyəndə Yasəmən bir ah çəkib deyir: 

- Allah, məni xar eliyincə, daş elə. 


Söz ağzından qurtarmamış burada nə varsa hamısı 
daşa dönür. Adamlar da, İmranın boynuna keçmiş kəmənd 
də (122, s.77-78). 

1575.Daşa dönmə motivi (xQatar qaya”). Deyillər, qədim 
zamanlarda el yaylağa çıxan vaxtı bir naxırçı azıb nabələd 
bir yerə çıxır. Nə qədər axtarırsa, mal-qaranı sulamaq üçün 
bir yer tapa bilmir. Yorulub əldən düşür. Susuzluqdan 
tövşüyən mal-qaraya baxıb Allaha yalvarır: 

- Ya Allah, bu dilsiz-ağılsız heyvanlara rəhmin 
gəlmin gəlsin. Bunlara əlac eləsən, qara kəli sənə qurban 
kəsəcəm. 

Naxırçı bir də baxır ki, iki-üç addım aralı kiçik bir 
çay şırıltı ilə axıb gedir. Mal-qara tökülüb suya, doyunca 
içir. naxırçı mal-qaranı dağın döşü ilə haylayıb yoluna 
davam edir. Bir az gedəndən sonra verdiyi vəd yadına 
düşür. Amma qara kəli kəsməyə əli gəlmir. - Əşi, nə fərqi 
var, Arana qayıdıb qara çəpişi qurban kəsərəm, - deyir. 

Bu sözü deyən kimi dağa diklənən naxırçı öz naxırı 
ilə birlikdə daşa dönür. Xalqın cQatar qaya? adlandırdığı 
bu daşlar zəmanəmizə qədər gəlib çatmışdır (122, s.78). 

1577.Daşa dönmə motivi (xDarcan qarıə). Çox qədimlərdə 
Göyçənin Ağbulaq kəndində Darcan adlı qoca bir qarı 
varıymış. Günlərin bir günü b uqarı itini də yanına alıb 
dağın döşündən çalğı qırmağa gedir. Bir şələ çalğı qırandan 
sonra dağın başından enib kəndə tərəf getməyə başlayır. Bir 
az gedəndən sonra baxır ki, möhkəm yorulub. Qarı şələ də 
dalında oturur ki, bir az dincini alsın. Qarı acdığından 
torbasını açıb evdən götürdüy üüç yumurtanın üçünü də 
qabağına qoyub yeyir. Yedikcə yumurtaların qabığını itin 
qabağına atır. Çörəyin qalanın da təzədən torbaya qoyub 
ağzını bərk-bərk bağlayır. İt nə qədər yalmanırsa, darcan 
qarı ona heç nə vermir. Qarı durmaq istəyəndə it ağzını 
göyə tutub ulayır. Onun ahı qarını tutur. Darcan qarı ayağa 
duran kimi şələsi də dalında daşa dönür (122, s.81). 


1580.Yaza dönmə motivi, qışa dönmə motivi (cQış-baharə). İki 
ovçu varıymış. Bu ovçular o qədər qəddar ıymışlar, ta nə 
deyim. Əllərinə keçənin başını üzürlərmiş. Bir gün ovçunun 
birinin arvadı bərk xəstələnir. Ərinə deyir: 

- A kişi, ürəyim sərçə əti istəyir. 

Ovçu deyir: 

- Bundan asan nə var ki. Bu saat gətirərəm. 

Ovçu çölə çıxıb nə qədər axtarırsa, əlinə bir dənə 
sərçə keçmir. Hara baxırsa, qarğa görür. Sərçələr yuvalarına 
çəkilib, heç biri görünmür. Ovçu öz-özünə deyir: Bir 
soyuq düşəydi, bu sərçələr aclarından yerə döşənəydilər. 
Hamısının başını üzəydimə. 

Onun səsi hər tərəfə yayılır. Bu qarğışdan sonra qar 
yağmağa başlayır. Ovçu dönüb qışa çevrilir. Bərk soyuq 
düşür. Quşlar isti ölkələrə gedir. Mal-qara içəri dolur. 
Sərçələr civildəşə-civildəşə yerə döşənir. 

İkinci ovçu dostunun qışa döndüyünü görüb 
qəzəblənir. Silahını ötürüb çölə çıxır. Üç ay çölü, kövşəni 
gəzir, yorulur. Bir ağacın altında oturub dincini alır. Dərdli- 
dərdli oxuyur: 

Qarğışı qışa dönmüş ley-ley balam, ley-ley, 

Ocağı vaxtsız sönmüş ley-ley balam ley-ley. 

Ovçunun səsi ətrafa yayılır. O, qəflətən dönüb yaza 
çevrilir. Qış yox olur. Elə o vaxtdan da yaz qışı axtaranda 
qış yox olur. Onlar bir-biri ilə görüşə bilmirlər (122, s.82- 
83). 

1581.Çevrilmə motivi (cQış-bahar?). Deyilənə görə yazla qış 
iki qardaş imiş. Biri dövlətli, biri kasıb. Bir gün kasıb 
qardaşın uşaqları acından sızıldaşanda o, əlacsız qalıb 
dövlətlinin yanına gəlib deyir: 

- Qardaş, ümidim göydə Allaha, yerdə sənədir. 
Uşaqlarım acından qırılır. Heç olmazsa bir parça yavan 
çörək ver aparım onlara verim. 

Dövlətli deyir: 


- Qardaş, iki göz səndədi, ikisi də məndə. İki əl 
sənindi, ikisi də mənim. Heç nə verən deyiləm, get özünə 
çörək qazan. 

Kiçik qardaş kor-peşman çölə çıxır. Qardaşına qarğış 
eləyə-eləyə evinə gəlir. Uşaqların üzünə çıxa bilmir. Üzü 
qaralıqdan astanaya çöküb deyir: 

- Allah, sən məni göydən-göyərtidən bir şeyə çevir. 
Uşaqlar ac qalmasın. 

Söz ağzından çıxan kimi dönüb yaz olur. Hər tərəf 
göy otla örtülür. Taxıl, pencər boy atır. Kasıbın uşaqları 
quşəppəyindən, unlucadan yeyib bir təhər yola gedirlər. 
Kasıb yaza dönəndə varlı qardaş da yoxa çıxır. Nə qədər 
axtarırlarsa tapa bilmirlər. 

Bir vaxt keçəndən sonra bir soyuq düşür, bir boran 
qopur, daha nə deyim. Boran əsdikcə bu sözlər eşidilir: 

Mən qardaşam, qarğışam, 

İçəri dolun acımışam. 

Qışın qəzəbli səsi getdikcə daha da güclənir: 

Mən qardaşam, bacaları basmışam, 

Qapılara qarı yığıb qaçmışam. 

Bu gün sabah gələr anam çillələr, 

Gözlərindən kasıbların od ələr. 

Beləliklə, varlı qardaş qış olub camaatı soyuqdan 
dondurub qırmaq istəyir. Camaat tez təndiri, ocaqları 
qalayır, qırağında oturur. Hirs vurur qışın başına. Öz-özünə 
deyir: 

- Yenə də kasıblar bir illac elədilər. Bir şey eləyim 
qoy soyuqdan ölsünlər. Bu fikirlə anası Böyük Çilləni 
çağırır. 

- Anam Çillə, bir bu kasıblara zülm elə. Elə soyuq sal 
ki, donub buza dönsünlər 

Böyük Çillə eşiyə çıxıb gəzir, dolanır, axırda da kasıb 
oğluna, nəvələrinə yazığı gəlib heç nə eləmir. Hamını isti 
təndirin başına yığır. Qış görür ki, anası bir şey eləmədi. 
Hirslənib analığını köməyə çağırır: 


- Kiçik Çillə, bu adamlara elə zülm elə ki, donub buza 
dönsünlər. Bunların üzündən mən bu günə düşmüşəm. 

Kiçik Çillə eşiyə çıxıb hərlənir. Görür ki, camaat 
eşikdə-bacada hərlənir, axşamlar da ocağın başına yığışıb 
qızınırlar. Kiçik Çillə öz-özünə deyir: 

- Yaxşı, indi görün sizin başınıza nə oyun açacam?l1 

Kiçik Çillə elə soyuq eləyir, elə tufan qoparır ki, hamı 
qaçıb təndirin başına yığışır. Yenə də canları qızmır ki, 
qızmır. Xəbər gedib yaza çatır. Yaz görür ki, balaları 
əziyyət çəkir, tez özünü yetirir onlara. Kiçik Çilləni qovub 
ilim-ilim itirir. Onun nəfəsi ilə hər şey dirçəlir, cana gəlir 
(122, s.83-84). 

1582.Quşa dönmə motivi, çevrilmə motivi (cBöyük Çillə və 
Kiçik Çilləə). Bir kişinin bir gözəl qızı varıymış. Qız bir az 
böyüyəndə anası ölür. Qız qalır yetim. Kişi görür nə, yola 
gedə bilmir. Təzə bir arvad alır. Arvad bu ocağa gəlir- 
gəlmir, qızın günü göy əskiyə bükülür, ona göz verir, işıq 
vermir. 

Bir gün qız bir bucağa qısılıb için-için ağlayır və 
deyir: 

- Allah, bu nə zülümdü mən çəkirəm. Elə bir şey 
olaydı analığımın üzünü görməyəydim. 

Qız bəxti qara olduğundan qaranquşa çevrilir. Qanad 
çalıb bu diyardan uçub gedir. Gözü qabağında qızın uçub 
getməsi analığını daha da hiddətləndirir. Hirsindən, 
hikkəsindən şaxtaya çevrilir. ikinci arvad olduğuna görə 
buna Kiçik Çillə deyirlər. Kiçik Çillə camaata elə zülm 
eləyir ki, soyuqdan hamı qaçıb içəri yığılır. Aradan bir il 
keçir. Bir gecə ölən arvad kişinin yuxusuna girir. Yuxuda 
ondan soruşur: 

- A kişi, günün, güzəranın nə təhər keçir? 

Kişi deyir: 

- Arvad, üzüm yanında qaradı. Nə deyiml Təzə arvad 
aldım. Gəldi-gəlmədi bizə gün vermədi. Qızım onun 
üzündən başını alıb getdi. Özü də hikkəsindən, sərtliyindən 


dönüb Çillə oldu. Bizi soyuqdan burub-büküb yumağa 
döndərdi. Bundan sonra arvadın ruhu da dönüb Böyük Çillə 
olur. 

Böyük Çillə gəzir, dolanır, gəlib yol qırağında Kiçik 
Çillə ilə rastlaşır. Kiçik Çillə deyir: 

- Böyük illə, hara belə, xeyir ola? 

Böyük Çillə deyir: 

- Gedirəm elimi-obamı görüm. Onlara baş çəkim 
gəlim. 

Böyük Çillə Kiçik Çillədən ayrılıb gedir. Az gedir, 
çox gedir, gəlib obasına çatır. Gbrür nə, camaat orda-burda 
soyuqdan sozalır. Elə eliyir ki, hamı yığılır təndirin başına, 
hamını (içəri, təndirin başına yığandan sonra çıxıb gedir. 
Böyük Çillə yolda yenə Kiçik Çilləyə past olur. 

Kiçik Çillə soruşur: 

- Ay bacı, ay günü, getdin neylədin? 

Böyük Çillə deyir: 

- Getdim hamını təndirin başına yığdım. Soyuqdan 
üşüyürdülər. 

Kiçik Çillə deyir: 

- Sən getdin hamısını təndirin başına yığdın. Mən 
gedib təndirdən soxub külfədən çıxardacam. 

Kiçik Çillə yola düşür. Gəlib məkana çatır. Elə soyuq 
eləyir ki, doğrudan da camaat qaçıb özünü verir təndirin 
qırağına. Amma yenə canları qızmır ki, qızmır. Elə bir 
şaxta olur ki, daha nə deyim. Qaranquş da bu soyuğa görə 
baş alıb bu yerlərdən gedir. Kiçik Çillə çıxandan sonra 
qaranquş gəlib evlərinin divarında yuva qurur. Sonra yenə 
də soyuqlar düşəndə oradan uçub isti yerlərə gedir (122, 
s.84-85). 

1583.Çevrilmə motivi, quşa dönmə motivi (cQızilgül və 
Bülbülə). Gözəl bir qız varıymış. Onun hüsnü-camalı, boy- 
buxunu, qəddi-qaməti dünyaya səs salıbmış. Bir gün elin 
adlı-sanlı igidlərindən biri ürəyini ona açır. Qız onun 


məhəbbətinə biganə qalmır. Bir-birinin eşqindən dəli- 
divanə olurlar. 

Bir gün oğlan bir gözələ rast gəlir. Əvvəlki əhd- 
peymanı unudub indi də bu qıza aşiq olur. Birinci sevdiyi 
qız günlərlə onun yolunu gözləyir, ancaq oğlan gəlib 
çıxmır. Axır ki, qız əhvalatdan xəbər tutur. Dərd-qəm 
içində alışıb yanır. Gecə-gündüz göz yaşları axıdır. 

Bir gün oğlan öz işlərindən peşman olur. istəyir ki, 
gedib sevgilisini görsün. Onun qəlbinə dəydiyi üçün üzr 
istəsin. Oğlanın gəldiyini görən qız dərindən nalə çəkir. 
Üzünü göyə tutub deyir: 

- Ya rəbb, elə elə ki, bir də belə bir namərdin əli mənə 
toxunmasın. 

Qız dönüb ağ gülə çevrilir. Budağının hər yanından 
tikanlar çıxır. Oğlan bunu gözləri ilə görür və dərddən 
yanıqlı-yanıqlı oxuyub gülün başına fırlanır. Gecə-gündüz 
gülün başına dolanan oğlan Allaha yalvarır ki, onu quşa 
döndərsin, heç olmasza onun budağına qonub iyini ala 
bilsin. Allah səsini eşidib onu quşa çevirir. O, sevinə-sevinə 
gülün üstünə qonur. Ağ gülün tikanları onun köksünə 
sancılır. Bülbül al qana boyanır. Qanı gülün ağ ləçəklərinə 
tökülür. Ağ gül qırmızı rəngə böyanır. Qızılgülə çevrilir. 
Bülbülün vəfasızlığı hər yerə yayılır. Bülbül də öz günahını 
yumaq üçün həmişə bu gülə qonub yanıqlı-yanıqlı oxuyur 
(122, s.85-86). 

1585.Çevrilmə motivi (xYasəmən?). Belə deyirlər ki, iki qardaş 
olur. Onlar bir-birindən xəbərsiz bir qızı istəyirlər. Böyük 
qardaş ürəyini qıza açıb onunla evlənir. Bunlar mehriban 
yaşayırlar. Qızın dərdinə dözməyən kiçik qardaş bir gün 
vurub qardaşını öldürür. Qız ərini qapıdakı bağçada dəfn 
eləyir. 

Qardaşının basdırıldığı gün kiçik qardaş gəlinin 
yanına gəlib deyir: 


- Sənin ərini, qardaşımı mən öldürmüşəm. Özü də 
bunu sənə görə eləmişəm. Mən səni sevirəm. Gərək sən bu 
gündən mənim arvadım olasan. 

Qız dərindən bir ah çəkib deyir: 

- Sən mənim qaynımsan, gərək bu iş olmayaydı. İndi 
ki belə oldu, sabaha qədər mənə möhlət ver. 

Qaynı onunla razılaşır. Qız bütün gecəni fikirləşir, nə 
qədər dağı arana, aranı dağa çəkirsə, çıxış yolu tapa bilmir. 
Sabah açılan kimi yerindən durub ərinin məzarı üstünə 
gəlir. Görür burda bir ağac bitib. Xeyli ağladıqdan sonra 
əlini göyə açıb imdad diləyir: 

- Allahım, öz birliyin xatirinə, mənə bir yol göstər. Ya 
məni öldür, ya da bir gül elə, bu ağacda ərmin yasını 
saxlayım. 

Diləyi qəbul olunan gəlin sübh donunda, sübh 
rəngində bir gül olub həmin ağacın budağına qonur. Sevinə- 
sevinə deyir: 

- Əmin oldum. 

Onun adı da burdan əmələ gəlib. Yas və əmin 
sözündən (122, s.87). 

1586.Çevrilmə motivi (xYasəmən?). Bir qızla bir oğlan bir- 
birilərini istəyirlərmiş. Bir gün razılaşırlar ki, bağçada 
görüşsünlər. Gecə qaranlıq düşəndə bunlar bağçaya gəlirlər. 
Bağça açıqlıq olduğundan bunları görən olmasın deyə 
çəkilib bir küncdə danışırlar. Elə buradaca bir-birinə 
sarmaşıb yuxuya gedirlər. Sabah gəlib onları tutub, ikiçini 
də bir-birinə bağlayıb aparmaq istəyirlər. Dədəsindən 
qorxan qız yalvarır: 

- Ay Allah, bizi ya öldür, ya da ağacdan, güldən bir 
şeyə çevir, dədəmin üzünə belə çıxmayım. 

Oğlan ağac olur, qız da onun üstündə sübhün mavi 
rəngində bir gül. Bir-birindən ayrılmırlar. Ətirləri bütün 
bağçaya yayılır. Bağçanın yaraşığına çevrilirlər (122, s.87- 
88). 


1587.Çevrilmə motivi (cGülxətmiə). Xətmi adında bir qızın 
nişanlısı bərk xəstələnir. Dərdinə dərman tapılmır. Xətmi 
hər gün dağdan, düzdən çiçəklər yığıb dərman düzəldir. 
Yenə də bir xeyri dəymir. Bir gün dağda çiçək yığanda 
Xətmi ağlayır. Göz yaşları dilə gəlib soruşur: 

- Xətmi, niyə ağlayırsan? 

Xətmi deyir: 

- Bəs neyləyim? Elə gül olmadı ki, dərman eləməyim. 
Nişanlıma əlac tapa bilmirəm. 

Göz yaşı deyir: 

- Elə bir gül bitər ki, o sənin nişanlına dərman olar, 
ağlama. 

Xətmi deyir: 

- Kaş elə mən özüm gül olaydım. Təki nişanlım 
sağalaydı. 

Söz ağzından qurtarmamış Xətmi gülə çevrilir. 
Nişanlısı o güldən dərman kimi istifadə eliyib tamamilə 
sağalır. Həmin gülə bir zamanlar Xətmi gülü deyirlər. 
Sonra da el arasında adı dəyişib gülxətmi olur (122, s.88). 

1588.Çevrilmə motivi (-Gicirtkanə). Dünyada tayı-bərabəri 
olmayan bir gözəl olur. Onu hər tərəfdən istəyirlər. Amma 
qız şeç kimə getmir. Axır ki, bir kasıb oğlanı sevdiyini 
anasına xəbər verir. Anası da daş atıb başını tutur ki, oğlan 
kasıbdı, biz dövlətli, bizimlə onunku tutmaz. Bunu eşidən 
oğlan başını götürüb pul qazanmaqdan ötrü uzaq yerlərə 
gedir. Qız başlayır onun yolunu gözləməyə. 

Bir gün dədəsi onu dövlətli bir oğlana nişanlayır. 
Vaxt o vaxt olur ki, gəlirlər gəlini aparmağa. Elə ki, karvan 
gəlir, qız eşiyə çıxıb qalağın dalında zibilliyin içində oturub 
zülüm-zülüm ağlayır. Üzünü göyə tutub deyir: 

- İstəmədiyimə qismət olunca bir zibil olub ayaq 
altında qalaydım, ot olub heyvanlara yem olaydım. 

Elə bu vaxt qızlar onun başına yığışırlar ki, gedək 
başını bəzəyək. Oğlanın adamları səni gözləyir. Qız elə bir 
ah çəkir ki, yer-göy lərzəyə gəlir. Qızlar onun qolundan 


tutub çəkirlər. Bu vaxt qız durduğu yerdəcə tikanlı bir 
bitkiyə çevrilir. Qızların əlini dalayır. Qızlar əllərini 
ovuşdura-ovuşdura qaçıb onun anasına xəbər aparırlar ki, 
başımıza belə bir iş gəlib. Camaat tökülüb gəlir. Hamı bu 
işə məəttəl qalır. Elə o vaxtdan da həmin tikanlı bitki zir- 
zibilli yerlərdə bitir. Adına da gicirtkan deyirlər (122, s.88- 
89). 

1589.Çevrilmə motivi (xDanaqıran?). Deyirlər bir oğlan 
varıymış. On, on iki yaşında uşaqkən anasından, 
dədəsindən yetim qalan bu oğlanı əmisi saxlayırmış. Varı- 
yoxu bircə bu əmisiymiş ki, bunun da var-dövləti başından 
aşırmış. Var-dövlətinin çoxluğuna baxmayaraq, qardaşı 
oğluna çox əziyyət verirmiş. Oğlan yaz-qış əmisinin 
danalarını otarırmış. Bu qədər əziyyətə bir qarın çörək 
yeyirmiş. 

Bir gün oğlanın başına bədbəxtlik gəlir. Naxırı çöldə 
otardığı yerdə iki qurd peyda olur. Danalardan ikisini- 
üçünü parçalayır. Oğlan ağlaya-ağlaya naxırı evə gətirir. 
Göz yaşlarına baxmayaraq, əmimi onu o qədər döyür, o 
qədər döyür, daha nə deyim. Bundan sonra da ürəyi 
soyumayıb oğlana deyir: 

- Hardadı, danaları gətir yerinə qoy. Yoxsa günün 
qara olacaq. 

Oğlan tezdən durub danaları örüşə aparır. Elə yerdə 
otarır ki, ordan oğa görünür. Danalar otlayır, oğlan da ağzı 
üstə yıxılıb fikirləşir. Əmisindən o qədər çirkiyir ki, az qalır 
ki, gedib bütün mülkünə od vursun. 

Birdən onun beyninə gəlir ki, nolaydı bir zəhərli bitki 
olaydım, bütün danalar otlayıb ölərdilər. Onda əmim lap ərş 
öynünə kimi yanardı. Belə fikirləşə-fikirləşə yuxuya gedir. 
Bir daha ayılmır. Mavi gözəl gülə çevrilib çöl boyu yayllır. 
Danalar onu yeyən kimi ölürlər. 

Gecə düşür. Əmisi görür ki, oğlan gəlmədi. Naxır da 
çöldədi. Öz-özünə deyinir: 


- Özü cəhəməm, naxırı aparıb batırar. Var-yoxum 
əldən gedər. Gedim görüm hardadı? 

Beləcə öz-özünə deyinə-deyinə gəlir çölə. Çox 
axtarandan sonra bir təpəlikdə naxırı tapır. Ancaq danaların 
hamısı ölmüşdü. Nə qədər axtarırsa, oğlanı tapa bilmir. 
Başına-gözünə döyə-döyə gəlir-kəndə. Bir çoban deyir ki, o 
görübdü. Oğlan birdən-birə gözümün qabağında gülə 
çevrildi. Bundan sonra həmin gül xalq arasında danaqıran 
adı ilə tanınır (122, s.89-90). 

1591.Övladsızlıq motivi, dağa dönmə motivi (“Baldırqanlıə). 
Məryəmin uşağı olmurdu. Bala deyəndə burnunun ucu 
göynəyirdi. Bir gün sübh tezdən Məryəm suyun başına 
gəlir. Saçlarını ağzına alıb, ayaqlarını suya qoyur və Allaha 
yalvarır: 

- Pərvərdigara, sən mənə bir züryət ver, kor olsun, 
keçəl olsun, nəfəsi olsun. 

Günlər keçir, aylar ötür. Doqquz ay, doqquz gün, 
doqquz saat, doqquz dəqiqə, doqquz saniyə keçir, məryəm 
yükünü yerə qoyur. Bir cüt oğlu olur. Birini adını Həzrət, o 
birinin adını Əli qoyurlar. Məryəm hər gün əlini açıb dua 
eləyir ki, onun da evində uşaq səsi eşidilir. Körpə nəfəsi 
gəlir. 

Məryəmin uşaqları gündən-günə pərvazlanır. Bir gün 
Əli day tutub gəzəndə Məryəm görür ki, Əlinin ayağının 
biri əyridi. Tez Həzrətə baxır. Hiss edir ki, onun da qolunun 
biri o birindən gödəkdi. Məryəm dərindən bir ah çəkib 
deyir: 

- Allah, sənə neyləmişdim ki, bu şikəst bəndələri 
mənə verdin? 

Bir neçə gün keçir. Məryəm bir gün uşaqları çıxarıb 
qapıda oturdur. Özü də içəri keçib onlara nəsə gətirmək 
istəyir. Eşiyə çıxanda uşaqları böyük bir qartalın apardığını 
görür. Özünü döyə-döyə neçə dağlar, dərələr aşır. Axır ki, 
bir düzdə qartalın yerə qonduğunu görür. Məryəm sevinir 
ki, qartal daha uçmaz. Yüyürə-yüyürə gələndə qabağına 


tikanlı bir çöl çıxır. Məryəm uşaqlardan başqa heç nə 
görmürdü. O, tikanlığı nə təhər keçdiyini heç özü də 
bilmədi. Uşaqlara çatana yaxın qartal bir də yuxarı qalxdı. 
Bir qədər sonra uşaqları yuxarıdan yerə buraxdı. Onların 
hərəsi bir dağa çevridi. Elə bir dağ ki, Məryəm nəinki 
onların təpəsinə, heç ayağına da çıxa bilmədi. 

Onun dərdi yanıqlı misralara çevrilib dağlara səs 
saldı. 

Niyə, Allah, verdin mənə bu dağı, 

Bu qədər göz yaşı, bu qədər ağı? 

Dünyada çəkibmi görən bir insan, 

Mən çəkən əzabı, mən görən dağı? 

Məryəmin daha irəliyə getməyə halı qalmamışdı. 
Sürünə-sürünə bir az da irəliləyir. Ciyəri, yanır, boğıza 
quruyur, zarıyıb yerdə qalır. 

- Allah, vermirdin, vermiyəydin, niyə məni bu günə 
qoydun? Niyə ürəyimə bu dağı çəkdin? — deyib gözündən 
bıldir-bildir” yaş tökür. Dili ilə gözünün suyunu çəkib 
boğazını yaşlayır. Allahın ona yazığı gəlir. Məryəm birdən 
su səsi eşidir. Başını qaldıranda görür ki, iki daşın arasından 
dupduru su axır. Birtəhər özünü suya verir. Doyunca içir, 
əl-üzünü yuyub ayağa durur. Getmək istəyəndə qulağına 
səs gəlir: baldırı qanlı, baldırı qanlı. 

Məryəm əyilib ayağına baxır. Görür ki, tikanlığı 
keçəndə ayaqları cırıq-cırıq olub. Baldırları qan içindədi. 
Məryəm geriyə dönüb ayaqlarını yuyur və axırıncı dəfə o 
dağlara baxıb gedir. O vaxtdan da həmin bulaq baldırqanlı 
adlanır (122, s.98-99). 

1597.Çevrilmə motivi (cKirpi əfsanəsiə). Biri varıymış, biri 
yoxuymuş, bir ana-bala varıymış. Bunlar çox mehriban 
dolanırlarmış. Oğlu on altı yaşa çatana qədər heç vaxt 
onlarda bir söz-söhbət olmur. Bu yaşından sonra bir neçə 
dəfə oğlu anasını acılayır. Bir gün yenə oğlan anasının 
qəlbinə dəyir. Ana küsülü-küsülü oturur bir küncdə. Oğlu 
eşiyə çıxır. Hərlənir, fırlanır, bir də qayıdıb evə gəlir. Görür 


ki, anası oturub onun şalvarını yamayır. Oğlan hirsli-hirsli 
anasına deyir: 

- Dur, mənə çörək verl 

Anası deyir: 

- Yavaş, qoy iynəmi dingəmə sancım qalxıram. 

Oğlu hövsələsizlik eləyib evdən çıxır. Çörək də 
yemir. Oğlunun getməyi arvada bir dərd olur. Günlərlə 
gözləyir, oğlu gəlmir. Yamağı əlində yarımçıq qalır, iynəsi 
də dingəsində. Arvad Allaha yalvarır: 

- Allah, məni bir heyvandan-zaddan elə, bu dərdi 
çəkməyim. 

Arvad dönüb kirpi olur. Onun dingəsində iynə bütün 
dərisinə yayılır, hər yanı iynə ilə örtülür. Heç kim əlini ona 
ata bilmir. 

Sonradan oğlu gəlib çıxır. Tutduğu işdən peşman 
olur. amma nə fayda? Keçənə güzəşt deyiblər. Sonrakı 
peşmançılıq fayda verməz (122, s.102). 

1599.Namus motivi, daşa dönmə motivi (cPəri enmiyən dağ?p). 
Qış vaxtı, qar, qiyamət, aclıq, xəstəlik camaatı elə 
təntidirmiş ki, insan olan bəndə bilmirmiş ki, neyləsin. Belə 
günlərdən birində Hümmət kişi canını arvad-uşaqlarına 
tapşırıb dünyadan köçür. Yazıq Pəri iki uşağı ilə qalır 
damın altında. Oturub gözlərinin yaşını tökməyə başlayır. 

Hümmətin Əli adında dövlətli bir qardaşı varıymış. 
O, qardaşı uşaqları yetim qalandan sonra el üzəri özünü elə 
göstərir ki, onlara yazığı gəlir. Bir müddət uşaqlara 
qırıqdan-quruxdan verib ac qoymur. 

Deyirlər qardaş yaxşısa bəs niyə Allahın da qardaşı 
yoxdur? Qərəz bir, iki, beş... Əlinin qardaşı arvadına gözü 
düşür. Fikirləşir ki, niyə boş yerə onlara çörək verir, başqası 
göz tikənə kimi, qardaşı arvadını hazır özü alıb saxlasın. Bir 
gün şər qarışanda Əli Pərigilə gəlir. Bu vaxt Pəri uşaqları 
ilə yarıac, yarıtox oturub nağıl danışır, balalarını 
ovundururdu. Birdən qapı taybatay açıldı. Əli içəri girdi. 
Pəri yaşmağını ağzına çəkməyə macal tapmamış Əli yetirib 


onu tutdu. Pəri o qədər ora-bura çırpındı ki, axırda binamus 
qardaş lap yorulub əldən düşdü. Əli nəfəsini bir az 
dərdikdən sonra üzünü Pəriyə tutub dedi: 

- Sabah axşam adam göndərəcəm, yığışıb gələrsən 
bizə. Hara getsən, quş olub göyə də uçsan, səni özümə siğə 
eliyəcəm. 

Əli sözünü deyib hirsli-hirsli çıxıb getdi. Pərinin 
qarnına bir ağrı da buradan doldu. 

Balalarını qucaqlayıb qan-yaş tökdü, ah-naləsindən 
yer-göy od tutub yandı. 

Eləmi, tağ da yandı, 

Şamama tağda yandı. 

Dalımı dağa verdim 

Od tutdu dağ da yandı. 


Enişdən enənə bax, 
Bu çarxı dönənə bax. 
Çırası vaxtsız keçən 
Muradı yetənə bax. 


Bulaq meşəli yerdə, 

Gül bənövşəli yerdə, 

Səni kimlər qarğadı? 

Qaldım döşəli yerdə. 

Gözlərinin qorasını tökən Pəri çox fikirləşir, götür- 
qoy eliyir, axır ki, obadan çıxmağı qərara alır. Axı bu 
yazığın ayrı əlacı qalmamışdı. Biçarə Pəri qaş qaralanda 
balalarının əlindən tutur, baş götürüb gedir. Az gedir, çox 
gedir, axır ki, gedib bir uca dağın ətəyinə çatır. Fikirləşir ki, 
haraya da getsə onu tutacaqlar. Bircə bu dağın başında onu 
tuta bilməzlər. Çox çalışır, əlləşir, dağa çıxa bilmir. 
Allahdan kömək istəyir. Bu vaxt bir at peyda olur. Uşaqları 
ilə atın üstünə oturur. At bunları gətirir çıxarır bu dağın 
başına və yox olur. Pəri qalır burda. 


Üzünüzə xeyirli sabahlar açılsın, sabah açılır. Əli 
axşama tədarük görür. Bir-iki qoluzorlu dostunu çağırıb 
Pərini gətirməyə göndərir. Gəlib xəbər verirlər ki, lələ 
köçüb yurdu qalıb, içində çaqqal ulayır. Komada nə Pəri 
var, nə ins-cins. Əli tez ata minir, özünün kişiliyini 
göstərmək istəyir. Atı sürür dağa-daşa, ora-bura, bir qaraltı 
belə görmür. Geriyə, kəndə enəndə gözü çılpaq dağın 
başındakı qaraltını alır. Bir az da irəliyə gedib Pərini 
tanıyır. Hirsli-hirsli atını irəliyə çapır. At yuxarı çıxa bilmir, 
geriyə hel (dala yuvarlanmaq) gedir. Əl-ayağı möhkəm 
əzilən Əli üzünü Pəri tərəfə tutub deyir: 

- Pəri, öz xoşluğunla buradan en, yoxsa sənə daha 
çətin olacaq. Göyə çıxsan da sən mənimsən. 

Elə bil ki, Pərinin qulağına səda gəlir: 

- Pəri, burada ölməyini istəyirsən, yoxsa Əliyə arvad 
olmağı? 

- Mən burada öləcəm, amma sənin kimi alçaq adama 
getməyəcəyəm, - deyə haray çəkən Pərinin fəryadı dağlarda 
əks-səda verir. 

Söz Əliyə daha çox yer eliyir. Durub pay-piyada dağa 
çıxır. Yenə də yarıya çıxmamış üzü aşağı diyirlənir. 
Beləliklə, dağa çıxa bilməyən Əli kor-peşman evinə 
qayıdır. Sabahı gəlib görürlər ki, Pəri balaları ilə dağın 
başında daşa dönüb. 

Hə, beləcə Pəri namusunu qoruyur, balalarını da bu 
yolda qurban verir. İndi el arasında bu dağa Pəri enmiyən 
dağ deyirlər (122, s.103-105). 

1600.Övladsızlıq motivi, dərviş motivi, çevrilmə motivi (xArpa 
və Buğda). Biri varıymış, biri yoxuymuş, bir kişiylə bir 
arvad varıymış. Bunların övladı olmurmuş. Bir gün kişi 
qapıda dərdli-dərdli qəlyan çəkdiyi yerdə bir dərviş peyda 
olur. Kişidən soruşur: 

- Niyə fikir eliyirsən? Nə olub? 

Kişi deyir: 


- Mən də fikir eləməyib bəs kim fikir eləsin? Bir 
ayağım burda, o biri gordadı. Amma heç bir züryətim 
yoxdu. 

Dərviş cibindən bir toxum çıxarıb deyir: 

- Bunu qaynadıb suyunu için. Dərdinizin dərmanı 
bundadı. Dərviş bu sözləri deyib qeybə çəkilir. Kişi çox 
sevinir. Dərvişin sözlərinə əməl eləyir. Doqquz ay, doqquz 
gün, doqquz saat, doqquz saniyə keçir, onların bir uşağı 
olur. Adını qoyurlar Arpa. 

Uşaq yetim qalır. Kişi arvadın qırxını, ilini verəndən 
sonra təzədən evlənir. Bir uşaq da təzə arvaddan doğulur. 
Bu uşağı da Buğda adlandırırlar. Arpa ilə Buğda bir yerdə 
böyüyür. İki yaş Arpa Buğdadan böyük olsa da, buğda hey 
onu döyüb incidirdi. 

Bir gün bulağın suyu kəsilibmiş. Kişi gedib dağdan 
bir qab su gətirir. Evə çatanda Arpa onun qabağına qaçıb 
suyu əlindən alıb içmək istəyir. Amma Buğda gəlib suyu 
onun əlindən alı rvə içir. O qədər içir ki, az qalır nəfəsi 
kəsilə. Sonra da Arpa içməsin deyə suyu yerə tökür. Kişinin 
ürəyi yanır. Arpanın çəkdiyi günü görüb yalvarır: 

- Ya rəbbi, sən bu uşaqları bir yola qoy, hərəsini bir 
yana sal, qoy yazıq yetimin günü ağarsınl Arpaynan Buğda 
dönüb taxıla çevrilir. Amma Buğdanın qarnının yarığı eləcə 
də qalır. cBuğdanın qarnı yarıxdıə atalar sözü də elə bu 
əhvalatdan yaranıb. Bu əhvalatdan sonra iki dalaşan 
görəndə deyirlər: 

xArpa, buğda dik-dik-dikə (122, s.105-106). 

1601.Çevrilmə motivi (xYemlik?). Deyilənə görə bir gəlin 
varıymış. Südəmər körpəsini yemləməyə vaxt tapmırmış. 
Hər gün o, uşağı əmizdirənə kimi qaynanası anadan 
əmdiyini burnundan gətirirmiş. Gedib-gəlib deyirmiş: 

- Bir uşaq əmizdirməyin neçə saat çəkəcək. Eşikdə 
ələf yanıb gedir. Gəl ələfi yığışdır. 

Bir gün içəridə yenə uşaq ağlayır. Qaynənəsi qoymur 
ki, gəlin gedib uşağını əmizdirsin. O, ağlaya-ağlaya deyir: 


- Bu nə gündü çəkirəm? Bu otlar mənə uşağımdan 
qiymətlidirsə, bəs mən niyə yaşayıram?l 

Gəlin dönüb göy ota çevrilir. Uşağı da dönüb olur cır- 
cır gülü. O gülə baxanda elə bilirsən ki, bələnmiş uşaqdı. Əl 
vuranda elə civildəyir, elə bil uşaq ağlayır. 

Göy otun da harasından qırırsansa süd tökülür. 
Yemlik adı da ordan götürülüb. Elə bil ki, öz südü ilə 
kimisə yemləmək istəyir (122, s.106). 

1604.Daşa dönmə motivi (“Ana daş əfsanəsi”). Şəkinin Oxud 
(iki mə“nada anlamaq olar: birinci, coxutmaqə felinin əmr 
forması — coxutə, ikinci, coxə - codə sözlərinin birləşməsi 
— vaxtilə oxun ucunu yandırıb atırdılar) kəndi 
yaxınlığındakı cQoşun yolu deyilən dərədə (orta əsr 
Alagöyüt yaşayış məskəni ətrafında) sinəsinə beşik sıxmış 
ananı xatırşadan iri daş parçası vardı. Xalq arasında həmin 
daşa cAna daşə adı verilmiş və əfsanə yaradılmışdır. 
Deyirlər ki, qarı düşmənin ayaqları bu torpaqlara 
dəyməzmiş. Elin cavanları təhlükə hiss edən kimi 
silahlanıb, atın tərkinə qalxar, yadların ayaqlarını sərhəddən 
bu yana keçməyə qoymazlarmış, elə ucqarlardaca 
burunlarını ovub geri qaytararlarmış. Bu dəfə sel kimi 
gəlmişdi düşmən, qoşunun ucu-bucağı yoxuydu. Elin əli 
silah tutanları şəhid oldular. Düşmən hər tərəfdən yel kimi 
kəndlərə doluşur. Qocalar, qadınlar, uşaqlar dağlara 
sığındılar. Ələ keçməmək üçün dərələrədə, mağaralarda 
gizlənirlər. 

Bir cavan gəlin dünyaya yenicə göz açmış körpəsini 
beşikdə yuxuya vermək istəyir. Əri oğlunun üzünü 
görməmişdi. Evləri hündür bir təpənin üstündə idi. Gəlin 
orada durub gözləyir ki, el döyüşdən qayıdacaq, ərini 
muştuqlayacaq. Kəndin ayağında toz dumana qarışanda 
körpə ağlamağa başlayır. Ana əyilir ki, onu əmizdirsin. Toz 
yaxınlaşanda görür ki, gələn düşmən qoşunudur. Gəlin 
körpəsinin ağzını döşündən ayırıb süddən kəsməyə ürək 
eləmir. Beşiyi yerdən qaldırıb sinəsinə qısır və dağlara 
doğru qaçır. 


Qoşun onun ardına düşür. Allahın işinə bax ki, gəlinin 
yolu dərə ağzına dirənir. O görür ki, dağlara sığına 
bilməyəcək. Hər tərəfdən düşmənlə əhatə olunub, bir azdan 
onun balasını sinəsindən ayırıb dərəyə atacaqlar, özünü isə 
özləri ilə aparacaqlar. Gəlin elin gözəl qızlarından biriydi. 
Namusu ayaqlar altına atılınca üzünü göylərə tutub yalvarır: 

- Ulu Günəş, məni bu itlərə yem edincə daşa döndərl 

Düşmən atlıları sürətlə şütüyürdü. Birdə görürlər ki, 
gəlin qeyb oldu, yerində iri bir daş əmələ gəldi. Atları 
saxlaya bilmədilər, hamısı həmin daşa çırpılıb dərəyə 
yuvarlandı. 

Daş sonralan camaatın niyyət yerinə çevrildi. 
Deyirlər, o daşın altında böyük bir xəzinə yatırmış (123). 

1608.Quşa dönmə motivi (“Turac”). Keçmişdə Turac adlı qız 
zalım bir xanımın evində qulluqçu imiş. Xanım onu çox 
incidirmiş. Turaca qarın dolusu çörək, geyməyə paltar 
vermirmiş. Günlərin bir günü xanım onu çağırıb deyir: 

- A qız, hayındı dur su isit, başımı, ayaqlarımı yu. 

Turac gedib su isidir. Nə qədər axtarır darağı tapmır, 
bilmir darağı hara qoyub. Xanımın səsi gəlir: 

- Səni parça-parça olasan, bəs necə oldun? 

Turac deyir: 

- Xanım, bu saat gəlirəm. 

Turac nə qədər axtarır, yenə darağı tapmır. 

Xanımın ayağının səsi gələndə Turac ağlayıb deyir: 

- Allah, nə olaydı, bir quş olaydım, xanımın 
zülmündən qurtaraydım. 

Turac bir quş olur, xanım əli ağaclı qapıdan içəri 
girəndə uçub bağçadan çıxır. Birdən Turacın yadına düşür 
ki, darağ taxçadakı buxçadadı. Təzədən uçub pəncərənin 
qabağına qonub deyir: 

- Xanım, taxçada, buxçada. 

İndi də Turac həmişə bu sözləri oxuyur: 

- Xanım, taxçada, buxçada (123). 

1609.Quşa dönmə motivi (“Yapalaq quşu”). Keçmiş zamanlarda 
bir qardaşla bacı varmış. Ögey anaları uşaqları çox 
incidirmiş. Günlərin bir günü ögey ana onlara deyir: 


- Öküzü aparın meşədə otarın. Əgər itirib eləsəniz, 
ikinizin də başını daşının altına qoyub əzəcəyəm. 

Uşaqlar öküzü meşəyə otarmağa aparır. Axşam 
qayıtmaq istəyəndə öküzü itirirlər. Bacı meşədə qalır. 
Oğlan ağlaya-ağlaya evə gəlib ögey anasına söyləyir. Ögey 
ana onu çoxlu döyüb deyir: 

- Gedin öküzü tapın gətirini Əgər tapıb 
gətirməsəniz, ikinizi də gözünü çıxardacağam. 

Oğlan geri qayıdıb əhvalatı bacısına danışır. Onlar 
öküzü çox axtarırlar, tapmırlar. Qorxularından geri 
qayıtmır, göyə üz tutub yalvarırlar ki, quş olsunlar. Onlar 
hər ikisi yapalaq quşu olur. Biri bir budaqdan o birinə 
qonanda soruşur: 

- Tapdın... 

O biri dalınca gəlib deyir: 

- Yoox... 

Yapalaq quşları indi də çöldə, meşədə itmiş öküzü 
axtarırlar... (123). 

1610.Məhəbbət motivi, çevrilmə motivi, quşa dönmə motivi 
(“Gül və Bülbül”). Deyirlər ki, qədimlərdə Gül gözəlliyi ilə 
dünyada tayı-bərabəri olmayan qız imiş. Bir gün bulaq 
başında ona bir oğlan yanaşır. Bir için su istəyir. Gül 
dolçanı doldurub oğlana uzadanda gözləri gəncin gözlərinə 
sataşır. Hər ikisinin ürəyinə od düşür. Gənc atına minib 
ordan bir qədər aralanır. Məlahətli səsə bir bayatı oxuyur: 

Büldüləm, oda yandım, 

Gül getdi, mən dayandım. 

Su verdi sevgi qatıb, 

Mən içdikcə bal sandım. 

Gül səhəri gün bağda çiçəkləri su verəndə oğlanın 
mahnısını yadına salır, könlü qübarlanır, deyir: 

Güləm, həsrət qalmışam, 

Yarı yola salmışam. 

Bülbülün səsi gəlsin, 

Fələkdən pay almışam. 

Bülbül yoldan keçirdi. Gülün səsini eşidib bağa girir. 
Soruşur: 


- Bəs mənim payımı kim verəcək? 

Gül gülümsüyüb: 

- Bu çiçəklərin hamısı sənin olsun, — deyir. 

İki gənc əhdi-peyman bağlayırlar. Gül Bülbülü hər 
səhər dan yeri söküləndə bağçada gözləyir. 

Bir gün Bülbül at belində oxuya-oxuya Gülün 
görüşünə tələsirdi, meşədən çıxhaçıxda düşmən tayfanın 
atlılarına rast gəlir. Məlahətli səsindən xoşlanan atlılar 
kəmənd atıb onu tuturlar. Əl-qolunu bağlayıb öz yurdlarına 
qaçırılır. Bülbül uzun müddət əsirlikdə qalır. Onu dəmir 
qəfəsə salırlar. Ancaq yanıqlı nəğmələr oxuyur. Şənliklərdə, 
məclislərdə isə səsini çıxarmır. Kirimişcə durub qolundakı 
qandallara baxır. Nə qədər xahiş, minnət edirlər şən 
mahnılarla düşməni əyləndirmir. Buna görə Bülbülü döyüb 
təzədən qəfəsə salırlar. 

Aylar, illər bir-birini əvəz edir. Bir gün Bülbülü 
geyindirib-keçindirib şahın oğlunun toyuna aparırlar. Vəd 
edirlər ki, mahnıları ilə qonaqları şənləndirsə, azad 
buraxılacaq. Bülbül yurduna dönmək, sevgilisinə qovuşmaq 
arzusuyla şən mahnılar oxuyur. 

Bəylə-gəlin gətiriləndə Bülbül Gülü ağ gəlin 
paltarında görür, özünü onun üstünə atır. Bu zaman 
hamının gözü qabağında dəhşətli faciə baş verir. 

Sən demə, atası zorla qonşu padşahın oğluna ərə 
verdiyi üçün Gül əlində iti xəncər tutubmuş. Bülbül həmin 
xəncərə sancılır. Gülün ağ gəlinliyi al qana bulaşır. 

Qız xəncəri oğlanın sinəsindən çıxardıb öz ürəyinə 
sancır. Hər ikisi son nəfəslərində saralan üzlərini göyə tutub 
allaha yalvarırlar: 

- Biz insanlığı qəddar, zalım, xayin gördük. Qadir 
allah, elə et, insan cildindən çıxaq, o dünyaya başqa varlıq 
şəkildə gedək ki, xəcalət çəkməyək. 

Tanrı bu iki gəncin cildini dəyişir, gülü qırmızı 
ləçəkli, tikanlı gülə, bülbülü isə məlahətli səsə malik quşa 
döndərir. İndi də bülbül olan yerdə qızılgülü qırsan, quş 
özünü kollara çırpar (123). 


1752.Marala dönmə motivi (“Qara nər”). “Qara nər” dediyimiz 
oğlaxdı. Orda ofax yeri varıymış. Bir dəfə oğax yananda 
içinnən bir yekə qara nər çıxır. Ora ziyarət olur. Adına da 
Qara nər deyillər. 

Sonra buraya marallar dadanır. Hər gün gəlirmiş. Hə- 
mən Ocaxıllıda bir arvad olur. Bu gedif maralları sağırmış, 
südünü də öyə gətirirmiş. Gefə hamı yatannan sonra gedif 
danüzü tezdən qayıdırmış. Bir dəfə arvad qayıdanda kişi 
bilir. Deyir, paltarın höyüşdü, hardıydın? Arvad deyir ki, 
belə-belə. Kişi bir vaxt buna inanmır, deyir gərək 
gözümnən görəm. Genə bir geflə arvad gedəndə kişi də 
duruf bunun dalıncax gedir. Görür ki, arvad gəlif maralları 
sağır. Savax soruşur arvad, bu süd hardandı? Deyir, öz 
malımızdan. Kişi heç nə demir. O, bir gün genə duruf 
arvadın dalıncax gedir. Gəlif görür ki, arvad genə maralları 
sağır. Arvad kişinin gəldiyini bilir, əyağə durur. Deyir, a 
kişi, a öyün yıxılsın, niyə gəldin? Demədimmi marala 
görühmə? 

Kişi dedi, nədi ki? Arvad dedi, bir o yana bax. Kişi 
geri çöyrüldü ki, nə, arvad — bir marala dönüf getdi (128). 

1753.Marala dönmə motivi, maral motivi (“Qara nər”). 
Kəpənəkçi kəndində Qaranər deyilən bir ziyarət var. 
Qaranər ləqəbli həmən kəndin nüfuzlu bir ağsaqqalı olmuş, 
ölənnən sonra orda dəfn eləmişlər. Onun qəbri üstündə 
gümbəz var. Daha doğrusu, qəbir ev kimi bir dam 
içərisindədi. Deyillər, həmən kişi əslini tanımadığı bir qızla 
evlənir. Bunnarın uşaqları olmur. 

Bir vaxt Qaranər baxır ki, arvadı gecələr öydən çıxıf 
səhərə yaxın qayıdır. Səbəbini soruşanda arvadı “heç bunu 
xəbər alma” deyir. Gecənin birində kişi görür ki, arvadı öy- 
dən çıxıf getdi. O da qalxıf dalınca gedir. Baxır ki, 
təpəlikdə bir sürü maral durur, arvadı da onnarı sağır. 
Arvad ərini görən kimi maral olur, marallara qoşuluf gedir. 
Kişi irəhmətə gedəndə onu gümbəzdə dəfn eliyirlər. O 


vaxtdan bəri kəndin camahatı bir maralın həmin gümbəzin 
yanına gəldiyini söyləyirlər. 

Bu maral bir dəfə görünüfdü. Əhvalat belə oluf. Kənd 
camahatı görüf ki, maral bir neçə dəfə gümbəzin yanında 
görünür. Bir dəfə itlər kəndin yaxınlığınnan onu qovurlar. 
Bir gün gedirlər ki, maral Qaranərin qəbri yanında uzanıf 
ağlıyır. Özü də heç kəsdən qaçmır. Camahatın üzünə baxır. 
Maralın tamaşasına hər tərəfdən adamlar gəlir. Maralda heç 
bir yara yoxuymuş. Həmən yerə bir xalça salırlar. Maral 
qalxıf həmən xalçanın üstünə uzanır. Heç kəs ona 
toxunmur. Üç gün elə qalır, sonra maral ölür. Kənd 
camahatı, Qaranərin qohumları maralı el adətiynən dəfn 
eliyirlər. Belə deyirlər ki, bu maral həmin arvadın ya 
özüydü, ya da ki, onun törəmələrinnəniydi. Ölümünü bilən 
vaxt gəlif öz istəklisinin yanında canını tapşırıf (128). 

1796.Qurbağaya dönmə motivi, günah motivi (“Nə tökərsən 
aşına...”). Bir qoca qarı varmış. Gözləri tutulubmuş. Özünün 
də din-iman bir oğlu varmış. Gəlini əzazil imiş. Hər gün öz- 
lərinə yaxşı yemək hazırlarmış., Amma qayınanasına 
verməzmiş. Gedib gölməçədən qurbağa tutub bişirər və 
qayınanasına verərmiş. Qarı da gözləri görmədiyindən 
qabağına qoyulanı yeyərmiş. 

Beləcə günlər keçir. Qarı ölür. Gəlin də yaşa dolur. 
Oğullarını evləndirirlər. Gəlini qanacaqlı gəlin imiş. Hər 
dəfə xörək bişirəndə xörəyin yaxşısını qayınanasına 
apararmış. Amma qoyduğu xörək qayınanasının qabağına 
gələndə qurbağa olarmış. Bir belə, beş belə. 

Bir gün gəlin açılıb məsələni qayınanasına danışır. 

Arvad peşman-peşman deyir: 

— A bala, o xörəyi yerə tökmə, ver yeyəcəyəm. Bu 
mənim öz əməlim, öz edib-tutduğumdur. Atalar yaxşı deyib 
ki, nə tökərsən aşına, o da çıxar qaşığına (128). 

